
The AbhijnAnashAkuntalam of KAlidAsa

—
—
ಅಭಿಜ್ಞಾನಶಾಕುಂತಲಂ
—
—

Document Information



Text title : abhijnaana shaakuntala

File name : shaakuntala.itx

Category : major_works, kAlidAsa

Location : doc_z_misc_major_works

Author : Kalidas

Transliterated by : Professor Muneo Tokunaga July 26, 1999

Proofread by : Shrirang Nene snene at lds.com

Latest update : August 28, 2021

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org



ಅಭಿಜ್ಞಾನಶಾಕುಂತಲಂ



ಅಥ ಅಭಿಜ್ಞಾನಶಾಕುಂತಲಂ .

ಪ್ರಥಮೋಽಚ್ಛಃ .

ಯಾ ಸೃಷ್ಟಿಃ ಸೃಷ್ಟುರಾದ್ಯಾ ವಹತಿ ವಿಧಿಹುತಂ ಯಾ ಹವಿಯಾರ್ ಚ ಹೋತ್ರೀ
ಯೇ ದ್ವೇ ಕಾಲಂ ವಿಧತ್ತಃ ಶ್ರುತಿವಿಷಯಗುಣಾ ಯಾ ಸ್ಥಿತಾ ವ್ಯಾಪ್ಯ ವಿಶ್ವಂ .

ಯಾಂ ಆಹುಃ ಸರ್ವಬೀಜಪ್ರಕೃತಿರಿತಿ ಯಯಾ ಪ್ರಾಣಿನಃ ಪ್ರಾಣವಂತಃ

ಪ್ರತ್ಯಕ್ಷಾಭಿಃ ಪ್ರಪನ್ನಸ್ತನುಭಿರವತು ವಸ್ತಾಭಿರಷ್ಟಾಭಿರೀಶಃ .. 1..

(ನಾಂದ್ಯಂತೇ)

ಸೂತ್ರಧಾರಃ - (ನೇಪಥ್ಯಾಭಿಮುಖಮವಲೋಕ್ಯ)

ಆರ್ಯೇ ಯದಿ ನೇಪಥ್ಯವಿಧಾನಮವಸಿ ಅಮಿತಸ್ತಾವದಾಗಮ್ಯತಾಂ .

(ಪ್ರವಿಶ್ಯ)

ನಟೀ - ಆರ್ಯಪುತ್ರ ಇಯಮಸ್ಮಿ .

ಸೂತ್ರಧಾರಃ - ಆರ್ಯ ಅಭಿರೂಪಭೂಯಿಷ್ಠಾ ಪರಿಷದಿಯಂ . ಅದ್ಯ ಖಲು

ಕಾಲಿದಾಸಗ್ರಥಿತವಸ್ತುನಾ ನವೇನಾಭಿಜ್ಞಾನಶಕುಂತಲಾಖ್ಯೇನ

ನಾಟಕೇನೋಪಸ್ಥಾತವ್ಯಮಸ್ಮಾಭಿಃ . ತತ್ಪ್ರತಿಪಾತ್ರಮಾಧೀಯತಾಂ ಯತ್ನಃ .

ನಟೀ - ಸುವಿಹಿತಪ್ರಯೋಗತಯಾರ್ಯಾರ್ಯಸ್ಯ ನ ಕಿಮಪಿ ಪರಿಹಾಸ್ಯತೇ .

ಸೂತ್ರಧಾರಃ - ಆರ್ಯೇ ಕಥಯಾಮಿ ತೇ ಭೂತಾರ್ಥಂ .

ಆ ಪರಿತೋಷಾದ್ವಿದುಷಾಂ ನ ಸಾಧು ಮನ್ಯೇ ಪ್ರಯೋಗವಿಜ್ಞಾನಂ .

ಬಲವದಪಿ ಶಿಕ್ಷಿತಾನಾಮಾತ್ಮನ್ಯಪ್ರತ್ಯಯಂ ಚೇತಃ .. 2..

ನಟೀ - ಆರ್ಯ ಏವಮೇತತ್ . ಅನಂತರಕರಣೀಯಮಾರ್ಯ ಆಜ್ಞಾಪಯತು .

ಸೂತ್ರಧಾರಃ - ಕಿಮನ್ಯದಸ್ಯಾಃ ಪರಿಷದಃ ಶ್ರುತಿಪ್ರಸಾದನತಃ . ತದಿಮಮೇವ

ತಾವದಚಿರಪ್ರವೃತ್ತಮುಪಭೋಗಕ್ಷಮಂ ಗ್ರೀಷ್ಮಸಮಯಮಧಿಕೃತ್ಯ ಗೀಯತಾಂ .

ಸಂಪ್ರತಿ ಹಿ -

ಸುಭಗಸಲಿಲಾವಗಾಹಾಃ ಪಾಟಲಸಂಸರ್ಗಸುರಭಿವನವಾತಾಃ .

ಪ್ರಚ್ಛಾಯಸುಲಭನಿದ್ರಾ ದಿವಸಾಃ ಪರಿಣಾಮರಮಣೀಯಾಃ .. 3..

ನಟೀ - ತಥಾ .

(ಇತಿ ಗಾಯತಿ)

ಈಷದೀಷಚ್ಚುಂಬಿತಾನಿ ಭ್ರಮರೈಃ ಸುಕುಮಾರಕೇಸರಶಿಖಾನಿ .

ಅವತಂಸಯಂತಿ ದಮಮಾನಾಃ ಪ್ರಮದಾಃ ಶಿರೀಷಕುಸುಮಾನಿ .. 4..

ಸೂತ್ರಧಾರಃ - ಆರ್ಯ ಸಾಧು ಗೀತಂ . ಅಹೋ

ರಾಗಬದ್ಧಚಿತ್ತವೃತ್ತಿರಾಲಿಖಿತ ಇವ ಸರ್ವತೋ ರಂಗಃ .

ತದಿದಾನೀಂ ಕತಮತ್ಪ್ರಕರಣಮಾಶ್ರಿತ್ಯೈನಮಾರಾಧಯಾಮಃ .

ನಟೀ - ನನ್ವಾರ್ಯಮಿಶೈಃ ಪ್ರಥಮಮೇವಾಜ್ಞಪ್ತಮಭಿಜ್ಞಾನಶಕುಂತಲಂ

ನಾಮಾಪೂರ್ವಂ ನಾಟಕಂ ಪ್ರಯೋಗೇ ಅಧಿಕ್ರಿಯತಾಮಿತಿ .

ಸೂತ್ರಧಾರಃ - ಆರ್ಯೇ ಸಮ್ಯಗನುಬೋಧಿತೋಽಸ್ಮಿ . ಅಸ್ಮಿನ್ಮನ್ವೇ ವಿಸ್ತೃತಂ
ಖಲು

ಮಯಾ ತತ್ . ಕುತಃ .

ತವಾಸ್ಮಿ ಗೀತರಾಗೇಣ ಹಾರಿಣಾ ಪ್ರಸಭಂ ಹೃತಃ .

ಏಷ ರಾಜೀವ ದುಷ್ಯಂತಃ ಸಾರಂಗೇಣತಿರಂಹಸಾ .. 5..

(ಇತಿ ನಿಷ್ಪಾಂಶೌ)

(ಪ್ರಸ್ತಾವನಾ)

(ತತಃ ಪ್ರವಿಶತಿ ಮೃಗಾನುಸಾರೀ ಸಶರಚಾಪಹಸ್ತೋ ರಾಜಾ ರಥೇನ ಸೂತಶ್ಚ
)

ಸೂತಃ - (ರಾಜಾನಂ ಮೃಗಂ ಚಾವಲೋಕ್ಯ) ಆಯುಷ್ಮನ್ .

ಕೃಷ್ಣಸಾರೇ ದದಶ್ಚಕ್ಷುಸ್ತ್ವಯಿ ಚಾಧಿಜ್ಯಕಾರ್ಮುಕೇ .

ಮೃಗಾನುಸಾರಿಣಂ ಸಾಕ್ಷಾತ್ಪಶ್ಯಾಮೀವ ಪಿನಾಕಿನಂ .. 6..

ರಾಜಾಃ - ಸೂತ ದೂರಮಮುನಾ ಸಾರಂಗೇಣ ವಯಮಾಕೃಷ್ಣಾಃ . ಅಯಂ

ಪುನರಿದಾನೀಮಪಿ ಗ್ರೀವಾಭಂಗಭಿರಾಮಂ ಮುಹುರನುಪತತಿ ಸ್ಯಂದನೇ
ದತ್ತದೃಷ್ಟಿಃ

ಪಶ್ಯಾರ್ಥೇನ ಪ್ರವಿಷ್ಟಃ ಶರಪತನಭಯಾದ್ಭಯಸಾ ಪೂರ್ವಕಾಯಂ .

ದರ್ಶ್ಯೇಣಧಾರ್ವಲೇಡ್ಧೈಃ ಶ್ರಮವಿವೃತಮುಖಭ್ರಂಶಿಭಿಃ ಕೀರ್ಣವರ್ತ್ಮಾ

ಪಶ್ಯೋದಗ್ರಪುತ್ರತ್ವಾದ್ವಿದ್ವಿತಿ ಬಹುತರಂ ಸ್ತೋಕಮುವ್ಯಾಂ ಪ್ರಯಾತಿ .. 7..

(ಸವಿಸ್ಮಯಂ)

ತದೇಷ ಕಥಮನುಪತತ ಏವ ಮೇ ಪ್ರಯತ್ನಪ್ರೇಕ್ಷಣೀಯಃ ಸಂವೃತ್ತಃ .

ಸೂತಃ - ಆಯುಷ್ಮನ್ ಉದ್ಭಾತಿನೀ ಭೂಮಿರಿತಿ ಮಯಾ ರಶ್ಮಿಸಂಯಮನಾದ್ರಥಸ್ಯ

ಮಂದೀಕೃತೋ ವೇಗಃ . ತೇನ ಮೃಗ ಏಷ ವಿಪ್ರಕೃಷ್ಣಾಂತರಃ ಸಂವೃತ್ತಃ .

ಸಂಪ್ರತಿ ಸಮದೇಶವರ್ತಿನಸ್ತೇ ನ ದುರಾಸದೋ ಭವಿಷ್ಯತಿ .

ರಾಜಾಃ - ತೇನ ಹಿ ಮುಚ್ಯಂತಾಮಭೀಷವಃ .

ಸೂತಃ - ಯದಾಜ್ಞಾಪಯತ್ಯಾಯುಷ್ಮಾನ್ .

(ರಥವೇಗಂ ನಿರೂಪ್ಯ)

ಆಯುಷ್ಮನ್ನಶ್ಯ ಪಶ್ಯ .

ಮುಕ್ತೇಷು ರಶ್ಮಿಷು ನಿರಾಯತಪೂರ್ವಕಾಯಾ

ನಿಷ್ಕಂಪಚಾಮರಶಿಖಾ ನಿಭೃತೋರ್ಧ್ವಕರ್ಣಾಃ .

ಆತ್ಮಾದ್ಧತ್ತೈರಪಿ ರಜೋಭಿರಲಂಘನೀಯಾ

ಧಾವಂತ್ಯಮೀ ಮೃಗಜವಾಕ್ಷಮಯೇವ ರಥ್ಯಾಃ .. 8..

ರಾಜಾಃ - ಸತ್ಯಂ . ಅತೀತ್ಯ ಹರಿತೋ ಹರೀಂಶ್ಚ ವರ್ತಂತೇ ವಾಜಿನಃ . ತಥಾ

ಹಿ .

ಯದಾಲೋಕೇ ಸೂಕ್ಷ್ಮಂ ವ್ರಜತಿ ಸಹಸಾ ತದ್ವಿಪುಲತಾಂ

ಯದರ್ಥೇ ವಿಭಿನ್ನಂ ಭವತಿ ಕೃತಸಂಧಾನಮಿವ ತತ್ .

ಪ್ರಕೃತ್ಯಾ ಯದ್ವಕ್ತ್ರಂ ತದಪಿ ಸಮರೇಖಂ ನಯನಯೋರ್ನ

ಮೇ ದೂರೇ ಕಿಂಚಿತ್ಕ್ವ ಣಮಪಿ ನ ಪಾರ್ಶ್ವೇ ರಥಜ್ಜವಾತ್ .. 9..

ಸೂತ ಪಶ್ಯೈನಂ ವ್ಯಾಪದ್ಯಮಾನಂ .

(ಇತಿ ಶರಸಂಧಾನಂ ನಾಟಯತಿ)

(ನೇಪಥ್ಯೇ)

ಭೋ ಭೋ ರಾಜನ್ ಆಶ್ರಮಮೃಗೋಽಯಂ ನ ಹಂತವ್ಯೋ ನ ಹಂತವ್ಯಃ .

ಸೂತಃ - (ಆಕರ್ಣ್ಯಾವಲೋಕ್ಯ ಚ)

ಆಯುಷ್ಮನಸ್ಯ ಖಲು ತೇ ಬಾಣಪಾತವರ್ತಿನಃ ಕೃಷ್ಣಸಾರಸ್ಯಾಂತರೇ ತಪಸ್ವಿನ

ಉಪಸ್ಥಿತಾಃ .

ರಾಜಾಃ - (ಸಸಂಭ್ರಮಂ)

ತೇನ ಹಿ ಪ್ರಗೃಹ್ಯಂತಾಂ ವಾಜಿನಃ .

ಸೂತಃ - ತಥಾ .

(ಇತಿ ರಥಂ ಸ್ಥಾಪಯತಿ)

(ತತಃ ಪ್ರವಿಶತ್ಯಾತ್ಮನಾತ್ಯತೀಯೋ ವೈಖಾನಸಃ)

ವೈಖಾನಸಃ - (ಹಸ್ತಮುದ್ಯಮ್ಯ)

ರಾಜನ್ ಆಶ್ರಮಮೃಗೋಽಯಂ ನ ಹಂತವ್ಯೋ ನ ಹಂತವ್ಯಃ .

ನ ಖಲು ನ ಖಲು ಬಾಣಃ ಸಂನಿಪಾತ್ಯೋಽಯಮಸ್ಮಿನ್ಮದುವಿ

ಮೃಗಶರೀರೇ ಪುಷ್ಪರಾಶಾವಿವಾಗ್ನಿಃ .

ಕ್ಷ ಬತ ಹರಿಣಕಾನಾಂ ಜೀವಿತಂ ಚಾತಿಲೋಲಂ ಕ್ಷ ಚ

ನಿಶಿತನಿಪಾತಾ ವಜ್ರಸಾರಾಃ ಶರಾಸ್ತೇ .. 10..

ತತ್ನಾಧುಕೃತಸಂಧಾನಂ ಪ್ರತಿಸಂಹರ ಸಾಯಕಂ .

ಆರ್ತತ್ರಾಣಾಯ ವಃ ಶಸ್ತ್ರಂ ನ ಪ್ರಹರ್ತುಮನಾಗಸಿ .. 11..

ರಾಜಾಃ - ಏಷ ಪ್ರತಿಸಮ್ಪ್ರತಃ .

(ಇತಿ ಯಥೋಕ್ತಂ ಕರೋತಿ)

ವೈಖಾನಸಃ - ಸದೃಶಮೇತತ್ ಪುರುವಂಶಪ್ರದೀಪಸ್ಯ ಭವತಃ .

ಜನ್ಮ ಯಸ್ಯ ಪುರೋವಂಶೇ ಯುಕ್ತರೂಪಮಿದಂ ತವ .

ಪುತ್ರಮೇವಂಗುಣೋಪೇತಂ ಚಕ್ರವರ್ತಿನಮಾಪ್ನುಹಿ .. 12..

ಇತರೌ - (ಬಾಹೂ ಉದ್ಯಮ್ಯ) ಸರ್ವಥಾ ಚಕ್ರವರ್ತಿನಂ ಪುತ್ರಮಾಪ್ನುಹಿ .

ರಾಜಾಃ - (ಸಪ್ರಣಾಮಂ)

ಪ್ರತಿಗೃಹೀತಂ ಬ್ರಾಹ್ಮಣವಚನಂ .

ವೈಖಾನಸಃ - ರಾಜನ್ ಸಮಿದಾಹರಣಾಯ ಪ್ರಸ್ಥಿತಾ ವಯಂ . ಏಷ ಖಲು

ಕಣ್ವಸ್ಯ ಕುಲಪತೇರನುಮಾಲಿನೀತೀರಮಾಶ್ರಮೋ ದೃಶ್ಯತೇ . ನ

ಚೇದನ್ಯಕಾರ್ಯಾತಿಪಾತಃ ಪ್ರವಿಶ್ಯ ಪ್ರತಿಗೃಹ್ಯತಾಮಾತಿಥೇಯಃ ಸತ್ಕಾರಃ . ಅಪಿ

ಚ .

ರಮ್ಯಾಸ್ತಪೋಧನಾನಾಂ ಪ್ರತಿಹತವಿಘ್ನಾಃ ಕ್ರಿಯಾಃ ಸಮವಲೋಕ್ಯ .

ಜ್ಞಾಸ್ಯಾಸಿ ಕಿಯದ್ಭುಜೋ ಮೇ ರಕ್ಷತಿ ಮೌರ್ವೀಕಿಣಾಂಕ ಇತಿ .. 13..

ರಾಜಾಃ - ಅಪಿ ಸಂನಿಹಿತೋಽತ್ರ ಕುಲಪತಿಃ .

ವೈಖಾನಸಃ - ಇದಾನೀಮೇವ ದುಹಿತರಂ ಶಕುಂತಲಾಮತಿಥಿಸತ್ಕಾರಾಯ

ನಿಯುಜ್ಯ ದೈವಂ ಅಸ್ಯಾಃ ಪ್ರತಿಕೂಲಂ ಶಮಯಿತುಂ ಸೋಮತೀರ್ಥಂ ಗತಃ .

ರಾಜಾಃ - ಭವತು . ತಾಮೇವ ಪಶ್ಯಾಮಿ . ಸಾ ಖಲು ವಿದಿತಭಕ್ತಿಂ ಮಾಂ

ಮಹರ್ಷೇಃ ಕರಿಷ್ಯತಿ .

ವೈಖಾನಸಃ - ಸಾಧಯಾಮಸ್ತಾವತ್ .

(ಇತಿ ಸಶಿಷ್ಯೋ ನಿಷ್ಕ್ರಾಂತಃ)

ರಾಜಾಃ - ಸೂತ ಚೋದಯಾಶ್ವಾನ್ ಪುಣ್ಯಾಶ್ರಮದರ್ಶನೇನ ತಾವದಾತ್ಮಾನಂ

ಪುನೀಮಹೇ .

ಸೂತಃ - ಯದಾಜ್ಞಾಪಯತ್ಯಾಯುಷ್ಮನ್ .

(ಇತಿ ಭೂಯೋ ರಥವೇಗಂ ನಿರೂಪಯತಿ)

ರಾಜಾಃ - (ಸಮಂತಾದವಲೋಕ್ಯ)

ಸೂತ ಅಕಥಿತೋಽಪಿ ಜ್ಞಾಯತ ಏವ ಯಥಾಯಮಾಶ್ರಮಾಭೋಗಸ್ತಪೋವನಸ್ಯೇತಿ

ಸೂತಃ - ಕಥಮಿವ .

ರಾಜಾಃ - ಕಿಂ ನ ಪಶ್ಯತಿ ಭವಾನ್ . ಇಹ ಹಿ

ನೀವಾರಾಃ ಶುಕಗರ್ಭಕೋಟರಮುಖಭ್ರಷ್ಟಾಸ್ತರೂಣಾಮಧಃ

ಪ್ರಸ್ಥಿಗ್ಧಾಃ ಕ್ವಚಿದಿಂಗುದೀಫಲಭಿದಃ ಸೂಚ್ಯಂತ ಏವೋಪಲಾಃ .

ವಿಶ್ವಾಸೋಪಗಮಾದಭಿನ್ನಗತಯಃ ಶಬ್ದಂ ಸಹಂತೇ
ಮೃಗಾಸ್ತೋಯಾಧಾರಪಥಾಶ್ಚ ವಲ್ಕಲಶಿಖಾನಿಷ್ಯಂದರೇಖಾಂಕಿತಾಃ .. 14..

<ಕುಲ್ಯಾಂಭೋಭಿಃ ಪವನಚಪಲೈಃ ಶಾಖಿನೋ ಧೌತಮೂಲಾ

<ಭಿನ್ನೋ ರಾಗಃ ಕಿಸಲಯರುಚಾಮಾಜ್ಯಧೂಮೋದ್ಗಮೇನ .

<ಏತೇ ಚಾರ್ವಾಗುಪವನಭುವಿ ಚೈನ್ನದರ್ಭಾನ್ಕುರಾಯಾಂ

<ನಷ್ಟಾಂಶಕಾ ಹರಿಣಶಿಶವೋ ಮಂದಮಂದಂ ಚರಂತಿ .

ಸೂತಃ - ಸರ್ವಮುಪಪನ್ನಂ .

ರಾಜಾಃ - (ಸ್ತೋಕಮಂತರಂ ಗತ್ವಾ)

ತಪೋವನನಿವಾಸಿನಾಮುಪರೋಧೋ ಮಾ ಭೂತ್ . ಏತಾವತ್ಯೇವ ರಥಂ

ಸ್ಥಾಪಯ

ಯಾವದವತರಾಮಿ .

ಸೂತಃ - ಧೃತಾಃ ಪ್ರಗ್ರಹಾಃ . ಅವತರತ್ವಾಯುಷ್ಮಾನ್ .

ರಾಜಾಃ - (ಅವತೀರ್ಯ)

ಸೂತ ವಿನೀತವೇಷೇಣ ಪ್ರವೇಷ್ಟವ್ಯಾನಿ ತಪೋವನಾನಿ ನಾಮ . ಇದಂ

ತಾವದ್ಧೃತ್ಯತಾಂ .

(ಇತಿ ಸೂತಸ್ಯಾಭರಣಾನಿ ಧನುಶ್ಚೋಪನೀಯಾರ್ಪಯತಿ)

ಸೂತ ಯಾವದಾಶ್ರಮವಾಸಿನಃ ಪ್ರತ್ಯವೇಕ್ಷ್ಯಾಹಮುಪಾವತೇ

ತಾವದಾರ್ದ್ರಪೃಷ್ಠಾಃ ಕ್ರಿಯಂತಾಂ ವಾಜಿನಃ .

ಸೂತಃ - ತಥಾ .

(ಇತಿ ನಿಷ್ಕ್ರಾಂತಃ)

ರಾಜಾಃ - (ಪರಿಕ್ರಮ್ಯಾವಲೋಕ್ಯ ಚ)

ಇದಮಾಶ್ರಮದ್ವಾರಂ . ಯಾವತ್ಪ್ರವಿಶಾಮಿ .

(ಪ್ರವಿಶ್ಯ . ನಿಮಿತ್ತಂ ಸೂಚಯನ್)

ಶಾಂತಮಿದಮಾಶ್ರಮಪದಂ ಸ್ಪುರತಿ ಚ ಬಾಹುಃ ಕುತಃ ಫಲಮಿಹಸ್ಯ .

ಅಥವಾ ಭವಿತವ್ಯಾನಾಂ ದ್ವಾರಾಣಿ ಭವಂತಿ ಸರ್ವತ್ರ .. 15..

(ನೇಪಥ್ಯೇ)

ಇತ ಇತಃ ಸಖ್ಯೈ .

ರಾಜಾಃ - (ಕರ್ಣಂ ದತ್ತ್ವಾ)

ಅಯೇ ದಕ್ಷಿಣೇನ ವೃಕ್ಷವಾಟಿಕಾಮಾಲಾಪ ಇವ ಶ್ರುಯತೇ . ಯಾವದತ್ರ ಗಚ್ಛಾಮಿ

(ಪರಿಕ್ರಮ್ಯಾವಲೋಕ್ಯ ಚ)

ಅಯೇ ಏತಾಸ್ತಪಸ್ವಿಕನ್ಯಕಾಃ ಸ್ವಪ್ರಮಾಣಾನುರೂಪೈಃ ಸೇಚನಘಟೈರ್ಬಾಲಪಾದಪೇಭ್ಯಃ

ಪಯೋ ದಾತುಃ ಏವಾಭಿವರ್ತಂತೇ .

(ನಿಪುಣಂ ನಿರೂಪ್ಯ)

ಅಹೋ ಮಧುರಮಾಸಾಂ ದರ್ಶನಂ .

ಶುದ್ಧಾಂತದುರ್ಲಭಮಿದಂ ವಪುರಾಶ್ರಮವಾಸಿನೋ ಯದಿ ಜನಸ್ಯ .

ದೂರೀಕೃತಾಃ ಖಲು ಗುಣೈರುದ್ಯಾನಲತಾ ವನಲತಾಭಿಃ .. 16..

ಯಾವದಿಮಾಂ ಭಾಯಾಮಾಶ್ರಿತ್ಯ ಪ್ರತಿಪಾಲಯಾಮಿ .

(ಇತಿ ವಿಲೋಕಯನ್ ಸ್ಥಿತಃ)

(ತತಃ ಪ್ರವಿಶ್ಯತಿ ಯಥೋಕ್ತವ್ಯಾಪಾರಾ ಸಹ ಸಖೀಭ್ಯಾಂ ಶಕುಂತಲ)

ಶಕುಂತಲಾ - ಇತ ಇತಃ ಸಖ್ಯೈ .

ಅನಸೂಯಾ - ಹಲಾ ಶಕುಂತಲೇ ತ್ವತ್ಪೋಷಿ ತಾತಕಾಶ್ಯಪಸ್ಯಾಶ್ರಮವೃಕ್ಷಕಾಃ

ಪ್ರಿಯತರಾ ಇತಿ ತರ್ಕಯಾಮಿ . ಯೇನ ನವಮಾಲಿಕಾಕುಸುಮಪೇಲವಾಪಿ

ತ್ವಮೇತೇಷಾಮಾಲವಾಲಪೂರಣೇ ನಿಯುಕ್ತಾ .

ಶಕುಂತಲಾ - ನ ಕೇವಲಂ ತಾತನಿಯೋಗ ಏವ . ಅಸ್ತಿ ಮೇ ಸೋದರಸ್ನೇಹೋಽಪ್ಯೇತೇಷು

(ಇತಿ ವೃಕ್ಷಸೇಚನಂ ರೂಪಯತಿ)

ರಾಜಾಃ - ಕಥಮಿಯಂ ಸಾ ಕಣ್ವದುಹಿತಾ . ಅಸಾಧುದರ್ಶೀ ಖಲು

ತತ್ರಭವಾನ್ಯಾಶ್ಯಪೋ ಯ ಇಮಾಮಾಶ್ರಮಧರ್ಮೇ ನಿಯುಂಕ್ಷೇ .

ಇದಂ ಕಿಲಾವ್ಯಾಜಮನೋಹರಂ ವಪುಸ್ತಪಃಕ್ಷಮಂ ಸಾಧಯಿತುಂ ಯ ಇಚ್ಛತಿ .

ಧ್ರುವಂ ಸ ನೀಲೋತ್ಪಲಪತ್ರಧಾರಯಾ ಶಮೀಲತಾಂ ಛೇತುಮೃಷಿವ್ಯವಸ್ಯತಿ ..

17 ..

ಭವತು . ಪಾದಪಾಂತರ್ಹಿತ ಏವ ವಿಶ್ರಬ್ಧಂ ತಾವದೇನಾಂ ಪಶ್ಯಾಮಿ .

(ಇತಿ ತಥಾ ಕರೋತಿ)

ಶಕುಂತಲಾ - ಸಖಿ ಅನಸೂಯೇ ಅತಿಪಿನದ್ಧೇನ ವಲ್ಕಲೇನ ಪ್ರಿಯಂವದಯಾ

ನಿಯಂತ್ರಿತಾಸ್ಮಿ . ಶಿಥಿಲಯ ತಾವದೇತತ್ .

ಅನಸೂಯಾ - ತಥಾ .

(ಇತಿ ಶಿಥಿಲಯತಿ)

ಪ್ರಿಯಂವದಾ - (ಸಹಾಸಂ)

ಅತ್ರ ಪಯೋಧರವಿಸ್ತಾರಯಿತ್ಯ ಆತ್ಮನೋ ಯೌವನಂ ಉಪಾಲಭಸ್ವ . ಮಾಂ ಕಿಂ

ಉಪಾಲಭಸೇ .

ರಾಜಾಃ - ಕಾಮಮನನುರೂಪಮಸ್ಯ ವಪುಷೋ ವಲ್ಕಲಂ ನ

ಪುನರಲಂಕಾರಶ್ರಿಯಂ ನ ಪುಷ್ಯತಿ . ಕುತಃ .

ಸರಸಿಜಮನುವಿದ್ಧಂ ಶೈವಲೇನಾಪಿ ರಮ್ಯಂ

ಮಲಿನಮಪಿ ಹಿಮಾಂಶೋರ್ಲಕ್ಷ್ಮಿ ಲಕ್ಷ್ಮೀಂ ತನೋತಿ .

ಇಯಮಧಿಕಮನೋಜ್ಞಾ ವಲ್ಕಲೇನಾಪಿ ತನ್ವೀ

ಕಿಮಿವ ಹಿ ಮಧುರಾಣಾಂ ಮಂಡನಂ ನಾಕೃತೀನಾಂ .. 18..

ಶಕುಂತಲಾ - (ಅಗ್ರತೋಽವಲೋಕ್ಯ)

ಏಷ ವಾತೀರಿತಪಲ್ಲವಾಂಗುಲೀಭಿಸ್ತ್ವ ರಯತೀವ ಮಾಂ ಕೇಸರವೃಕ್ಷಕಃ .

ಯಾವದೇನಂ ಸಂಭಾವಯಾಮಿ .

(ಇತಿ ಪರಿಕ್ರಾಮತಿ)

ಪ್ರಿಯಂವದಾ - ಹಲಾ ಶಕುಂತಲೇ ಅತ್ಯೈವ ತಾವನ್ಮುಹೂರ್ತಂ ತಿಷ್ಠ

ಯಾವತ್ವಯೋಪಗತಯಾ ಲತಾಸನಾಥ ಇವಾಯಂ ಕೇಸರವೃಕ್ಷಕಃ ಪ್ರತಿಭಾತಿ .

ಶಕುಂತಲಾ - ಅತಃ ಖಲು ಪ್ರಿಯಂವದಾಸಿ ತ್ವಂ .

ರಾಜಾಃ - ಪ್ರಿಯಮಪಿ ತಥ್ಯಮಾಹ ಶಕುಂತಲಾಂ ಪ್ರಿಯಂವದಾ . ಅಸ್ಯಾಃ ಖಲು

ಅಧರಃ ಕಿಸಲಯರಾಗಃ ಕೋಮಲವಿಟಪಾನುಕಾರಿಣೌ ಬಾಹೂ .

ಕುಸುಮಮಿವ ಲೋಭನೀಯಂ ಯೌವನಮಂಗೇಷು ಸಂನದ್ಧಂ .. 19..

ಅನಸೂಯಾ - ಹಲಾ ಶಕುಂತಲೇ ಇಯಂ ಸ್ವಯಮ್ವರವಧೂಃ ಸಹಕಾರಸ್ಯ ತ್ವಯಾ

ಕೃತನಾಮಧೇಯಾ ವನಜ್ಯೋತ್ಸ್ನೇತಿ ನವಮಾಲಿಕಾ .

ಏನಾಂ ವಿಸ್ಮೃತಾಽಸಿ .

ಶಕುಂತಲಾ - ತದಾತ್ಮಾನಮಪಿ ವಿಸ್ಮರಿಷ್ಯಾಮಿ .

(ಲತಾಮುಪೇತ್ಯಾವಲೋಕ್ಯ ಚ)

ಹಲಾ ರಮಣೀಯೇ ಖಲು ಕಾಲ ಏತಸ್ಯ ಲತಾಪಾದಪಮಿಧುನಸ್ಯ ವ್ಯತಿಕರಃ

ಸಂವೃತ್ತಃ . ನವಕುಸುಮಯೌವನಾ ವನಜ್ಯೋತ್ಸಾ ಸ್ನಿಗ್ಧಪಲ್ಲವತಯೋಪಭೋಗಕ್ಷಮಃ

ಸಹಕಾರಃ .

(ಇತಿ ಪಶ್ಯಂತೀ ತಿಷ್ಠತಿ)

ಪ್ರಿಯಂವದಾ - ಅನಸೂಯೇ ಜಾನಾಸಿ ಕಿಂ ಶಕುಂತಲಾ ವನಜ್ಯೋತ್ಸಾ ಮತಿಮಾತ್ರಂ

ಪಶ್ಯತೀತಿ .

ಅನಸೂಯಾ - ನ ಖಲು ವಿಭಾವಯಾಮಿ . ಕಥಯ .

ಪ್ರಿಯಂವದಾ - ಯಥಾ ವನಜ್ಯೋತ್ಸಾ ನುರೂಪೇಣ ಪಾದಪೇನ ಸಂಗತಾ ಅಪಿ

ನಾಮೈವಮಹಮಪ್ಯಾತ್ಮನೋನುರೂಪಂ ವರಂ ಲಭೇಯೇತಿ .

ಶಕುಂತಲಾ - ಏಷ ನೂನಂ ತವಾತ್ಮಗತೋ ಮನೋರಥಃ .

(ಇತಿ ಕಲಶಮಾವರ್ಜಯತಿ)

ರಾಜಾಃ - ಅಪಿ ನಾಮ ಕುಲಪತೇರಿಯಮಸವರ್ಣಕ್ಷೇತ್ರಸಂಭವಾ ಸ್ಯಾತ್ . ಅಥವಾ

ಕೃತಂ ಸಂದೇಹೇನ .

ಅಸಂಶಯಂ ಕ್ಷತ್ರಪರಿಗ್ರಹಕ್ಷಮಾ ಯದಾರ್ಯಮಸ್ಯಾಮಭಿಲಾಷಿ ಮೇ ಮನಃ .

ಸತಾಂ ಹಿ ಸಂದೇಹಪದೇಷು ವಸ್ತುಷು ಪ್ರಮಾಣಮಂತಃಕರಣ ಪ್ರವೃತ್ತಯಃ .. 20..
ತಥಾಪಿ ತತ್ತ್ವ ತ ಏನಾಮುಪಲಸ್ಯೇ .

ಶಕುಂತಲಾ - (ಸಸಂಭ್ರಮಂ)

ಅಂಭೋ . ಸಲಿಲಸೇಕಸಂಭ್ರಮೋದ್ಗತೋ ನವಮಾಲಿಕಾಮುಜ್ಜಿತ್ವಾ ವದನಂ ಮೇ
ಮಧುಕರೋಭಿವರ್ತತೇ .

(ಇತಿ ಭ್ರಮರಬಾಧಾಂ ರೂಪಯತಿ)

ರಾಜಾಃ - (ಸಸ್ಪೃಹಂ)

ಚಲಪಾಂಗಾಂ ದೃಷ್ಟಿಂ ಸ್ಪೃಶಸಿ ಬಹುಶೋ ವೇಪಥುಮತೀಂ
ರಹನ್ಯಾಖ್ಯಾಯೀವ ಸ್ವನಸಿ ಮೃದು ಕರ್ಣಾಂತಿಕಚರಃ .

ಕರೌ ವ್ಯಾಧುನ್ವತ್ಯಾಃ ಪಿಬಸಿ ರತಿಸರ್ವಸ್ವಮಧರಂ

ವಯಂ ತತ್ತ್ವಾನ್ವೇಷಾನ್ಮಧುಕರ ಹತಾಸ್ತ್ವಂ ಖಲು ಕೃತೀ .. 21..

ಶಕುಂತಲಾ - ನ ಏಷ ದೃಷ್ಟೋ ವಿರಮತಿ . ಅನ್ಯತೋ ಗಮಿಷ್ಯಾಮಿ .

ಕಥಮಿತೋಽಪ್ಯಾಗಚ್ಛತಿ . ಹಲಾ ಪರಿತ್ರಾಯೇಥಾಂ ಮಾಮನೇನ ದುರ್ವಿನೀತೇನ
ಮಧುಕರೇಣಾಭಿಭೂಯಮಾನಾಂ .

ಉಭೇ - (ಸಸ್ಮಿತಂ) ಕೇ ಆವಾಂ ಪರಿತ್ರಾತುಂ . ದುಷ್ಯಂತಮಾಕ್ರಂದ .

ರಾಜರಕ್ಷಿತವ್ಯಾನಿ ತಪೋವನಾನಿ ನಾಮ .

ರಾಜಾಃ - ಅವಸರೋಽಯಮಾತ್ಮಾನಂ ಪ್ರಕಾಶಯಿತುಂ . ನ ಭೇತವ್ಯಂ ನ
ಭೇತವ್ಯಂ -

(ಇತ್ಯರ್ಥೋಕ್ತೇ ಸ್ವಗತಂ)

ರಾಜಭಾವಸ್ತ್ವಭಿಜ್ಞಾತೋ ಭವೇತ್ . ಭವತು ಏವಂ ತಾವದಭಿಧಾಸ್ಯೇ .

ಶಕುಂತಲಾ - (ಪದಾಂತರೇ ಸ್ಥಿತ್ವಾ . ಸದೃಷ್ಟಿಕ್ಷೇಪಂ)

ಕಥಮಿತೋಽಪಿ ಮಾಮನುಸರತಿ .

ರಾಜಾಃ - (ಸತ್ವರಮುಪಸೃತ್ಯ)

ಆಃ

ಕಃ ಪೌರವೇ ವಸುಮತೀಂ ಶಾಸತಿ ಶಾಸಿತರಿ ದುರ್ವಿನೀತಾನಾಂ

ಅಯಮಾಚರತ್ಯವಿನಯಂ ಮುಗ್ಧಾಸು ತಪಸ್ವಿಕನ್ಯಾಸು .. 22..

(ಸರ್ವಾ ರಾಜಾನಂ ದೃಷ್ಟ್ವಾ ಕಿಂಚಿದಿವ ಸಂಭ್ರಾಂತಾಃ)

ಅನಸೂಯಾ - ಆರ್ಯ ನ ಖಲು ಕಿಮಪ್ಯತ್ಯಾಹಿತಂ . ಇಯಂ ನೌ ಪ್ರಿಯಸಖೀ
ಮಧುಕರೇಣಾಭಿಭೂಯಮಾನಾ ಕಾತರೀಭೂತಾ .

(ಇತಿ ಶಕುಂತಲಾಂ ದರ್ಶಯತಿ)

ರಾಜಾಃ - (ಶಕುಂತಲಾಭಿಮುಖೋ ಭೂತ್ವಾ)

ಅಪಿ ತಪೋ ವರ್ಧತೇ .

(ಶಕುಂತಲಾ ಸಾಧ್ವಸಾದವಚನಾ ತಿಷ್ಠತಿ)

ಅನಸೂಯಾ - ಇದಾನೀಮತಿಥಿವಿಶೇಷಲಾಭೇನ . ಹಲಾ ಶಕುಂತಲೇ
ಗರ್ಭೋಟಜಂ . ಫಲಮಿಶ್ರಮರ್ಘಮುಪಹರ . ಇದಂ ಪಾದೋದಕಂ ಭವಿಷ್ಯತಿ .

ರಾಜಾಃ - ಭವತೀನಾಂ ಸೂನ್ಯತಯೈವ ಗಿರಾಕೃತಮಾತಿಥ್ಯಂ .

ಪ್ರಿಯಂವದಾ - ತೇನ ಹ್ಯಸ್ಯಾಂ ಪ್ರಭಾಯಶೀತಲಾಯಾಂ ಸಪ್ತಪರ್ಣವೇದಿಕಾಯಾಂ
ಮುಹೂರ್ತಮುಪವಿಶ್ಯ ಪರಿಶ್ರಮವಿನೋದಂ ಕರೋತ್ವಾಯಃ .

ರಾಜಾಃ - ನೂನಂ ಯೂಯಮಪ್ಯನೇನ ಕರ್ಮಣಾ ಪರಿಶ್ರಾಂತಾಃ .

ಅನಸೂಯಾ - ಹಲಾ ಶಕುಂತಲೇ ಉಚಿತಂ ನಃ ಪರ್ಯುಪಾಸನಮತಿಥೀನಾಂ .

ಅತ್ರೋಪವಿಶಾಮಃ .

(ಇತಿ ಸರ್ವಾ ಉಪವಿಶಂತಿ)

ಶಕುಂತಲಾ - (ಆತ್ಮಗತಂ)

ಕಿಂ ನು ಖಲ್ವಿಮಂ ಪ್ರೇಕ್ಷ್ಯ ತಪೋವನವಿರೋಧಿನೋ ವಿಕಾರಸ್ಯ ಗಮನೀಯಾಸ್ಮಿ
ಸಂವೃತ್ತಾ .

ರಾಜಾಃ - (ಸರ್ವಾ ವಿಲೋಕ್ಯ)

ಅಹೋ ಸಮವಯೋರೂಪರಮಣೀಯಂ ಭವತೀನಾಂ ಸೌಹಾರ್ದಂ .

ಪ್ರಿಯಂವದಾ - (ಜನಾಂತಿಕಂ)

ಅನಸೂಯೇ ಕೋ ನು ಖಲ್ವೇಷ ಚತುರಗಂಭೀರಾಕೃತಿರ್ಮಧುರಂ

ಪ್ರಿಯಮಾಲಪನ್ವಭಾವವಾನಿವ ಲಕ್ಷ್ಯತೇ .

ಅನಸೂಯಾ - ಸಖಿ ಮಮಾಪ್ಯಸ್ತಿ ಕೌತೂಹಲಂ . ಪೃಚ್ಛಾಮಿ ತಾವದೇನಂ .

(ಪ್ರಕಾಶಂ)

ಆರ್ಯಸ್ಯ ಮಧುರಾಲಾಪಜನಿತೋ ವಿಶ್ರಂಭೋ ಮಾಂ ಮಂತ್ರಯತೇ ಕತಮ
ಆರ್ಯೇಣ

ರಾಜರ್ಷಿವಂಶೋಽಲಂಕ್ರಿಯತೇ ಕತಮೋ ವಾ ವಿರಹಪರ್ಯುತ್ಪುಕಜನಃ ಕುತೋ
ದೇಶಃ

ಕಿನ್ನಿಮಿತ್ತಂ ವಾ ಸುಕುಮಾರತರೋಽಪಿ ತಪೋವನಗಮನಪರಿಶ್ರಮಸ್ಯಾತ್ಮಾ
ಪದಮುಪನೀತಃ .

ಶಕುಂತಲಾ - (ಆತ್ಮಗತಂ)

ಹೃದಯ ಮೋತ್ತಾಮ್ಯ . ಏಷಾ ತ್ವಯಾ ಚಿಂತಿತಾನ್ಯನಸೂಯಾ ಮಂತ್ರಯತೇ .

ರಾಜಾಃ - (ಆತ್ಮಗತಂ)

ಕಥಮಿದಾನೀಂ ಆತ್ಮಾನಂ ನಿವೇದಯಾಮಿ ಕಥಂ ವಾತ್ಮಾಪಹಾರಂ ಕರೋಮಿ .
ಭವತು .

ಏವಂ ತಾವದೇನಾಂ ವಕ್ಷ್ಯೇ .

(ಪ್ರಕಾಶಂ)

ಭವತಿ ಯಃ ಪೌರವೇಣ ರಾಜ್ಞಾ ಧರ್ಮಾಧಿಕಾರೇ ನಿಯುಕ್ತಃ
ಸೋಹಮವಿಘ್ನಕ್ರಿಯಾಪಲಂಭಾಯ ಧರ್ಮಾರಣ್ಯಮಿದಂ ಆಯಾತಃ .

(ಶಕುಂತಲಾ ಶೃಂಗಾರಲಜ್ಜಾಂ ರೂಪಯತಿ)

ಅನಸೂಯಾ - (ಉಭಯೋರಾಕಾರಂ ವಿದಿತ್ವಾ . ಜನಾಂತಿಕಂ)

ಹಲಾ ಶಕುಂತಲೇ ಯದ್ಯತ್ಪಾದ್ಯ ತಾತಃ ಸಂನಿಹಿತೋ ಭವೇತ್ .

ಶಕುಂತಲಾ - ತತಃ ಕಿಂ ಭವೇತ್ .

ಸಖ್ಯೈ - ಇಮಂ ಜೀವಿತಸರ್ವಸ್ವೇನಾಪ್ಯತಿಥಿವಿಶೇಷಂ ಕೃತಾರ್ಥಂ
ಕರಿಷ್ಯತಿ .

ಶಕುಂತಲಾ - ಯುವಾಮಪೇತಂ . ಕಿಮಪಿ ಹೃದಯೇ ಕೃತ್ವಾ ಮತ್ರಯೇಥೇ . ನ
ಯುವಯೋರ್ವಚನಂ ಶ್ರೋಷ್ಯಾಮಿ .

ರಾಜಾಃ - ವಯಮಪಿ ತಾವದ್ಭವತ್ಯೋಃ ಸಖೀಗತಂ ಕಿಮಪಿ ಪೃಚ್ಛಾಮಃ .

ಸಖ್ಯೈ - ಆರ್ಯ ಅನುಗ್ರಹ ಇವೇಯಮಭ್ಯರ್ಥನಾ .

ರಾಜಾಃ - ಭಗವಾನ್ಶಾಶ್ವಪಃ ಶಾಶ್ವತೇ ಬ್ರಹ್ಮಣಿ ಸ್ಥಿತ ಇತಿ ಪ್ರಕಾಶಃ .

ಇಯಂ ಚ ವಃ ಸಖೀ ತದಾತ್ಮಜೀತಿ ಕಥಮೇತತ್ .

ಅನಸೂಯಾ - ಶೃಣೋತ್ವಾರ್ಯಃ . ಅಸ್ತಿ ಕೋಽಪಿ ಕೌಶಿಕ ಇತಿ ಗೋತ್ರನಾಮಧೇಯೋ
ಮಹಾಪ್ರಭಾವೋ ರಾಜರ್ಷಿಃ .

ರಾಜಾಃ - ಅಸ್ತಿ . ಶ್ರುಯತೇ .

ಅನಸೂಯಾ - ತಮಾವಯೋಃ ಪ್ರಿಯಸಖ್ಯಾಃ ಪ್ರಭವಮವಗಚ್ಛ . ಉಜ್ಜಿತಾಯಾಃ

ಶರೀರಸಂವರ್ಧನಾದಿಭಿಸ್ತಾತಕಾಶ್ಯಪೋಽಸ್ಯಾಃ ಪಿತಾ .

ರಾಜಾಃ - ಉಜ್ಜಿತಶಬ್ದೇನ ಜನಿತಂ ಮೇ ಕೌತೂಹಲಂ .

ಆಮೂಲಾಚ್ಛೋತುಮಿಚ್ಛಾಮಿ .

ಅನಸೂಯಾ - ಶೃಣೋತ್ವ್ ಆರ್ಯಃ . ಗೌತಮೀತೀರೇ ಪುರಾ ಕಿಲ ತಸ್ಯ

ರಾಜರ್ಷೇರುಗ್ರೇ ತಪಸಿ ವರ್ತಮಾನಸ್ಯ ಕಿಮಪಿ ಜಾತಶಂಕೈರ್ದೇವೈರ್ಮೇನಕಾ

ನಾಮಾಪ್ಸರಾಃ ಪ್ರೇಷಿತಾ ನಿಯಮವಿಘ್ನಕಾರಿಣೀ .

ರಾಜಾಃ - ಅಸ್ಮೈತದನ್ಯಸಮಾಧಿಭೀರುತ್ವಂ ದೇವಾನಾಂ .

ಅನಸೂಯಾ - ತತೋ ವಸಂತೋದಾರಸಮಯೇ ತಸ್ಯಾ ಉನ್ಮಾದಯಿತ್ಯ ರೂಪಂ
ಪ್ರೇಕ್ಷ್ಯ -

(ಇತ್ಯರ್ಥೋಕ್ತೇ ಲಜ್ಜಯಾ ವಿರಮತಿ)

ರಾಜಾಃ - ಪರಸ್ತಾಜ್ಞಾಯತ ಏವ . ಸರ್ವಥಾಪುರಃಸಂಭವೈಷಾ .

ಅನಸೂಯಾ - ಅಥ ಕಿಂ .

ರಾಜಾಃ - ಉಪಪದ್ಯತೇ .

ಮಾನುಷೀಷು ಕಥಂ ವಾ ಸ್ಯಾದಸ್ಯ ರೂಪಸ್ಯ ಸಂಭವಃ .

ನ ಪ್ರಭಾತರಲಂ ಜ್ಯೋತಿರುದೇತಿ ವಸುಧಾತಲಾತ್ .. 23..

(ಶಕುಂತಲಾಽಧೋಮುಖೀ ತಿಷ್ಠತಿ)

ರಾಜಾಃ - (ಆತ್ಮಗತಂ)

ಲಬ್ಧಾವಕಾಶೋ ಮೇ ಮನೋರಥಃ . ಕಿಂ ತು ಸಖ್ಯಾ ಪರಿಹಾಸೋದಾಹೃತಾಂ

ವರಪ್ರಾರ್ಥನಾಂ ಶ್ರುತ್ವಾ ದೃತದ್ವೈಧೀಭಾವಕಾತರಂ ಮೇ ಮನಃ .

ಪ್ರಿಯಂವದಾ - (ಸಸ್ಮಿತಂ ಶಕುಂತಲಾಂ ವಿಲೋಕ್ಯ ನಾಯಕಾಭಿಮುಖೀ ಭೂತ್ವಾ)

ಪುನರಪಿ ವಕ್ತುಕಾಮ ಇವಾಯಃ .

(ಶಕುಂತಲಾ ಸಖೀಮಂಗುಲ್ಯಾ ತರ್ಜಯತಿ)

ರಾಜಾಃ - ಸಮ್ಯಗುಪಲಕ್ಷಿತಂ ಭವತ್ಯಾ . ಅಸ್ತಿ ನಃ

ಸಚ್ಚರಿತಶ್ರವಣಲೋಭಾದನ್ಯದಪಿ ಪ್ರಷ್ಟವ್ಯಂ .

ಪ್ರಿಯಂವದಾ - ಅಲಂ ವಿಚಾರ್ಯ . ಅನಿಯಂತ್ರಣಾನುಯೋಗಸ್ತಪಸ್ವಿಜನೋ ನಾಮ .

ರಾಜಾಃ - ಇತಿ ಸಖೀಂ ತೇ ಜ್ಞಾತುಮಿಚ್ಛಾಮಿ .

ವೈಖಾನಸಂ ಕಿಮನಯಾ ವ್ರತಮಾಪ್ರದಾನಾದ್ -

ವ್ಯಾಪಾರರೋಧಿ ಮದನಸ್ಯ ನಿಷೇವಿತವ್ಯಂ .

ಅತ್ಯಂತಮಾತ್ಮಸದೃಶೇಕ್ಷಣವಲ್ಲಭಾಭಿರಾಹೋ

ನಿವತ್ಸ್ಯತಿ ಸಮಂ ಹರಿಣಾಂಗನಾಭಿ .. 24..

ಪ್ರಿಯಂವದಾ - ಆರ್ಯ ಧರ್ಮಚರಣೇಽಪಿ ಪರವಶೋಽಯಂ ಜನಃ . ಗುರೋಃ

ಪುನರಸ್ಯಾ ಅನುರೂಪವರಪ್ರದಾನೇ ಸಂಕಲ್ಪಃ .

ರಾಜಾಃ - (ಆತ್ಮಗತಂ)

ನ ದುರವಾಪೇಯಂ ಖಲು ಪ್ರಾರ್ಥನಾ .

ಭವ ಹೃದಯ ಸಾಭಿಲಾಷಂ ಸಂಪ್ರತಿ ಸಂದೇಹನಿರ್ಣಯೋ ಜಾತಃ .

ಆಶಂಕಸೇ ಯದಗ್ನಿಂ ತದಿದಂ ಸ್ಪರ್ಶಕ್ಷಮಂ ರತ್ನಂ .. 25..

ಶಕುಂತಲಾ - (ಸರೋಷಮಿವ)

ಅನಸೂಯೇ ಗಮಿಷ್ಯಾಮ್ಯಹಂ .

ಅನಸೂಯಾ - ಕಿನ್ನಿಮಿತ್ತಂ .

ಶಕುಂತಲಾ - ಇಮಾಮಸಂಬದ್ಧಪ್ರಲಾಪಿನೀಂ ಪ್ರಿಯಂವದಾಂ ಆರ್ಯಾಯೈ

ಗೌತಮ್ಯೈ

ನಿವೇದಯಿಷ್ಯಾಮಿ .

ಅನಸೂಯಾ - ಸಖಿ ನ ಯುಕ್ತಮಕೃತಸತ್ಕಾರಮತಿಥಿವಿಶೇಷಂ ವಿಸೃಜ್ಯ

ಸ್ವಭಂದತೋ ಗಮನಂ .

(ಶಕುಂತಲಾ ನ ಕಿಂಚಿದುಕ್ತಾ ಪ್ರಸ್ಥಿತೈವ)

ರಾಜಾಃ - (ಗ್ರಹೀತುಮಿಚ್ಛನ್ನಿಗೃಹ್ಯಾತ್ಮಾನಂ . ಆತ್ಮಗತಂ)

ಅಹೋ ಚೇಷ್ಟಾಪ್ರತಿರೂಪಿಕಾ ಕಾಮಿಜನಮನೋವೃತ್ತಿಃ . ಅಹಂ ಹಿ

ಅನುಯಾಸ್ಯನ್ಮನಿತನಯಾಂ ಸಹಸಾ ವಿನಯೇನ ವಾರಿತಪ್ರಸರಃ .

ಸ್ಥಾನಾದನುಚ್ಛಲನ್ನಪಿ ಗತ್ವೇವ ಪುನಃ ಪ್ರತಿನಿವೃತ್ತಃ .. 26..

ಪ್ರಿಯಂವದಾ - (ಶಕುಂತಲಾಂ ನಿರುಧ್ಯ)

ಹಲಾ ನ ತೇ ಯುಕ್ತಂ ಗಂತುಂ .

ಶಕುಂತಲಾ - (ಸಭೂಭಂಗಂ)

ಕಿನ್ನಿಮಿತ್ತಂ .

ಪ್ರಿಯಂವದಾ - ವೃಕ್ಷಸೇಚನೇ ದ್ವೇ ಧಾರಯಸಿ ಮೇ . ಏಹಿ ತಾವತ್ . ಆತ್ಮಾನಂ

ಮೋಚಯಿತ್ವಾ ತತೋ ಗಮಿಷ್ಯಸಿ .

(ಇತಿ ಬಲಾದೇನಾಂ ನಿವರ್ತಯತಿ)

ರಾಜಾಃ - ಭದ್ರೇ ವೃಕ್ಷಸೇಚನಾದೇವ ಪರಿಶ್ರಾಂತಾಮತ್ರಭವತೀಂ ಲಕ್ಷಯೇ .

ತಥಾ ಹ್ಯಸ್ಯಾಃ

ಸ್ರಸ್ತಾಂಸಾವತಿಮಾತ್ರಲೋಹಿತತಲೌ ಬಾಹೂ ಘಟೋತ್ಕೇಪಣಾದದ್ಯಪಿ

ಸ್ತನವೇಪಥುಂ

ಜನಯತಿ ಶ್ವಾಸಃ ಪ್ರಮಾಣಾಧಿಕಃ .

ಬದ್ಧಂ ಕರ್ಣಶಿರೀಷರೋಧಿ ವದನೇ ಧರ್ಮಾಂಭಸಾಂ ಜಾಲಕಂ

ಬಂಧೇ ಸ್ರಂಸಿನಿ ಚೈಕಹಸ್ತಯಮಿತಾಃ ಪರ್ಯಾಕುಲಾ ಮೂರ್ಧಜಾಃ .. 27..

ತದಹಮೇನಾನ್ಮೃಣಾಂ ಕರೋಮಿ .

(ಇತ್ಯಂಗುಲೀಯಂ ದಾತುಮಿಚ್ಛತಿ)

(ಉಭೇ ನಾಮಮುದ್ರಾಕ್ಷರಾಣ್ಯನುವಾಚ್ಯ ಪರಸ್ಪರಮವಲೋಕಯತಃ)

ರಾಜಾಃ - ಅಲಮಸ್ಮಾನನ್ಯಥಾ ಸಂಭಾವ್ಯ . ರಾಜ್ಞಃ ಪರಿಗ್ರಹೋಯಮಿತಿ

ರಾಜಪುರುಷ ಮಾಮವಗಚ್ಛತ .

ಪ್ರಿಯಂವದಾ - ತೇನ ಹಿ ನಾರ್ಹತ್ಯಂಗುಲೀಯಕಮಂಗುಲೀವಿಯೋಗಂ .

ಆರ್ಯಸ್ಯ

ವಚನೇನಾನ್ಯಣೇದಾನೀಮೇಷಾ .

(ಕಿಂಚಿದ್ವಿಹಸ್ಯ)

ಹಲಾ ಶಕುಂತಲೇ ಮೋಚಿತಾಸ್ಯನುಕಂಪಿನಾರ್ಯೇಣ . ಅಥವಾ ಮಹಾರಾಜೇನ .

ಗಚ್ಛೇದಾನೀಂ .

ಶಕುಂತಲಾ - (ಆತ್ಮಗತಂ)

ಯದ್ಯಾತ್ಮನಃ ಪ್ರಭವಿಷ್ಯಾಮಿ .

(ಪ್ರಕಾಶಂ)

ಕಾ ತ್ವಂ ವಿಸ್ರಷ್ಟವ್ಯಸ್ಯ ರೋದ್ಧವ್ಯಸ್ಯ ವಾ .

ರಾಜಾಃ - (ಶಕುಂತಲಾಂ ವಿಲೋಕ್ಯ . ಆತ್ಮಗತಂ)

ಕಿಂ ನು ಖಲು ಯಥಾ ವಯಮಸ್ಯಾಮೇವಮಿಯಮಪ್ಯಸ್ಮಾನ್ವೃತಿ ಸ್ಯಾತ್ . ಅಥವಾ
ಲಬ್ಧಾವಕಾಶಾ ಮೇ ಪ್ರಾರ್ಥನಾ . ಕುತಃ .

ವಾಚಂ ನ ಮಿಶ್ರಯತಿ ಯದ್ಯಪಿ ಮದ್ವಚೋಭಿಃ

ಕರ್ಣಂ ದದಾತ್ಯಭಿಮುಖಂ ಮಯಿ ಭಾಷಮಾಣೇ .

ಕಾಮಂ ನ ತಿಷ್ಠತಿ ಮದಾನನಸಮ್ಮುಖೀನಾ

ಭೂಯಿಷ್ಯಮನ್ಯವಿಷಯಾ ನ ತು ದೃಷ್ಟಿರಸ್ಯಾಃ .. 28..

(ನೇಪಥ್ಯೇ)

ಭೋ ಭೋಸ್ತಪಸ್ವಿನಃ ಸನ್ನಿಹಿತಾಸ್ತಪೋವನಸತ್ತ್ವ ರಕ್ಷಾಯೈ ಭವತ . ಪ್ರತ್ಯಾಸನ್ನಃ

ಕಿಲ ಮೃಗಯಾವಿಹಾರೀ ಪಾರ್ಥಿವೋ ದುಷ್ಯಂತಃ .

ತುರಗಖುರಹತಸ್ತಥಾ ಹಿ ರೇಣುವಿಟಪವಿಷಕ್ತಜಲಾದ್ರವಲ್ಕಲೇಷು .

ಪತತಿ ಪರಿಣತಾರುಣಪ್ರಕಾಶಃ ಶಲಭಸಮೂಹ ಇವಾಶ್ರಮದ್ರುಮೇಷು .. 29..

ಅಪಿ ಚ .

ತೀವ್ರಾಘಾತಪ್ರತಿಹತತರುಸ್ಸಂಧಲಗ್ನೈಕದಂತಃ

ಪಾದಾಕೃಷ್ಟವ್ರತತಿವಲಯಾಸಂಗಸಂಜಾತಪಾಶಃ .

ಮೂರ್ತೋ ವಿಘ್ನಸ್ತಪಸ ಇವ ನೋ ಭಿನ್ನನಾರಂಗಯೂಥೋ

ಧರ್ಮಾರಣ್ಯಂ ಪ್ರವಿಶತಿ ಗಜಃ ಸ್ಯಂದನಾಲೋಕಭೀತಃ .. 30..

(ಸರ್ವಾಃ ಕರ್ಣಂ ದತ್ತ್ವಾ ಕಿಂಚಿದಿವ ಸಂಭ್ರಾಂತಾಃ)

ರಾಜಾಃ - (ಆತ್ಮಗತಂ)

ಅಹೋ ಧಿಕ್ ಪೌರಾ ಅಸ್ಮದನ್ವೇಷಿಣಸ್ತಪೋವನುಪರುಂಧಂತಿ . ಭವತು .

ಪ್ರತಿಗಮಿಷ್ಯಾಮಸ್ತಾವತ್ .

ಸಖ್ಯೈ - ಆರ್ಯ ಅನೇನಾರಣ್ಯಕವೃತ್ತಾಂತೇನ ಪರ್ಯಾಕುಲಾಃ ಸ್ಯಃ . ಅನುಜಾನೀಹಿ

ನ ಉಟಜಗಮನಾಯ .

ರಾಜಾಃ - (ಸಸಂಭ್ರಮಂ)

ಗಚ್ಛಂತು ಭವತ್ಯಃ . ವಯಮಪ್ಯಾಶ್ರಮಪೀಡಾ ಯಥಾ ನ ಭವತಿ ತಥಾ

ಪ್ರಯತಿಷ್ಯಾಮಹೇ .

(ಸರ್ವೇ ಉತ್ತಿಷ್ಠಂತಿ)

ಸಖ್ಯೈ - ಆರ್ಯ ಅಸಂಭಾವಿತಾತಿಥಿಸತ್ಕಾರಂ ಭೂಯೋಽಪಿ ಪ್ರೇಕ್ಷಣನಿಮಿತ್ತಂ

ಲಜ್ಜಾಮಹೇ ಆರ್ಯಂ ವಿಜ್ಞಾಪಯಿತುಂ .

ರಾಜಾಃ - ಮಾ ಮೈವಂ . ದರ್ಶನೇನೈವ ಭವತೀನಾಂ ಪುರಸ್ಕೃತೋಽಸ್ಮಿ .

ಶಕುಂತಲಾ - ಅನಸೂಯೇ ಅಭಿನವಕುಶಸೂಚ್ಯಾ ಪರಿಕ್ಷತಂ ಮೇ ಚರಣಂ
ಕುರಬಕಶಾಖಾಪರಿಲಗ್ನಂ ಚ ವಲ್ಕಲಂ . ತಾವತ್ಪರಿಪಾಲಯತ ಮಾಂ
ಯಾವದೇತನ್ಮೋಚಯಾಮಿ .

(ಶಕುಂತಲಾ ರಾಜಾನಮವಲೋಕಯಂತೀ ಸವ್ಯಾಜಂ ವಿಲಂಬ್ಯ ಸಹ ಸಖೀಭ್ಯಾಂ
ನಿಷ್ಠಾಂತಾ)

ರಾಜಾಃ - ಮಂದೌತ್ಸುಕ್ಯೋಽಸ್ಮಿ ನಗರಗಮನಂ ಪ್ರತಿ .

ಯಾವದನುಯಾತ್ರಿಕಾನ್ಸಮೇತ್ಯ ನಾತಿದೂರೇ ತಪೋವನಸ್ಯ ನಿವೇಶಯೇಯಂ . ನ
ಖಲು

ಶಕ್ನೋಮಿ ಶಕುಂತಲಾವ್ಯಾಪಾರಾದಾತ್ಮಾನಂ ನಿವರ್ತಯಿತುಂ . ಮಮ ಹಿ

ಗಚ್ಛತಿ ಪುರಃ ಶರೀರಂ ಧಾವತಿ ಪಶ್ಚಾದಸಂಸ್ತುತಂ ಚೇತಃ .

ಚೇನಾಂಶುಕಮಿವ ಕೇತೋಃ ಪ್ರತಿವಾತಂ ನೀಯಮಾನಸ್ಯ .. 31..

(ಇತಿ ನಿಷ್ಠಾಂತಾಃ ಸರ್ವೇ)

(ಇತಿ ಪ್ರಥಮೋಽಂಕಃ .)

ದ್ವಿತೀಯೋಽಂಕಃ .

(ತತಃ ಪ್ರವಿಶತಿ ವಿಷಣ್ಣೋ ವಿದೂಷಕಃ)

ವಿದೂಷಕಃ - (ನಿಃಶ್ವಸ್ಯ)

ಭೋ ದಿಷ್ಟಂ . ಏತಸ್ಯ ಮೃಗಯಾಶೀಲಸ್ಯ ರಾಜ್ಞೋ ವಯಸ್ಯಭಾವೇನ
ನಿರ್ವಿಣ್ಣೋಽಸ್ಮಿ

. ಅಯಂ ಮೃಗೋಽಯಂ ವಹಾರೋಽಯಂ ಶಾರ್ದೂಲ ಇತಿ ಮಧ್ಯಾಹ್ನೇಽಪಿ

ಗ್ರೀಷ್ಮವಿರಲಪಾದಪಭಾಯಾಸು ವನರಾಜಿಷ್ಠಾಹಿಂಡಯತೇ ಅಟವೀತೋಽಟವೀ .

ಪತ್ರಸಂಕರಕಷಾಯಾಣಿ ಕದುಷ್ಣಾನಿ ಗಿರಿನದೀಜಲಾನಿ ಪೀಯಂತೇ . ಅನಿಯತವೇಲಂ

ಶೂಲ್ಯಮಾಂಸಭೂಯಿಷ್ಯ ಆಹಾರೋ ಭುಜ್ಯತೇ . ತುರಗಾನುಧಾವನಕಂಡಿತಸಂಧೇ

ರಾತ್ರಾವಪಿ ನಿಕಾಮಂ ಶಯಿತವ್ಯಂ ನಾಸ್ತಿ . ತತೋ ಮಹತ್ಯೇವ ಪ್ರತ್ಯೂಷೇ

ದಾಸ್ಯಾಃಪುತ್ಯೈಃ ಶಕುನಿಲುಬ್ಧಕೈರ್ವನಗ್ರಹಣಕೋಲಾಹಲೇನ ಪ್ರತಿಬೋಧಿತೋಽಸ್ಮಿ

ಇಯತೇದಾನೀಮಪಿ ಪೀಡಾ ನ ನಿಷ್ಠಾಮತಿ . ತತೋ ಗಂಡಸ್ತೋಪರಿ ಪಿಂಡಕಃ

ಸಂವೃತ್ತಃ . ಹ್ಯಃ ಕಿಲಾಸ್ಮಾಸ್ವವಹೀನೇಷು ತತ್ರ ಭವತೋ

ಮೃಗಾನುಸಾರೇಣಾಶ್ರಮಪದಂ ಪ್ರವಿಷ್ಟಸ್ಯ ತಾಪಸಕನ್ಯಕಾ ಶಕುಂತಲಾ

ಮಮಾಧನ್ಯತಯಾ ದರ್ಶಿತಾ . ಸಾಂಪ್ರತಂ ನಗರಗಮನಾಯ ಮನಃ ಕಥಮಪಿ ನ

ಕರೋತಿ . ಅದ್ಯಾಪಿ ತಸ್ಯ ತಾಮೇವ ಚಿಂತಯತೋಽಕ್ಷೋಃ ಪ್ರಭಾತಮಾಸೀತ್ . ಕಾ

ಗತಿಃ

. ಯಾವತ್ತಂ ಕೃತಾಚಾರಪರಿಕ್ರಮಂ ಪಶ್ಯಾಮಿ .

(ಇತಿ ಪರಿಕ್ರಮ್ಯಾವಲೋಕ್ಯ ಚ)

ಏಷ ಬಾಣಾಸನಹಸ್ತಾಭಿಯವನೀಭಿವರ್ವನಪುಷ್ಪಮಾಲಾಧಾರಿಣೀಭಿಃ ಪರಿವೃತ
ಇತ ಏವಾಗಭಿತಿ ಪ್ರಿಯವಯಸ್ಯಃ . ಭವತು . ಅನ್ಲಭನ್ನವಿಕಲ ಇವ ಭೂತ್ವಾ
ಸ್ಥಾಸ್ಥಾಮಿ . ಯದ್ಯೇವಮಪಿ ನಾಮ ವಿಶ್ರಮಂ ಲಭೇಯ .

(ಇತಿ ದಂಡಕಾಷ್ಠಮವಲಂಬ್ಯ ಸ್ಥಿತಃ)

(ತತಃ ಪ್ರವಿಶತಿ ಯಥಾನಿದಿಷ್ಟಪರಿವಾರೋ ರಾಜಾ)

ರಾಜಾಃ -

ಕಾಮಂ ಪ್ರಿಯಾ ನ ಸುಲಭಾ ಮನಸ್ತು ತದ್ಭಾವದರ್ಶನಾಶ್ವಾಸಿ .

ಅಕೃತಾರ್ಥೇಽಪಿ ಮನಸಿಜೇ ರತಿಮುಭಯಪ್ರಾರ್ಥನಾ ಕುರುತೇ .. 1..

(ಸ್ಮಿತಂ ಕೃತ್ವಾ)

ಏವಮಾತ್ಮಾಭಿಪ್ರಾಯಸಂಭಾವಿತೇಷ್ಟಜನಚಿತ್ತವೃತ್ತಿಃ ಪ್ರಾರ್ಥಯಿತಾ ವಿಡಂಬ್ಯತೇ

ಸ್ನಿಗ್ಧಂ ವೀಕ್ಷಿತಮನ್ಯತೋಽಪಿ ನಯನೇ ಯತ್ರೈರಯಂತ್ಯಾ ತಯಾ
ಯಾತಂ ಯಚ್ಚ ನಿತಂಬಯೋರ್ಗುರುತಯಾ ಮಂದಂ ವಿಲಾಸಾದಿವ .

ಮಾ ಗಾ ಇತ್ಯುಪರುದ್ಧಯಾ ಯದಪಿ ಸಾ ಸಾಸೂಯಮುಕ್ತಾ ಸಖೀ
ಸರ್ವಂ ತತ್ಕಿಲ ಮತ್ಪರಾಯಣಮಹೋ ಕಾಮೀ ಸ್ವತಾಂ ಪಶ್ಯತಿ .. 2..

ವಿದೂಷಕಃ - (ತಥಾಸ್ಥಿತ ಏವ)

ಭೋ ವಯಸ್ಯ ನ ಮೇ ಹಸ್ತಪಾದಂ ಪ್ರಸರತಿ ತದ್ವಾಜ್ಞಾತ್ರೇಣ ಜಾಪಯಿಷ್ಯಾಮಿ .
ಜಯತು ಜಯತು ಭವಾನ್ .

ರಾಜಾಃ - ಕುತೋಽಯಂ ಗಾತ್ರೋಪಘಾತಃ .

ವಿದೂಷಕಃ - ಕುತಃ ಕಿಲ ಸ್ವಯಮಕ್ಷ್ಯಾಕುಲೀಕೃತ್ಯಾಶ್ರುಕಾರಣಂ ಪೃಚ್ಛಸಿ

ರಾಜಾಃ - ನ ಖಲ್ವಾವಗಚ್ಛಾಮಿ .

ವಿದೂಷಕಃ - ಭೋ ವಯಸ್ಯ ಯದ್ವೇತಸಃ ಕುಬ್ಜಲೀಲಾಂ ವಿಡಂಬಯತಿ
ತತ್ಕಿಮಾತ್ಮನಃ

ಪ್ರಭಾವೇಣ ನನು ನದೀವೇಗಸ್ಯ .

ರಾಜಾಃ - ನದೀವೇಗಸ್ತತ್ರ ಕಾರಣಂ .

ವಿದೂಷಕಃ - ಮಮಾಪಿ ಭವಾನ್ .

ರಾಜಾಃ - ಕಥಮಿವ .

ವಿದೂಷಕಃ - ಏವಂ ರಾಜಕಾರ್ಯಾಣ್ಯುಜ್ಜಿತ್ವೈತಾದೃಶ ಆಕುಲಪ್ರದೇಶೇ
ವನಚರವೃತ್ತಿನಾ ತ್ವಯಾ ಭವಿತವ್ಯಂ . ಯತ್ಸತ್ಯಂ ಪ್ರತ್ಯಹಂ
ಶ್ವಾಪದಸಮುತ್ಸಾರಣೈಃ ಸಂಕ್ಷೋಭಿತಸಂಧಿಬಂಧಾನಾಂ ಮಮ

ಗಾತ್ರಾಣಾಮನೀಶೋಽಸ್ಮಿ ಸಂವೃತ್ತಃ . ತತ್ಪ್ರಸೀದ ಮೇ . ಏಕಾಹಮಪಿ
ತಾವದ್ವಿಶ್ರಮ್ಯತಾಂ .

ರಾಜಾಃ - (ಸ್ವಗತಂ)

ಅಯಂ ಚೈವಮಾಹ . ಮಮಾಪಿ ಕಾಶ್ಯಪಸುತಾಮನುಸ್ಮತ್ಯ ಮೃಗಯಾವಿಕ್ಲವಂ
ಚೇತಃ .

ಕುತಃ .

ನ ನಮಯಿತುಮಧಿಜ್ಯಮಸ್ಮಿ ಶಕ್ತೋ ಧನುರಿದಮಾಹಿತಸಾಯಕಂ ಮೃಗೇಷು .
ಸಹವಸತಿಮುಪೇತ್ಯ ಯೈಃ ಪ್ರಿಯಾಯಾಃ ಕೃತ ಇವ ಮುಗ್ಧವಿಲೋಕಿತೋಪದೇಶಃ ..

3..

ವಿದುಷಕಃ - (ರಾಜ್ಞೋ ಮುಖಂ ವಿಲೋಕ್ಯ)

ಅತ್ರಭವಾನ್ವಿಮಪಿ ಹೃದಯೇ ಕೃತ್ವಾ ಮಂತ್ರಯತೇ . ಅರಣ್ಯೇ ಮಯಾ
ರುದಿತಮಾಸೀತ್ .

ರಾಜಾಃ - (ಸಸ್ಮಿತಂ)

ಕಿಮನ್ಯತ್ . ಅನತಿಕ್ರಮಣೀಯಂ ಮೇ ಸುಹೃದ್ವಾಕ್ಯಮಿತಿ ಸ್ಥಿತೋಽಸ್ಮಿ .

ವಿದುಷಕಃ - ಚಿರಂ ಜೀವ .

(ಇತಿ ಗಂತುಮಿಭತಿ)

ರಾಜಾಃ - ವಯಸ್ಯ ತಿಷ್ಠ . ಸಾವಶೇಷಂ ಮೇ ವಚಃ .

ವಿದುಷಕಃ - ಆಜ್ಞಾಪಯತು ಭವಾನ್ .

ರಾಜಾಃ - ವಿಶ್ರಾಂತೇನ ಭವತಾ ಮಮಾಪ್ಯೇಕಸ್ಮಿನ್ನನಾಯಾಸೇ ಕರ್ಮಣಿ
ಸಹಾಯೇನ

ಭವಿತವ್ಯಂ .

ವಿದುಷಕಃ - ಕಿಂ ಮೋದಕಖಾದಿಕಾಯಾಂ . ತೇನ ಹ್ಯಯಂ ಸುಗೃಹೀತಃ ಕ್ಷಣಃ .

ರಾಜಾಃ - ಯತ್ರ ವಕ್ಷ್ಯಾಮಿ . ಕಃ ಕೋಽತ್ರ ಭೋಃ .

(ಪ್ರವಿಶ್ಯ)

ದೌವಾರಿಕಃ - (ಪ್ರಣಮ್ಯ)

ಆಜ್ಞಾಪಯತು ಭರ್ತಾ .

ರಾಜಾಃ - ರೈವತಕ ಸೇನಾಪತಿಸ್ತಾವದಾಹೂಯತಾಂ .

ದೌವಾರಿಕಃ - ತಥಾ .

(ಇತಿ ನಿಷ್ಕ್ರಮ್ಯ ಸೇನಾಪತಿನಾ ಸಹ ಪುನಃ ಪ್ರವಿಶ್ಯ)

ಏಷ ಆಜ್ಞಾವಚನೋತ್ಕಂಠೋ ಭರ್ತೇತೋದತ್ತದೃಷ್ಟಿರೇವ ತಿಷ್ಠತಿ .

ಉಪಸರ್ಪತ್ಸಾರ್ಯಃ .

ಸೇನಾಪತಿ - (ರಾಜಾನಮವಲೋಕ್ಯ)

ದೃಷ್ಟದೋಷಾಪಿ ಸ್ವಾಮಿನಿ ಮೃಗಯಾ ಕೇವಲಂ ಗುಣ ಏವ ಸಂವೃತ್ತಾ . ತಥಾ ಹಿ ದೇವಃ

ಅನವರತಧನುರ್ಜ್ಯಾಸ್ಥಾಲನಕ್ರೂರಪೂರ್ವ
ರವಿಕಿರಣಸಹಿಷ್ಣು ಸ್ವೇದಲೇಶೈರಭಿನ್ನಂ .
ಅಪಚಿತಮಪಿ ಗಾತ್ರಂ ವ್ಯಾಯತತ್ವಾದಲಕ್ಷ್ಯಂ
ಗಿರಿಚರ ಇವ ನಾಗಃ ಪ್ರಾಣಸಾರಂ ಬಿಭರ್ತಿ .. 4..

(ಉಪೇತ್ಯ)

ಜಯತು ಜಯತು ಸ್ವಾಮೀ . ಗೃಹೀತಶ್ವಾಪದಮರಣ್ಯಂ . ಕಿಮನ್ಯತ್ರಾವಸ್ಥೀಯತೇ .
ರಾಜಾಃ - ಮಂದೋತ್ಸಾಹಃ ಕೃತೋಽಸ್ಮಿ ಮೃಗಯಾಪವಾದಿನಾ ಮಾಧವ್ಯೇನ .

ಸೇನಾಪತಿ - (ಜನಾಂತಿಕಂ)

ಸಖೇ ಸ್ಥಿರಪ್ರತಿಬಂಧೋ ಭವ . ಅಹಂ
ತಾವತ್ಸ್ವಾಮಿನಶ್ಚಿತ್ತವೃತ್ತಿಮನುವರ್ತಿಷ್ಯೇ .

(ಪ್ರಕಾಶಂ)

ಪ್ರಲಪತ್ವೇಷ ವೈಧೇಯಃ . ನನು ಪ್ರಭುರೇವ ನಿದರ್ಶನಂ .
ಮೇದಶ್ಚೇದಕೃಶೋದರಂ ಲಘು ಭವತ್ಯುತ್ಥಾನಯೋಗ್ಯಂ ವಪುಃ
ಸತ್ತ್ವಾನಾಮಪಿ ಲಕ್ಷ್ಯತೇ ವಿಕೃತಿಮಚ್ಚಿತ್ತಂ ಭಯಕ್ರೋಧಯೋಃ .
ಉತ್ಕರ್ಷಃ ಸ ಚ ಧನ್ವಿನಾಂ ಯದಿಷವಃ ಸಿದ್ಧಂತಿ ಲಕ್ಷ್ಯೇ ಚಲೇ
ಮಿಥ್ಯೈವ ವ್ಯಸನಂ ವದಂತಿ ಮೃಗಯಾಮೀದೃಗ್ವಿನೋದಃ ಕುತಃ .. 5..

ವಿದುಷಕಃ - ಅಪೇಹಿ ರೇ ಉತ್ಸಾಹಹೇತುಕ . ಅತ್ರಭವಾನ್ಪ್ರಕೃತಿಮಾಪನ್ನಃ . ತ್ವಂ
ತಾವದಟವೀತೋಽಟವೀಮಾಹಿಂಡಮಾನೋ ನರನಾಸಿಕಾಲೋಲುಪಸ್ಯ

ಜೀರ್ಣರ್ಷಿಸ್ಯ ಕಸ್ಯಾಪಿ

ಮುಖೇ ಪತಿಷ್ಯಸಿ .

ರಾಜಾಃ - ಭದ್ರ ಸೇನಾಪತೇ ಆಶ್ರಮಸಂನಿಕ್ರಷ್ಟೇ ಸ್ಥಿತಾಃ ಸ್ಮಃ . ಅತಸ್ತೇ
ವಚೋ ನಾಭಿನಂದಾಮಿ . ಅದ್ಯ ತಾವತ್ .

ಗಾಹಂತಾಂ ಮಹಿಷಾ ನಿಪಾನಸಲಿಲಂ ಶೃಂಗೈರ್ಮುಹುಸ್ತಾಡಿತಂ
ಛಾಯಾಬದ್ಧಕದಂಬಕಂ ಮೃಗಕುಲಂ ರೋಮಂಥಮಭ್ಯಸ್ಯತು .
ವಿಶ್ರಬ್ಧಂ ಕ್ರಿಯತಾಂ ವರಾಹತತಿಭಿರ್ಮುಸ್ತಾಕ್ಷತಿಃ ಪಲ್ವಲೇ
ವಿಶ್ರಾಮಂ ಲಭತಾಮಿದಂ ಚ ಶಿಥಿತಲಜ್ಯಾಬಂಧಮಸ್ಮದ್ಧನುಃ .. 6..

ಸೇನಾಪತಿ - ಯತ್ಪ್ರಭವಿಷ್ಟವೇ ರೋಚತೇ .

ರಾಜಾಃ - ತೇನ ಹಿ ನಿವರ್ತಯ ಪೂರ್ವಗತಾನ್ವನಗ್ರಾಹಿಣಃ . ಯಥಾ ನ ಮೇ
ಸೈನಿಕಾಸ್ತಪೋವನಮುಪರುಂಧಂತಿ ತಥಾ ನಿಷೇದ್ಧವ್ಯಾಃ . ಪಶ್ಯ .
ಶಮಪ್ರಧಾನೇಷು ತಪೋಧನೇಷು ಗೂಢಂ ಹಿ ದಾಹಾತ್ಮಕಮಸ್ತಿ ತೇಜಃ .

ಸ್ವರ್ಶಾನುಕೂಲಾ ಇವ ಸೂರ್ಯಕಾಂತಾಸ್ತದನ್ಯತೇಜೋಽಭಿಭವಾದ್ವಮಂತಿ .. 7..

ಸೇನಾಪತಿ - ಯದಾಜ್ಞಾಪಯತಿ ಸ್ವಾಮೀ .

ವಿದುಷಕಃ - ಧ್ವಂಸತಾಂ ತೇ ಉತ್ಸಾಹವೃತ್ತಾಂತಃ .

(ನಿಷ್ಪ್ರಾಂತಃ ಸೇನಾಪತಿಃ)

ರಾಜಾಃ - (ಪರಿಜನಂ ವಿಲೋಕ್ಯ)

ಅಪನಯಂತು ಭವತ್ಯೋ ಮೃಗಯಾವೇಶಂ . ರೈವತಕ ತ್ವಮಪಿ ಸ್ವಂ
ನಿಯೋಗಮಶೂನ್ಯಂ

ಕುರು .

ಪರಿಜನ - ಯದ್ದೇವ ಆಜ್ಞಾಪಯತಿ .

(ಇತಿ ನಿಷ್ಪ್ರಾಂತಃ)

ವಿದುಷಕಃ - ಕೃತಂ ಭವತಾ ನಿರ್ಮುಚ್ಚಿಕಂ .

ಸಾಂಪ್ರತಮೇತಸ್ಮಿನ್ನಾವಧಾಯಾವಿರಚಿತವಿತಾನಸನಾಥೇ ಶಿಲಾತಲೇ ನಿಷೀದತು
ಭವಾನ್ಯಾವದಹಮಪಿ ಸುಖಾಸೀನೋ ಭವಾಮಿ .

ರಾಜಾಃ - ಗಚ್ಛಾಗ್ರತಃ .

ವಿದುಷಕಃ - ಏತು ಭವಾನ್ .

(ಇತ್ಯುಭೌ ಪರಿಕ್ರಮ್ಯಾಪವಿಷ್ಟಾ)

ರಾಜಾಃ - ಮಾಧವ್ಯ ಅನವಾಪ್ತಚಕ್ಷುಃಫಲೋಽಸಿ . ಯೇನ ತ್ವಯಾ ದರ್ಶನೀಯಂ ನ
ದೃಷ್ಟಂ .

ವಿದುಷಕಃ - ನನು ಭವಾನಗ್ರತೋ ಮೇ ವರ್ತತೇ .

ರಾಜಾಃ - ಸರ್ವಃ ಕಾಂತಮಾತ್ಮೀಯಂ ಪಶ್ಯತಿ . ಅಹಂ ತು ತಾಂ

ಏವಾಶ್ರಮಲಲಾಮಭೂತಾಂ ಶಕುಂತಲಾಮಧಿಕೃತ್ಯ ಬ್ರವೀಮಿ .

ವಿದುಷಕಃ - (ಸ್ವಗತಂ) ಭವತು . ಅಸ್ಯಾವಸರಂ ನ ದಾಸ್ಯೇ .

(ಪ್ರಕಾಶಂ)

ಭೋ ವಯಸ್ಯ ತೇ ತಾಪಸಕನ್ಯಕಾಭ್ಯರ್ಥನೀಯಾ ದೃಶ್ಯತೇ .

ರಾಜಾಃ - ಸಖೇ ನ ಪರಿಹಾರ್ಯೇ ವಸ್ತುನಿ ಪೌರವಾಣಾಂ ಮನಃ ಪ್ರವರ್ತತೇ .

ಸುರಯುವತಿಸಂಭವಂ ಕಿಲ ಮುನೇರಪತ್ಯಂ ತದುಜ್ಞಿತಾಧಿಗತಂ .

ಅರ್ಕಸ್ಯೋಪರಿ ಶಿಥಿಲಂ ಚ್ಯುತಮಿವ ನವಮಾಲಿಕಾಕುಸುಮಂ .. 8..

ವಿದುಷಕಃ - (ವಿಹಸ್ಯ)

ಯಥಾ ಕಸ್ಯಾಪಿ ಪಿಂಡಖರ್ಜೂರೈರುದ್ವೇಜಿತಸ್ಯ ತಿಂಡ್ಯಾಂ

(ತಿಂತಿಣ್ಯಾಂ)

ಅಭಿಲಾಷೋ ಭವೇತ್ತಥಾ ಸ್ತ್ರೀರತ್ನಪರಿಭೋಗಿಣಃ ಭವತ ಇಯಮಭ್ಯರ್ಥನಾ .

ರಾಜಾಃ - ನ ತಾವದೇನಾಂ ಪಶ್ಯಾಸಿ ಯೇನೈವಮವಾದೀಃ .

ವಿದುಷಕಃ - ತತ್ಪಲು ರಮಣೀಯಂ ಯದ್ಭವತೋಽಪಿ ವಿಸ್ಮಯಮುತ್ಪಾದಯತಿ .

ರಾಜಾಃ - ವಯಸ್ಯ ಕಿಂ ಬಹುನಾ .

ಚಿತ್ರೇ ನಿವೇಶ್ಯ ಪರಿಕಲ್ಪಿತಸತ್ತ್ವಯೋಗಾ

ರೂಪೋಚ್ಚಯೇನ ಮನಸಾ ವಿಧಿನಾ ಕೃತಾ ನು .

ಸ್ತ್ರೀರತ್ನಸೃಷ್ಟಿರಪರಾ ಪ್ರತಿಭಾತಿ ಸಾ ಮೇ

ಧಾತುವಿಭುತ್ವಮನುಚಿಂತ್ಯ ವಪುಶ್ಚ ತಸ್ಯಾಃ .. 9..

ವಿದುಷಕಃ - ಯದ್ಯೇವಂ ಪ್ರತ್ಯಾದೇಶ ಇದಾನೀಂ ರೂಪವತೀನಾಂ .

ರಾಜಾಃ - ಇದಂ ಚ ಮೇ ಮನಸಿ ವರ್ತತೇ .

ಅನಾಘ್ರಾತಂ ಪುಷ್ಪಂ ಕಿಸಲಯಮಲೂನಂ ಕರರುಹೈರನಾವಿದ್ಧಂ

ರತ್ನಂ ಮಧು ನವಮನಾಸ್ವಾದಿತರಸಂ .

ಅಖಂಡಂ ಪುಷ್ಪಾನಾಂ ಫಲಮಿವ ಚ ತದ್ರೂಪಮನಘಂ ನ ಜಾನೇ

ಭೋಕ್ತಾರಂ ಕಮಿಹ ಸಮುಪಸ್ಥಾಸ್ಯತಿ ವಿಧಿಃ .. 10..

ವಿದುಷಕಃ - ತೇನ ಹಿ ಲಘು ಪರಿತ್ರಾಯತಾಮೇನಾಂ ಭವಾನ್ . ಮಾ ಕಸ್ಯಾಪಿ

ತಪಸ್ವಿನ ಇನ್ಗದೀತ್ಯಲಚಿಕ್ಕಣಶೀರ್ಷಸ್ಯ ಹಸ್ತೇ ಪತಿಷ್ಯತಿ .

ರಾಜಾ - ಪರವತೀ ಖಲು ತತ್ರಭವತೀ . ನ ಚ ಸಂನಿಹಿತೋಽತ್ರ ಗುರುಜನಃ .

ವಿದುಷಕಃ - ಅಥ ಭವಂತಮಂತರೇಣ ಕೀದೃಶಸ್ತಸ್ಯಾ ದೃಷ್ಟಿರಾಗಃ .

ರಾಜಾಃ - ನಿಸರ್ಗಾದೇವಾಪ್ರಗಲ್ಬಸ್ತಪಸ್ವಿಕನ್ಯಾಜನಃ . ತಥಾಪಿ ತು

ಅಭಿಮುಖೇ ಮಯಿ ಸಮ್ಪ್ರತಮೀಕ್ಷಿತಂ ಹಸಿತಮನ್ಯನಿಮಿತ್ತಕೃತೋದಯಂ .

ವಿನಯವಾರಿತವೃತ್ತಿರತಸ್ತಯಾ ನ ವಿವೃತೋ ಮದನೋ ನ ಚ ಸಂವೃತಃ .. 11..

ವಿದುಷಕಃ - ನ ಖಲು ದೃಷ್ಟಮಾತ್ರಸ್ಯ ತವಾಂಕಂ ಸಮಾರೋಹತಿ .

ರಾಜಾಃ - ಮಿಥಃ ಪ್ರಸ್ಥಾನೇ ಪುನಃ ಶಾಲೀನತಯಾಪಿ ಕಾಮಮಾವಿಷ್ಟೃತೋ

ಭಾವಸ್ತತ್ರಭವತ್ಯಾ . ತಥಾ ಹಿ .

ದರ್ಭಾಂಕುರೇಣ ಚರಣಃ ಕ್ಷತ ಇತ್ಯಕಾಂಡೇ ತನ್ವೀ

ಸ್ಥಿತಾ ಕತಿಚಿದೇವ ಪದಾನಿ ಗತ್ವಾ .

ಆಸೀದ್ವಿವೃತ್ತವದನಾ ಚ ವಿಮೋಚಯಂತೀ

ಶಾಖಾಸು ವಲ್ಕಲಮಸಕ್ತಮಪಿ ದ್ರುಮಾಣಾಂ .. 12..

ವಿದುಷಕಃ - ತೇನ ಹಿ ಗೃಹೀತಪಾಥೇಯೋ ಭವ . ಕೃತಂ ತ್ವಯೋಪವನಂ

ತಪೋವನಮಿತಿ ಪಶ್ಯಾಮಿ .

ರಾಜಾಃ - ಸಖೇ ತಪಸ್ವಿಭಿಃ ಕೈಶ್ಚಿತ್ಪರಿಜ್ಞಾತೋಽಸ್ಮಿ . ಚಿಂತಯ

ತಾವತ್ಕೇನಾಪದೇಶೇನ ಪುನರಾಶ್ರಮಪದಂ ಗಚ್ಛಾಮಃ .

ವಿದುಷಕಃ - ಕೋಽಪರೋಽಪದೇಶೋ ಯುಷ್ಮಾಕಂ ರಾಜ್ಞಾಂ .

ನೀವಾರಷಷ್ಠಭಾಗಮಸ್ಮಾಕಮುಪಹರಂತಿತಿ .

ರಾಜಾಃ - ಮೂರ್ಖ ಅನ್ಯಮೇವ ಭಾಗಧೇಯಮೇತೇ ತಪಸ್ವಿನೋ ನಿರ್ವಪಂತಿ
ಯೋ

ರತ್ನರಾಶೀನಪಿ ವಿಹಾಯಾಭಿನಂದ್ಯತೇ . ಪಶ್ಯ .
ಯದುತ್ತಿಷ್ಠತಿ ವರ್ಣೇಭ್ಯೋ ನೃಪಾಣಾಂ ಕ್ಷಯಿ ತತ್ಪಲಂ .
ತಪಃಷಡ್ಭಾಗಮಕ್ಷಯ್ಯಂ ದದತ್ಯಾರಣ್ಯಕಾ ಹಿ ನಃ .. 13..

(ನೇಪಥ್ಯೇ)

ಹಂತ ಸಿದ್ಧಾರ್ಥೌ ಸ್ವಃ .

ರಾಜಾಃ - (ಕರ್ಣಂ ದತ್ತ್ವಾ)

ಅಯೇ ಧೀರಪ್ರಶಾಂತಸ್ವರೈಸ್ತಪಸ್ವಿಭಿರ್ಭವಿತವ್ಯಂ .

(ಪ್ರವಿಶ್ಯ)

ದೌವಾರಿಕಃ - ಜಯತು ಜಯತು ಭರ್ತಾ . ಏತೌ ದ್ವೌ ಋಷಿಕುಮಾರೌ
ಪ್ರತೀಹಾರಭೂಮಿಮುಪಸ್ಥಿತೌ .

ರಾಜಾಃ - ತೇನ ಹ್ಯವಿಲಂಬಿತಂ ಪ್ರವೇಶಯ ತೌ .

ದೌವಾರಿಕಃ - ಏಷ ಪ್ರವೇಶಯಾಮಿ .

(ಇತಿ ನಿಷ್ಕ್ರಮ್ಯ ಋಷಿಕುಮಾರಾಭ್ಯಾಂ ಸಹ ಪ್ರವಿಶ್ಯ)

(ಉಭೌ ರಾಜಾನಂ ವಿಲೋಕಯತಃ)

ಪ್ರಥಮಃ - ಅಹೋ ದೀಪ್ತಿಮತೋಽಪಿ ವಿಶ್ವಸನೀಯತಾಸ್ಯ ವಪುಷಃ . ಅಥವಾ

ಉಪಪನ್ನಮೇತದಸ್ಮಿನ್ ಋಷಿಭ್ಯೋ ನಾತಿಭಿನ್ನೇ ರಾಜನಿ . ಕುತಃ .

ಅಧ್ಯಾಕ್ರಾಂತಾ ವಸತಿರಮುನಾಪ್ಯಾಶ್ರಮೇ ಸರ್ವಭೋಗೈ

ರಕ್ಷಾಯೋಗಾದಯಮಪಿ ತಪಃ ಪ್ರತ್ಯಹಂ ಸಂಚಿನೋತಿ .

ಅಸ್ಯಾಪಿ ದ್ಯಾಂ ಸ್ತೃಶತಿ ವಶಿನಶ್ಚಾರಣದ್ವಂದ್ವಗೀತಃ

ಪುಣ್ಯಃಶಬ್ದೋ ಮುನಿರಿತಿ ಮುಹುಃ ಕೇವಲಂ ರಾಜಪೂರ್ವಃ .. 14..

ದ್ವಿತೀಯಃ - ಗೌತಮ ಅಯಂ ಸ ಬಲಭಿತ್ಸಖೋ ದುಷ್ಯಂತಃ .

ಪ್ರಥಮಃ - ಅಥ ಕಿಂ .

ದ್ವಿತೀಯಃ - ತೇನ ಹಿ

ನೈತಚ್ಚಿತ್ರಂ ಯದಯಮುದಧಿಶ್ಯಾಮಸೀಮಾಂ ಧರಿತ್ರೀಮೇಕಃ

ಕೃತ್ನಾಂ ನಗರಪರಿಘಪ್ರಾಂಶುಬಾಹುರ್ಭುನಕ್ತಿ .

ಆಶಂಸಂತೇ ಸಮಿತಿಷು ಸುರಾ ಬದ್ಧವೈರಾ ಹಿ ದೈತ್ಯೈರಸ್ಯಾಧಿಜ್ಯೇ

ಧನುಷಿ ವಿಜಯಂ ಪೌರುಹೂತೇ ಚ ವಜ್ರೇ .. 15..

ಉಭೌ - (ಉಪಗಮ್ಯ)

ವಿಜಯಸ್ವ ರಾಜನ್ .

ರಾಜಾಃ - (ಆಸನಾದುತ್ತಾಯ)

ಅಭಿವಾದಯೇ ಭವಂತೌ .

ಉಭೌ - ಸ್ವಸ್ತಿ ಭವತೇ .

(ಇತಿ ಫಲಾನ್ಯುಪಹರತಃ)

ರಾಜಾಃ - (ಸಪ್ರಣಾಮಂ ಪರಿಗೃಹ್ಯಃ)

ಆಜ್ಞಾಪಯಿತುಮಿಚ್ಛಾಮಿ .

ಉಭೌ - ವಿದಿತೋ ಭವಾನಾಶ್ರಮಸದಾಮಿಹಸ್ಥಃ . ತೇನ ಭವಂತಂ ಪ್ರಾರ್ಥಯಂತೇ

ರಾಜಾಃ - ಕಿಮಾಜ್ಞಾಪಯಂತಿ .

ಉಭೌ - ತತ್ರಭವತಃ ಕಣ್ವಸ್ಯ ಮಹರ್ಷೇರಸಾನಿಧ್ಯಾದ್ವಕ್ಷಾಂಸಿ ನ

ಇಷ್ಟಿವಿಘ್ನಮುತ್ತಾದಯಂತಿ . ತತ್ಕೃತಿಪಯರಾತ್ರಂ ಸಾರಥಿದ್ವಿತೀಯೇನ ಭವತಾ

ಸನಾಥೀಕ್ರಿಯತಾಮಾಶ್ರಮ ಇತಿ .

ರಾಜಾಃ - ಅನುಗೃಹೀತೋಽಸ್ಮಿ .

ವಿದುಷಕಃ - (ಅಪವಾರ್ಯ)

ಏಷೇದಾನೀಮನುಕೂಲಾ ತೇಽಭ್ಯರ್ಥನಾ .

ರಾಜಾಃ - (ಸ್ಮಿತಂ ಕೃತ್ವಾ)

ರೈವತಕ ಮದ್ವಚನಾದುಚ್ಯತಾಂ ಸಾರಥಿಃ . ಸಬಾಣಾಸನಂ ರಥಮುಪಸ್ಥಾಪಯೇತಿ

ದೌವಾರಿಕಃ - ಯದ್ದೇವ ಆಜ್ಞಾಪಯತಿ .

(ಇತಿ ನಿಷ್ಕ್ರಾಂತಃ)

ಉಭೌ - (ಸಹರ್ಷಂ)

ಅನುಕಾರಿಣಿ ಪೂರ್ವೇಷಾಂ ಯುಕ್ತರೂಪಮಿದಂ ತ್ವಯಿ .

ಆಪನ್ನಾಭಯಸತ್ರೇಷು ದೀಕ್ಷಿತಾಃ ಖಲು ಪೌರವಾಃ .. 16..

ರಾಜಾಃ - (ಸಪ್ರಣಾಮಂ)

ಗಚ್ಛತಾಂ ಪುರೋ ಭವಂತೌ . ಅಹಮಪ್ಯನುಪದಮಾಗತ ಏವ .

ಉಭೌ - ವಿಜಯಸ್ವ

(ಇತಿ ನಿಷ್ಕ್ರಾಂತೌ)

ರಾಜಾಃ - ಮಾಧವ್ಯ ಅಪ್ಯಸ್ತಿ ಶಕುಂತಲಾದರ್ಶನೇ ಕುತೂಹಲಂ .

ವಿದುಷಕಃ - ಪ್ರಥಮಂ ಸಪರಿವಾಹಮಾಸೀತ್ . ಇದಾನೀಂ

ರಾಕ್ಷಸವೃತ್ತಾಂತೇನ ಬಿಂದುರಪಿ ನಾವಶೇಷಿತಃ .

ರಾಜಾಃ - ಮಾ ಭೈಷೀಃ . ನನು ಮತ್ಸಮೀಪೇ ವರ್ತಿಷ್ಯಸೇ .

ವಿದುಷಕಃ - ಏಷ ರಾಕ್ಷಸಾದ್ರಕ್ಷಿತೋಽಸ್ಮಿ .

(ಪ್ರವಿಶ್ಯ)

ದೌವಾರಿಕಃ - ಸಜ್ಜೋ ರಥೋ ಭರ್ತುರ್ವಿಜಯಪ್ರಸ್ಥಾನಮಪೇಕ್ಷತೇ . ಏಷ
ಪುನರ್ನಗರಾದ್ಧೇವೀನಾಮಾಜ್ಞಪ್ತಿಹರಃ ಕರಭಕ ಆಗತಃ .

ರಾಜಾಃ - (ಸಾದರಂ)

ಕಿಮಂಬಾಭಿಃ ಪ್ರೇಷಿತಃ .

ದೌವಾರಿಕಃ - ಅಥ ಕಿಂ .

ರಾಜಾಃ - ನನು ಪ್ರವೇಶ್ಯತಾಂ .

ದೌವಾರಿಕಃ - ತಥಾ .

(ಇತಿ ನಿಷ್ಕ್ರಮ್ಯ ಕರಭಕೇಣ ಸಹ ಪ್ರವಿಶ್ಯ)

ಏಷ ಭರ್ತಾ . ಉಪಸರ್ಪ .

ಕರಭಕಃ - ಜಯತು ಜಯತು ಭರ್ತಾ . ದೇವ್ಯಾಜ್ಞಾಪಯತಿ . ಆಗಾಮಿನಿ
ಚತುರ್ಧದಿವಸೇ ಪ್ರವೃತ್ತಪಾರಣೋ ಮೇ ಉಪವಾಸೋ ಭವಿಷ್ಯತಿ . ತತ್ರ
ದೀರ್ಘಾಯುಷಾವಶ್ಯಂ ಸಂಭಾವನೀಯೇತಿ .

ರಾಜಾಃ - ಇತಸ್ತಪಸ್ವಿಕಾರ್ಯಂ . ಇತೋ ಗುರುಜನಾಜ್ಞಾ .

ದ್ವಯಮಪ್ಯನತಿಕ್ರಮಣೀಯಂ . ಕಿಮತ್ರ ಪ್ರತಿವಿಧೇಯಂ .

ವಿದುಷಕಃ - ತ್ರಿಶಂಕುರಿವಾಂತರಾ ತಿಷ್ಠ .

ರಾಜಾಃ - ಸತ್ಯಮಾಕುಲೀಭೂತೋಽಸ್ಮಿ .

ಕೃತ್ಯಯೋರ್ಭಿನ್ನದೇಶತ್ವಾದ್ ದ್ವೈಧೀಭವತಿ ಮೇ ಮನಃ .

ಪುರಃ ಪತಿಹತಂ ಶೈಲೇ ಸ್ತೋತಃ ಸ್ತೋತೋವಹೋ ಯಥಾ .. 17..

(ವಿಚಿಂತ್ಯ)

ಸಖೇ ತ್ವಮಂಬಯಾ ಪುತ್ರ ಇತಿ ಪ್ರತಿಗೃಹೀತಃ . ಅತೋ ಭವಾನಿತಃ ಪ್ರತಿನಿವೃತ್ಯ
ತಪಸ್ವಿಕಾರ್ಯವ್ಯಗ್ರಮಾನಸಂ ಮಾಮಾವೇದ್ಯ ತತ್ರಭವತೀನಾಂ
ಪುತ್ರಕೃತ್ಯಮನುಷ್ಠಾತುಮರ್ಹತಿ .

ವಿದುಷಕಃ - ನ ಖಲು ಮಾಂ ರಕ್ಷೋಭೀರುಕಂ ಗಣಯಸಿ .

ರಾಜಾಃ - (ಸಸ್ಮಿತಂ)

ಕಥಮೇತದ್ಭವತಿ ಸಂಭಾವ್ಯತೇ .

ವಿದುಷಕಃ - ಯಥಾ ರಾಜಾನುಜೇನ ಗಂತವ್ಯಂ ತಥಾ ಗಚ್ಛಾಮಿ .

ರಾಜಾಃ - ನನು ತಪೋವನೋಪರೋಧಃ ಪರಿಹರಣೀಯ ಇತಿ

ಸರ್ವಾನಾನುಯಾತ್ರಿಕಾಂಸ್ತ್ವಯೈವ ಸಹ ಪ್ರಸ್ಥಾಪಯಾಮಿ .

ವಿದುಷಕಃ - (ಸಗರ್ವಂ)

ತೇನ ಹಿ ಯುವರಾಜೋಽಸ್ಮೀದಾನೀಂ ಸಂವೃತ್ತಃ .

ರಾಜಾಃ - (ಸ್ವಗತಂ)

ಚಪಲೋಽಯಂ ಬಟುಃ . ಕದಾಚಿದಸ್ಮತ್ಪ್ರಾರ್ಥನಾಮಂತಃಪುರೇಭ್ಯಃ ಕಥಯೇತ್ .
ಭವತು . ಏನಮೇವಂ ವಕ್ಷ್ಯೇ .

(ವಿದೂಷಕಂ ಹಸ್ತೇ ಗೃಹೀತ್ವಾ . ಪ್ರಕಾಶಂ)

ವಯಸ್ಯ ಋಷಿಗೌರವಾದಾಶ್ರಮಂ ಗಚ್ಛಾಮಿ . ನ ಖಲು ಸತ್ಯಮೇವ
ತಾಪಸಕನ್ಯಕಾಯಾಂ ಮಮಾಭಿಲಾಷಃ . ಪಶ್ಯ .

ಕ್ಷ ವಯಂ ಕ್ಷ ಪರೋಕ್ಷಮನ್ಮಥೋ ಮೃಗಶಾವೈಃ ಸಮಮೇಧಿತೋ ಜನಃ .
ಪರಿಹಾಸವಿಜಲ್ಪಿತಂ ಸಖೇ ಪರಮಾರ್ಥೇನ ನ ಗೃಹ್ಯತಾಂ ವಚಃ .. 18..

ವಿದೂಷಕಃ - ಅಥ ಕಿಂ .

(ಇತಿ ನಿಷ್ಕ್ರಾಂತಾಃ ಸರ್ವೇ)

(ಇತಿ ದ್ವಿತೀಯೋಽಜ್ಯಃ .)

ತೃತೀಯೋಽಜ್ಯಃ .

(ತತಃ ಪ್ರವಿಶತಿ ಕುಶಾನಾದಾಯ ಯಜಮಾನಶಿಷ್ಯಃ)

ಶಿಷ್ಯಃ - ಅಹೋ ಮಹಾನುಭಾವಃ ಪಾರ್ಥಿವೋ ದುಷ್ಯಂತಃ . ಯತ್ಪ್ರವಿಷ್ಟಮಾತ್ರ
ಏವಾಶ್ರಮಂ ತತ್ರಭವತಿ ನಿರುಪದ್ರವಾಣಿ ನಃ ಕರ್ಮಾಣಿ ಸಂವೃತ್ತಾನಿ .

ಕಾ ಕಥಾ ಬಾಣಸಂಧಾನೇ ಜ್ಯಾಶಬ್ದೇನೈವ ದೂರತಃ .

ಹುಂಕಾರೇಣೇವ ಧನುಷಃ ಸ ಹಿ ವಿಘ್ನಾನಪೋಹತಿ .. 1..

ಯಾವದಿಮಾನ್ವೇದಿಸಂಸ್ತರಣಾರ್ಥಂ ದರ್ಭಾನೃತ್ವಿಗ್ಭ್ಯ ಉಪಹರಾಮಿ .

(ಪರಿಕ್ರಮ್ಯಾವಲೋಕ್ಯ ಚ . ಆಕಾಶೇ)

ಪ್ರಿಯಂವದೇ ಕಸ್ಯಿದಮುಶೀರಾನುಲೇಪನಂ ಮೃಣಾಲವಂತಿ ಚ ನಲಿನೀಪತ್ರಾಣಿ
ನೀಯಂತೇ .

(ಶ್ರುತಿಮಭಿನೀಯ)

ಕಿಂ ಬ್ರವೀಷಿ . ಆತಪಲಂಘನಾದ್ಬಲವದಸ್ವಸ್ಥಾ ಶಕುಂತಲಾ ತಸ್ಯಾಃ

ಶರೀರನಿರ್ವಾಪಣಾಯೇತಿ . ತರ್ಹಿ ಯತ್ನಾದುಪಚರ್ಯತಾಂ . ಸಾ ಖಲು ಭಗವತಃ

ಕಣ್ವಸ್ಯ ಕುಲಪತೇರುಚ್ಚಕ್ಷಿಸಿತಂ . ಅಹಮಪಿ ತಾವದ್ವೈತಾನಿಕಂ ಶಾಂತ್ಯುದಕಮಸ್ಯೈ

ಗೈತಮೀಹಸ್ತೇ ವಿಸರ್ಜಯಿಷ್ಯಾಮಿ .

(ಇತಿ ನಿಷ್ಕ್ರಾಂತಃ)

ವಿಷ್ಣುಂಭಕಃ .

(ತತಃ ಪ್ರವಿಶತಿ ಕಾಮಯಮಾನಾವಸ್ಥೋ ರಾಜಾ)

ರಾಜಾಃ - (ಸಚಿಂತಂ ನಿಃಶ್ವಸ್ಯ)

ಜಾನೇ ತಪಸೋ ವೀರ್ಯಂ ಸಾ ಬಾಲಾ ಪರವತೀತಿ ಮೇ ವಿದಿತಂ .

ಅಲಮಸ್ಮಿ ತತೋ ಹೃದಯಂ ತಥಾಪಿ ನೇದಂ ನಿವರ್ತಯಿತುಂ .. 2..

(ಮದನಬಾಧಾಂ ನಿರೂಪ್ಯ)

ಭಗವನ್ಮುಸುಮಾಯುಧ ತ್ವಯಾ ಚಂದ್ರಮಸಾ ಚ
ವಿಶ್ವಸನೀಯಾಭ್ಯಾಮತಿಸಂಧೀಯತೇ ಕಾಮಿಜನಸಾರ್ಥಃ . ಕುತಃ .
ತವ ಕುಸುಮಶರತ್ವಂ ಶೀತರಶ್ಮಿತ್ವಮಿಂದೋರ್ವ್ಯಯಮಿದಮಯಥಾರ್ಥಂ
ದೃಶ್ಯತೇ ಮದ್ವಿಧೇಷು .

ವಿಸೃಜತಿ ಹಿಮಗರ್ಭ್ಯಂರಗ್ನಿಮಿಂದುರ್ಮಯೂಖ್ಯೆಸ್ತ್ವಮಪಿ
ಕುಸುಮಬಾಣಾನ್ವಜ್ರಸಾರೀಕರೋಷಿ .. 3..

ಅಥವಾ .

(ಅದ್ಯಾಪಿ ನೂನಂ ಹರಕೋಪವಹ್ನಿನಸ್ತ್ವಯಿ ಜ್ವಲತ್ಯೌರ್ವ ಇವಾಂಬುರಾಶೌ .

(ತ್ವಮನ್ಯಥಾ ಮನ್ಮಥ ಮದ್ವಿಧಾನಾಂ ಭಸ್ಮಾವಶೇಷಃ

(ಕಥಮಿತ್ಥಮುಷ್ಣಃ ..

ಅನಿಶಮಪಿ ಮಕರಕೇತುರ್ಮನಸೋ ರುಜಮಾವಹನ್ನಭಿಮತೋ ಮೇ .

ಯದಿ ಮದಿರಾಯತನಯನಾಂ ತಾಮಧಿಕೃತ್ಯ ಪ್ರಹರತೀತಿ .. 4..

(ಸಖೇದಂ ಪರಿಕ್ರಮ್ಯ)

ಕ್ಷಮು ಖಲು ಸಂಸ್ಥಿತೇ ಕರ್ಮಣಿ ಸದಸ್ಯೈರನುಜ್ಞಾತಃ ಖಿನ್ನಮಾತ್ಮಾನಂ

ವಿನೋದಯಾಮಿ .

(ನಿಃಶ್ವಸ್ಯ)

ಕಿಂ ನು ಖಲು ಮೇ ಪ್ರಿಯಾದರ್ಶನಾದೃತೇ ಶರಣಮನ್ಯತ್ . ಯಾವದೇನಾಮನ್ವಿಷ್ಯಾಮಿ

(ಸೂರ್ಯಮವಲೋಕ್ಯ)

ಇಮಾಮುಗ್ರಾತಪವೇಲಾಂ ಪ್ರಾಯೇಣ ಲತಾವಲಯವತ್ಸು ಮಾಲಿನೀತೀರೇಷು

ಸಸಖೀಜನಾ

ಶಕುಂತಲಾ ಗಮಯತಿ . ತತ್ರೈವ ತಾವದ್ಗಚ್ಛಾಮಿ .

(ಪರಿಕ್ರಮ್ಯ ಸಂಸ್ಪರ್ಶಂ ರೂಪಯಿತ್ವಾ)

ಅಹೋ ಪ್ರವಾತಸುಭಗೋಽಯಮುದ್ದೇಶಃ .

ಶಕ್ಯಮರವಿಂದಸುರಭಿಃ ಕಣವಾಹೀ ಮಾಲಿನೀತರಂಗಾಣಾಂ .

ಅಂಗೈರನಂಗತಪೈರವಿರಲಮಾಲಿಂಗಿತುಂ ಪವನಃ .. 5..

(ಪರಿಕ್ರಮ್ಯಾವಲೋಕ್ಯ ಚ)

ಅಸ್ಮಿನ್ವೇತನಪರಿಕ್ಷಿಪ್ತೇ ಲತಾಮಂಡಪೇ ಸನಿಹಿತಯಾ ಶಕುಂತಲಯಾ ಭವಿತವ್ಯಂ .

ತಥಾ ಹಿ .

ಅಭ್ಯುನ್ನತಾ ಪುರಸ್ತಾದವಗಾಥಾ ಜಘನಗೌರವಾತ್ಪಶ್ಚಾತ್ .

ದ್ವಾರೇಽಸ್ಯ ಪಾಂಡುಸಿಕತೇ ಪದಪಂಕ್ತಿದೃಶ್ಯಶ್ಯತೇಽಭಿನವಾ .. 6..

ಯಾವದ್ವಿಟಪಾಂತರೇಣಾವಲೋಕಯಾಮಿ .

(ಪರಿಕ್ರಮ್ಯ ತಥಾ ಕೃತ್ವಾ . ಸಹರ್ಷಂ)

ಅಯೇ ಲಬ್ಧಂ ನೇತ್ರನಿರ್ವಾಣಂ . ಏಷಾ ಮೇ ಮನೋರಥಪ್ರಿಯತಮಾ
ಸಕುಸುಮಾಸ್ತರಣಂ

ಶಿಲಾಪಟ್ಟಮಧಿಶಯಾನಾನಾಸಖೀಭ್ಯಾಮನ್ವಾಸ್ಯತೇ . ಭವತು . ಶ್ರೋಷ್ಯಾಮ್ಯಾಸಾಂ
ವಿಶ್ರಂಭಕಥಿತಾನಿ .

(ಇತಿ ವಿಲೋಕಯನ್ನಿ ತಃ)

(ತತಃ ಪ್ರವಿಶತಿ ಯಥೋಕ್ತವ್ಯಾಪಾರಾ ಸಹ ಸಖೀಭ್ಯಾಂ ಶಕುಂತಲಾ)

ಸಖ್ಯೈ - (ಉಪವೀಚ್ಯ . ಸನ್ನೇಹಂ)

ಹಲಾ ಶಕುಂತಲೇ ಅಪಿ ಸುಖಯತಿ ತೇ ನಲಿನೀಪತ್ರವಾತಃ .

ಶಕುಂತಲಾ - ಕಿಂ ವೀಜಯತೋ ಮಾಂ ಸಖ್ಯೈ .

(ಸಖ್ಯೈ ವಿಷಾದಂ ನಾಟಯಿತ್ವಾ ಪರಸ್ಪರಮವಲೋಕಯತಃ)

ರಾಜಾಃ - ಬಲವದಸ್ವಸ್ಥಶರೀರಾ ಶಕುಂತಲಾ ದೃಶ್ಯತೇ .

(ಸವಿತರ್ಕಂ)

ತತ್ಕಿಮಯಮಾತಪದೋಷಃ ಸ್ಯಾದುತ ಯಥಾ ಮೇ ಮನಸಿ ವರ್ತತೇ .

(ಸಾಭಿಲಾಷಂ ನಿರ್ವರ್ಣ್ಯ)

ಅಥ ವಾ ಕೃತಂ ಸಂದೇಹೇನ .

ಸ್ತನನ್ಯಸ್ತೋಶೀರಂ ಪ್ರಶಿಥಿಲಮೃಣಾಲೈಕವಲಯಂ

ಪ್ರಿಯಾಯಾಃ ಸಾಬಾಧಂ ಕಿಮಪಿ ಕಮನೀಯಂ ವಪುರಿದಂ .

ಸಮಸ್ತಾಪಃ ಕಾಮಂ ಮನಸಿಜನಿದಾಘಪ್ರಸರಯೋರ್ನ

ತು ಗ್ರೀಷ್ಮಸ್ಮೈವಂ ಸುಭಗಮಪರಾದ್ಧಂ ಯುವತಿಷು .. 7..

ಪ್ರಿಯಂವದಾ - (ಜನಾಂತಿಕಂ)

ಅನಸೂಯೇ ತಸ್ಯ ರಾಜರ್ಷೇಃ ಪ್ರಥಮದರ್ಶನಾರಭ್ಯಪರ್ಯುತ್ಸುಕೇವ ಶಕುಂತಲಾ

ಕಿಂ ನು ಖಲ್ವಸ್ಯಾಸ್ತನ್ನಿಮಿತ್ತೋಽಯಮಾತಂಕೋ ಭವೇತ್ .

ಅನಸೂಯಾ - ಸಖಿ ಮಮಾಪೀದೃಶ್ಯಾಶಂಕಾ ಹೃದಯಸ್ಯ . ಭವತು . ಪ್ರಕ್ಷ್ಯಾಮಿ

ತಾವದೇನಾಂ .

(ಪ್ರಕಾಶಂ)

ಸಖಿ ಪ್ರಷ್ಟವ್ಯಾಸಿ ಕಿಮಪಿ . ಬಲವಾನ್ವಲು ತೇ ಸಂತಾಪಃ .

ಶಕುಂತಲಾ - (ಪೂರ್ವಾರ್ಧೇನ ಶಯನಾದುತ್ತಾಯ)

ಹಲಾ ಕಿಂ ವಕ್ತುಕಾಮಾಸಿ .

ಅನಸೂಯಾ - ಹಲಾ ಶಕುಂತಲೇ ಅನಭ್ಯಂತರೇ ಖಲ್ವಾವಾಂ ಮದನಗತಸ್ಯ

ವೃತ್ತಾಂತಸ್ಯ . ಕಿಂ ತು ಯಾದೃಶೀತಿಹಾಸನಿಬಂಧೇಷು

ಕಾಮಯಮಾನಾನಾಮವಸ್ಥಾ ಶ್ರೂಯತೇ ತಾದೃಶೀಂ ತವ ಪಶ್ಯಾಮಿ . ಕಥಯ
ಕಿಂನಿಮಿತ್ತಂ ತೇ ಸಂತಾಪಃ . ವಿಕಾರಂ ಖಲು ಪರಮಾರ್ಥತೋಽಜ್ಞಾತ್ವಾನಾರಂಭಃ
ಪ್ರತೀಕಾರಸ್ಯ .

ರಾಜಾಃ - ಅನಸೂಯಾಮಪ್ಯನುಗತೋ ಮದೀಯಸ್ತರ್ಕಃ . ನ ಹಿ ಸ್ವಾಭಿಪ್ರಾಯೇಣ
ಮೇ

ದರ್ಶನಂ .

ಶಕುಂತಲಾ - (ಆತ್ಮಗತಂ)

ಬಲವಾನ್ವಲು ಮೇಽಭಿನಿವೇಶಃ . ಇದಾನೀಮಪಿ ಸಹಸೈತಯೋರ್ನ ಶಕ್ನೋಮಿ
ನಿವೇದಯಿತುಂ .

ಪ್ರಿಯಂವದಾ - ಸಖಿ ಶಕುಂತಲೇ ಸುಷ್ಪ ಏಷಾ ಭಣತಿ . ಕಿಮಾತ್ಮನ
ಆತಂಕಮುಪೇಕ್ಷಸೇ . ಅನುದಿವಸಂ ಖಲು ಪರಿಹೀಯಸೇಽಜ್ಞೈಃ . ಕೇವಲಂ
ಲಾವಣ್ಯಮಯೀ

ಭಾಯಾ ತ್ವಾಂ ನ ಮುಂಚತಿ .

ರಾಜಾಃ - ಅವಿತಥಮಾಹ ಪ್ರಿಯಂವದಾ . ತಥಾ ಹಿ

ಕ್ಷಾಮಕ್ಷಾಮಕಪೋಲಮಾನನಮುರಃ ಕಾರಿನ್ಯಮುಕ್ತಸ್ತನಂ

ಮಧ್ಯಃಕ್ಲಾಂತತರಃ ಪ್ರಕಾಮವಿನತಾವಂಸೌ ಭವಿಃ ಪಾಂಡುರಾ .

ಶೋಚ್ಯಾ ಚ ಪ್ರಿಯದರ್ಶನಾ ಚ ಮದನಕ್ಲಿಷ್ಟೇಯಮಾಲಕ್ಷ್ಯತೇ

ಪತ್ರಾಣಾಮಿವ ಶೋಷಣೇನ ಮರುತಾ ಸ್ಪೃಷ್ಟಾ ಲತಾ ಮಾಧವೀ .. 8..

ಶಕುಂತಲಾ - ಸಖಿ ಕಸ್ಯ ವಾನ್ಯಸ್ಯ ಕಥಯಿಷ್ಯಾಮಿ .

ಕಿಂತ್ವಾಯಾಸಯಿತ್ರೀದಾನೀಂ ವಾಂ ಭವಿಷ್ಯಾಮಿ .

ಉಭೇ - ಅತ ಏವ ಖಲು ನಿರ್ಬಂಧಃ . ಸ್ನಿಗ್ಧಜನಸಂವಿಭಕ್ತಂ ಹಿ ದುಃಖಂ

ಸಹ್ಯವೇದನಂ ಭವತಿ .

ರಾಜಾಃ - ಪೃಷ್ಟಾ ಜನೇನ ಸಮದುಃಖಸುಖೇನ ಬಾಲಾ

ನೇಯಂ ನ ವಕ್ಷ್ಯತಿ ಮನೋಗತಮಾಧಿಹೇತುಂ .

ದೃಷ್ಟೋ ವಿವೃತ್ಯ ಬಹುಶೋಪ್ಯನಯಾ ಸತ್ಪಷ್ಟಮತ್ರಾಂತರೇ

ಶ್ರವಣಕಾತರತಾಂ ಗತೋಽಸ್ಮಿ .. 9..

ಶಕುಂತಲಾ - ಸಖಿ ಯತಃಪ್ರಭೃತಿ ಮಮ ದರ್ಶನಪಥಮಾಗತಃ ಸ

ತಪೋವನರಕ್ಷಿತಾ ರಾಜರ್ಷಿಃ .

(ಇತ್ಯರ್ಥೋಕ್ತೇ ಲಜ್ಜಾಂ ನಾಟಯತಿ)

ಉಭೇ - ಕಥಯತು ಪ್ರಿಯಸಖೀ .

ಶಕುಂತಲಾ - ತತ ಆರಭ್ಯ ತದ್ಗತೇನಾಭಿಲಾಷೇಣೈತದವಸ್ಥಾಸ್ಮಿ

ಸಂವೃತ್ತಾ .

ರಾಜಾಃ - (ಸಹರ್ಷಂ)

ಶ್ರುತಂ ಶ್ರೋತವ್ಯಂ .

ಸ್ಮರ ಏವ ತಾಪಹೇತುರ್ನಿರ್ವಾಪಯಿತಾ ಸ ಏವ ಮೇ ಜಾತಃ .

ದಿವಸ ಇವಾಭ್ಯಶ್ಯಾಮಸ್ತಪಾತ್ಯಯೇ ಜೀವಲೋಕಸ್ಯ .. 10..

ಶಕುಂತಲಾ - ತದ್ಯದಿ ವಾಮನುಮತಂ ತಥಾ ವರ್ತೇಥಾಂ ಯಥಾ ತಸ್ಯ

ರಾಜರ್ಷೇರನುಕಂಪನೀಯಾ ಭವಾಮಿ . ಅನ್ಯಥಾವಶ್ಯಂ ಸಿಂಚತ ಮೇ ತಿಲೋದಕಂ

ರಾಜಾಃ - ಸಂಶಯಚ್ಛೇದಿ ವಚನಂ .

ಪ್ರಿಯಂವದಾ - (ಜನಾಂತಿಕಂ)

ಅನಸೂಯೇ ದೂರಗತಮನ್ಮಥಾಽಕ್ಷಮೇಯಂ ಕಾಲಹರಣಸ್ಯ . ಯಸ್ಮಿನ್ನದ್ಭಭಾವೈಷಾ

ಸ ಲಲಾಮಭೂತಃ ಪೌರವಾಣಾಂ . ತದ್ಯುಕ್ತಮಸ್ಯಾ ಅಭಿಲಾಷೋಽಭಿನಂದಿತುಂ .

ಅನಸೂಯಾ - ತಥಾ ಯಥಾ ಭಣಸಿ .

ಪ್ರಿಯಂವದಾ - (ಪ್ರಕಾಶಂ)

ಸಖಿ ದಿಷ್ಟ್ಯಾನುರೂಪಸ್ತೇಽಭಿನಿವೇಶಃ . ಸಾಗರಮುಜ್ಜಿತ್ವಾ ಕುತ್ರ ವಾ

ಮಹಾನದ್ಯವತರತಿ . ಕ ಇದಾನೀಂ ಸಹಕಾರಮಂತರೇಣಾತಿಮುಕ್ತಲತಾಂ

ಪಲ್ಲವಿತಾಂ

ಸಹತೇ .

ರಾಜಾಃ - ಕಿಮತ್ರ ಚಿತ್ರಂ ಯದಿ ವಿಶಾಖೇ ಶಶಾಂಕಲೇಖಾಮನುವರ್ತೇತೇ .

ಅನಸೂಯಾ - ಕಃ ಪುನರುಪಾಯೋ ಭವೇದ್ಯೇನಾವಿಲಂಬಿತಂ ನಿಭೃತಂ ಚ ಸಖ್ಯಾ

ಮನೋರಥಂ ಸಂಪಾದಯಾವಃ .

ಪ್ರಿಯಂವದಾ - ನಿಭೃತಮಿತಿ ಚಿಂತನೀಯಂ ಭವೇತ್ . ಶೀಘ್ರಮಿತಿ ಸುಕರಂ .

ಅನಸೂಯಾ - ಕಥಮಿವ .

ಪ್ರಿಯಂವದಾ - ನನು ಸ ರಾಜರ್ಷಿರಸ್ಯಾಂ ಸ್ನಿಗ್ಧದೃಷ್ಟ್ಯಾ

ಸೂಚಿತಾಭಿಲಾಷ ಏತಾಂದಿವಸಾನ್ವಜಾಗರಕೃಶೋ ಲಕ್ಷ್ಯತೇ .

ರಾಜಾಃ - ಸತ್ಯಮಿತ್ಥಂಭೂತ ಏವಾಸ್ಮಿ . ತಥಾ ಹಿ

ಇದಮಶಿಶಿರೈರಂತಸ್ತಾಪಾದ್ವಿವರ್ಣಮಣೀಕೃತಂ

ನಿಶಿ ನಿಶಿ ಭುಜನ್ಯಸ್ತಾಪಾಂಗಪ್ರಸಾರಿಭಿರಶ್ರುಭಿಃ .

ಅನಭಿಲುಲಿತಜ್ಯಾಘಾತಾಂಕಂ ಮುಹುರ್ಮಣಿಬಂಧನಾತ್ಕನಕವಲಯಂ

ಸ್ತಸ್ತಂ ಸ್ತಸ್ತಂ ಮಯಾ ಪ್ರತಿಸಾರ್ಯತೇ .. 11..

ಪ್ರಿಯಂವದಾ - (ವಿಚಿಂತ್ಯ)

ಹಲಾ ಮದನಲೇಖೋಽಸ್ಯ ಕ್ರಿಯತಾಂ ತಂ ಸುಮನೋಗೋಪಿತಂ ಕೃತ್ವಾ

ದೇವಪ್ರಸಾದಸ್ಯಾಪದೇಶೇನ ತಸ್ಯ ಹಸ್ತಂ ಪ್ರಾಪಯಿಷ್ಯಾಮಿ .

ಅನಸೂಯಾ - ರೋಚತೇ ಮೇ ಸುಕುಮಾರಃ ಪ್ರಯೋಗಃ ಕಿಂ ವಾ ಶಕುಂತಲಾ ಭಣತಿ .

ಶಕುಂತಲಾ - ಕಿಂ ನಿಯೋಗೋ ವಾಂ ವಿಕಲ್ಪ್ಯತೇ .

ಪ್ರಿಯಂವದಾ - ತೇನ ಹ್ಯಾತ್ಮನ ಉಪನ್ಯಾಸಪೂರ್ವಂ ಚಿಂತಯ ತಾವತ್ಕಿಮಪಿ ಲಲಿತಪದಬಂಧನಂ .

ಶಕುಂತಲಾ - ಹಲಾ ಚಿಂತಯಾಮ್ಯಹಂ . ಅವಧೀರಣಾಭೀರುಕಂ ಪುನರ್ವೇಪತೇ ಮೇ ಹೃದಯಂ .

ರಾಜಾಃ - (ಸಹರ್ಷಂ)

ಅಯಂ ಸ ತೇ ತಿಷ್ಠತಿ ಸಂಗಮೋತ್ಸುಕೋ
ವಿಶಂಕಸೇ ಭೀರು ಯತೋಽವಧೀರಣಾಂ .

ಲಭೇತ ವಾ ಪ್ರಾರ್ಥಯಿತಾ ನ ವಾ ಶ್ರಿಯಂ

ಶ್ರಿಯಾ ದುರಾಪಃ ಕಥಮೀಪ್ಸಿತೋ ಭವೇತ್ .. 12..

ಸಖ್ಯೈ - ಅಯಿ ಆತ್ಮಗುಣಾವಮಾನಿನಿ ಕ ಇದಾನೀಂ ಶರೀರನಿರ್ವಾಪಯಿತ್ರೀಂ
ಶಾರದೀಂ ಜ್ಯೋತ್ಸ್ನಾಂ ಪಟಾಂತೇನ ವಾರಯತಿ .

ಶಕುಂತಲಾ - (ಸಸ್ಮಿತಂ)

ನಿಯೋಜಿತೇದಾನೀಮಸ್ಮಿ .

(ಇತ್ಯುಪವಿಷ್ಟಾ ಚಿಂತಯತಿ)

ರಾಜಾಃ - ಸ್ಥಾನೇ ಖಲು ವಿಸ್ಮೃತನಿಮೇಷೇಣ ಚಕ್ಷುಷಾ ಪ್ರಿಯಾಮವಲೋಕಯಾಮಿ

ಯತಃ

ಉನ್ನಮಿತ್ರೈ ಕಭ್ರೂಲತಮಾನನಮಸ್ಯಾಃ ಪದಾನಿ ರಚಯಂತ್ಯಾಃ .

ಕಂಟಕಿತೇನ ಪ್ರಥಯತಿ ಮಯ್ಯನುರಾಗಂ ಕಪೋಲೇನ .. 13..

ಶಕುಂತಲಾ - ಹಲಾ ಚಿಂತಿತಂ ಮಯಾ ಗೀತವಸ್ತು . ಅಸಂನಿಹಿತಾನಿ
ಪುನರ್ಲೇಖನಸಾಧನಾನಿ .

ಪ್ರಿಯಂವದಾ - ಏತಸ್ಮಿನ್ಮುಕ್ತೋದರಸುಕುಮಾರೇ ನಲಿನೀಪತ್ರೇ ನಖೈರ್ನಿಕ್ಷಿಪ್ತವರ್ಣಂ
ಕುರು .

ಶಕುಂತಲಾ - (ಯಥೋಕ್ತಂ ರೂಪಯಿತ್ವಾ)

ಹಲಾ ಶೃಣುತಮಿದಾನೀಂ ಸಂಗತಾರ್ಥಂ ನ ವೇತಿ .

ಉಭೇ - ಅವಹಿತೇ ಸ್ವಃ .

ಶಕುಂತಲಾ - (ವಾಚಯತಿ)

ತವ ನ ಜಾನೇ ಹೃದಯಂ ಮಮ ಪುನಃ ಕಾಮೋ ದಿವಾಽಪಿ ರಾತ್ರಾವಪಿ .

ನಿರ್ಘೃಣ ತಪತಿ ಬಲೀಯಸ್ತ್ವಯಿ ವೃತ್ತಮನೋರಥಾಯಾ ಅಂಗಾನಿ .. 14..

ರಾಜಾಃ - (ಸಹಸೋಪಸೃತ್ಯ)

ತಪತಿ ತನುಗಾತ್ರಿ ಮದನಸ್ತ್ವಾ ಮನಿಶಂ ಮಾಂ ಪುನರ್ದಹತ್ಯೇವ .

ಗ್ಲಪಯತಿ ಯಥಾ ಶಶಾಂಕಂ ನ ತಥಾ ಹಿ ಕುಮುದ್ವತೀಂ ದಿವಸಃ .. 15..

ಸಖ್ಯೌ - (ವಿಲೋಕ್ಯ ಸಹರ್ಷಮುತ್ಥಾಯ)

ಸ್ವಾಗತಮವಿಲಂಬಿನೋ ಮನೋರಥಸ್ಯ .

(ಶಕುಂತಲಾಽಭ್ಯುತ್ಥಾತುಮಿಚ್ಛತಿ)

ರಾಜಾಃ - ಅಲಮಲಮಾಯಾಸೇನ .

ಸಂದಷ್ಟಕುಸುಮಶಯನಾನ್ಯಾಶುಕ್ಲಾಂತಬಿಸಭಂಗಸುರಭೀಣಿ .

ಗುರುಪರಿತಾಪಾನಿ ನ ತೇ ಗಾತ್ರಾಣ್ಯುಪಚಾರಮರ್ಹಂತಿ .. 16..

ಅನಸೂಯಾ - ಇತಃ ಶಿಲಾತಲೈಕದೇಶಮಲಂಕರೋತು ವಯಸ್ಯಃ .

(ರಾಜೋಪವಿಶತಿ . ಶಕುಂತಲಾ ಸಲಜ್ಞಾ ತಿಷ್ಠತಿ)

ಪ್ರಿಯಂವದಾ - ದ್ವಯೋರಪಿ ಯುವಯೋರನ್ಯೋನ್ಯಾನುರಾಗಃ ಪ್ರತ್ಯಕ್ಷಃ .

ಸಖೀಸ್ನೇಹಃ

ಪುನರ್ಮಾಂ ಪುನರುಕ್ತವಾದಿನೀಂ ಕರೋತಿ .

ರಾಜಾಃ - ಭದ್ರೇ ನೈತತ್ಪರಿಹಾರ್ಯಂ . ವಿವಕ್ಷಿತಂ ಹ್ಯನುಕ್ತಮನುತಾಪಂ ಜನಯತಿ

ಪ್ರಿಯಂವದಾ - ಅಪನ್ನಸ್ಯ ವಿಷಯನಿವಾಸಿನೋ ಜನಸ್ಯಾರ್ತಿಹರೇಣ ರಾಜ್ಞಾ

ಭವಿತವ್ಯಮಿತ್ಯೇಷ ವೋ ಧರ್ಮಃ .

ರಾಜಾಃ - ನಾಸ್ಮಾತ್ಪರಂ .

ಪ್ರಿಯಂವದಾ - ತೇನ ಹೀಯಮಾವಯೋಃ ಪ್ರಿಯಸಖೀ ತ್ವಾಮುದ್ಧಿಶ್ಯೇದಮವಸ್ಥಾಂತರಂ

ಭಗವತಾ ಮದನೇನಾರೋಪಿತಾ . ತದರ್ಹಸ್ಯಭ್ಯುಪಪತ್ತ್ಯಾ ಜೀವಿತಮನ್ಯಾ

ಅವಲಂಬಿತುಂ .

ರಾಜಾಃ - ಭದ್ರೇ ಸಾಧಾರಣೋಽಯಂ ಪ್ರಣಯಃ . ಸರ್ವಥಾನುಗೃಹೀತೋಽಸ್ಮಿ .

ಶಕುಂತಲಾ - (ಪ್ರಿಯಂವದಾಮವಲೋಕ್ಯಂ)

ಹಲಾ ಕಿಮಂತಃಪುರವಿರಹಪರ್ಯುತ್ಸುಕಸ್ಯ ರಾಜರ್ಷೇರುಪರೋಧೇನ .

ರಾಜಾಃ - ಸುಂದರಿ

ಇದಮನನ್ಯಪರಾಯಣಮನ್ಯಥಾ ಹೃದಯಸಂನಿಹಿತೇ ಹೃದಯಂ ಮಮ .

ಯದಿ ಸಮರ್ಥಯಸೇ ಮದಿರೇಕ್ಷಣೇ ಮದನಬಾಣಹತೋಽಸ್ಮಿ ಹತಃ ಪುನಃ .. 17..

ಅನಸೂಯಾ - ವಯಸ್ಯ ಬಹುವಲ್ಲಭಾ ರಾಜಾನಃ ಶ್ರೂಯಂತೇ . ಯಥಾ ನೌ

ಪ್ರಿಯಸಖೀ ಬಂಧುಜನಶೋಚನೀಯಾ ನ ಭವತಿ ತಥಾ ನಿರ್ವಾಹಯ .

ರಾಜಾಃ - ಭದ್ರೇ ಕಿಂ ಬಹುನಾ

ಪರಿಗ್ರಹಬಹುತ್ವೇಽಪಿ ದ್ವೇ ಪ್ರತಿಷ್ಠೇ ಕುಲಸ್ಯ ಮೇ .

ಸಮುದ್ರರಸನಾ ಚೋರ್ವೀ ಸಖೀ ಚ ಯುವಯೋರಿಯಂ .. 18..

ಉಭೇ - ನಿರ್ವೃತೇ ಸ್ವಃ .

ಪ್ರಿಯಂವದಾ - (ಸದೃಷ್ಟಿಕ್ಷೇಪಂ)

ಅನಸೂಯೇ ಏಷ ಇತೋದತ್ತದೃಷ್ಟಿರುತ್ಸುಕೋ ಮೃಗಪೋತಕೋ ಮಾತರಮನ್ವಿಷ್ಯತಿ
. ಏಹಿ

. ಸಂಯೋಜಯಾವ ಏನಂ .

(ಇತ್ಯುಭೇ ಪ್ರಸ್ಥಿತೇ)

ಶಕುಂತಲಾ - ಹಲಾ ಅಶರಣಾಸ್ಮಿ . ಅನ್ಯತರಾ ಯುವಯೋರಾಗಚ್ಛತು .

ಉಭೇ - ಪೃಥಿವ್ಯಾ ಯಃ ಶರಣಂ ಸ ತವ ಸಮೀಪೇ ವರ್ತತೇ .

(ಇತಿ ನಿಷ್ಪ್ರಾಂತೇ)

ಶಕುಂತಲಾ - ಕಥಂ ಗತೇ ಏವ .

ರಾಜಾಃ - ಅಲಮಾವೇಗೇನ . ನನ್ವಯಮಾರಾಧಯಿತಾ ಜನಸ್ತವ ಸಮೀಪೇ
ವರ್ತತೇ .

ಕಿಂ ಶೀತಲೈಃ ಕ್ಲಮವಿನೋದಿಭಿರಾದ್ರವಾತಾನ್ಸಂಚಾರಯಾಮಿ

ನಲಿನೀದಲತಾಲವೃಂತ್ಯೈಃ .

ಅಂಕೇ ನಿಧಾಯ ಕರಭೋರು ಯಥಾಸುಖಂ ತೇ ಸಂವಾಹಯಾಮಿ ಚರಣಾವೃತ
ಪದ್ಮತಾಮ್ರೌ

.. 19..

ಶಕುಂತಲಾ - ನ ಮಾನನೀಯೇಷ್ಟಾತ್ಮಾನಮಪರಾಧಯಿಷ್ಯೇ .

(ಇತ್ಯುತ್ಥಾಯ ಗಂತುಮಿಚ್ಛತಿ)

ರಾಜಾಃ - ಸುಂದರಿ ಅನಿರ್ವಾಣೋ ದಿವಸಃ ಇಯಂ ಚ ತೇ ಶರೀರಾವಸ್ಥಾ .

ಉತ್ಸೃಜ್ಯ ಕುಸುಮಶಯನಂ ನಲಿನೀದಲಕಲ್ಪಿತಸ್ತನಾವರಣಂ .

ಕಥಮಾತಪೇ ಗಮಿಷ್ಯಸಿ ಪರಿಬಾಧಾಪೇಲವೈರಂಗೈಃ .. 20..

(ಇತಿ ಬಲಾದೇನಾಂ ನಿವರ್ತಯತಿ)

ಶಕುಂತಲಾ - ಪೌರವ ರಕ್ಷ ವಿನಯಂ . ಮದನಸಂತಪ್ತಾಪಿ ನ ಖಲ್ವಾತ್ಮನಃ
ಪ್ರಭವಾಮಿ .

ರಾಜಾಃ - ಭೀರು ಅಲಂ ಗುರೂಜನ್ಭಯೇನ . ದೃಷ್ಟ್ವಾ ತೇ ವಿದಿತಧರ್ಮಾ

ತತ್ರಭವಾನ್ನಾತ್ರ ದೋಷಂ ಗ್ರಹೀಷ್ಯತಿ ಕುಲಪತಿಃ . ಪಶ್ಯ .

ಗಾಂಧರ್ವೇಣ ವಿವಾಹೇನ ಬಹವ್ಯೋ ರಾಜರ್ಷಿಕನ್ಯಕಾಃ .

ಶ್ರುಯಂತೇ ಪರಿಣೇತಾಸ್ತಾಃ ಪಿತೃಭಿಶ್ಚಾಭಿನಂದಿತಾಃ .. 21..

ಶಕುಂತಲಾ - ಮುಂಚ ತಾವನ್ಮಾಂ . ಭೂಯೋಽಪಿ ಸಖೀಜನಮನುಮಾನಯಿಷ್ಯೇ

ರಾಜಾಃ - ಭವತು . ಮೋಕ್ಷ್ಯಾಮಿ .

ಶಕುಂತಲಾ - ಕದಾ .

ರಾಜಾಃ -

ಅಪರಿಕ್ಷತಕೋಮಲಸ್ಯ ಯಾವತ್ಕುಸುಮಸ್ಯೇವ ನವಸ್ಯ ಷಟ್ಪದೇನ .

ಅಧರಸ್ಯ ಪಿಪಾಸತಾ ಮಯಾ ತೇ ಸದಯಂ ಸುಂದರಿ ಗೃಹ್ಯತೇ ರಸೋಽಸ್ಯ .. 22..

(ಇತಿ ಮುಖಮಸ್ಯಾಃ ಸಮುನ್ನಮಯಿತುಮಿಚ್ಛತಿ . ಶಕುಂತಲಾ ಪರಿಹರತಿ ನಾಟ್ಯೇನ)

(ನೇಪಥ್ಯೇ)

ಚಕ್ರವಾಕವಧುಕೇ ಆಮಂತ್ರಯಸ್ವ ಸಹಚರಂ . ಉಪಸ್ಥಿತಾ ರಜನೀ .

ಶಕುಂತಲಾ - (ಸಸಂಭ್ರಮಂ)

ಪೌರವ ಅಸಂಶಯಂ ಮಮ ಶರೀರವೃತ್ತಾಂತೋಪಲಂಭಾಯಾರ್ಯಾ ಗೌತಮೀತ ಏವಾಗಚ್ಛತಿ . ತದ್ವಿಟಪಾಂತರಿತೋ ಭವ .

ರಾಜಾಃ - ತಥಾ .

(ಇತ್ಯಾತ್ಮಾನಮಾವೃತ್ಯ ತಿಷ್ಠತಿ)

(ತತಃ ಪ್ರವಿಶತಿ ಪಾತ್ರಹಸ್ತಾ ಗೌತಮೀ ಸಖ್ಯೌ ಚ)

ಸಖ್ಯೌ - ಇತ ಇತ ಆರ್ಯಾ ಗೌತಮೀ .

ಗೌತಮೀ - (ಶಕುಂತಲಾಮುಪೇತ್ಯ)

ಜಾತೇ ಅಪಿ ಲಘುಸಂತಾಪಾನಿ ತೇಽಜ್ಞಾನಿ .

ಶಕುಂತಲಾ - ಆರ್ಯೇ ಅಸ್ತಿ ಮೇ ವಿಶೇಷಃ .

ಗೌತಮೀ - ಅನೇನ ದರ್ಭೋದಕೇನ ನಿರಾಬಾಧಮೇವ ತೇ ಶರೀರಂ ಭವಿಷ್ಯತಿ .

(ಶಿರಸಿ ಶಕುಂತಲಾಮಭ್ಯುಕ್ಷ್ಯ)

ವತ್ಸೇ ಪರಿಣತೋ ದಿವಸಃ . ಏಹಿ ಉಟಜಮೇವ ಗಚ್ಛಾಮಃ .

(ಇತಿ ಪ್ರಸ್ಥಿತಾಃ)

ಶಕುಂತಲಾ - (ಆತ್ಮಗತಂ)

ಹೃದಯ ಪ್ರಮಮೇವ ಸುಖೋಪನತೇ ಮನೋರಥೇ ಕಾತರಭಾವಂ ನ ಮುಂಚಸಿ

ಸಾನುಶಯವಿಘಟಿತಸ್ಯ ಕಥಂ ತೇ ಸಾಂಪ್ರತಂ ಸಂತಾಪಃ .

(ಪದಾಂತರೇ ಸ್ಥಿತ್ವಾ . ಪ್ರಕಾಶಂ)

ಲತಾವಲಯ ಸಂತಾಪಹಾರಕ ಆಮಂತ್ರಯೇ ತ್ವಾಂ ಭೂಯೋಽಪಿ ಪರಿಭೋಗಾಯ

(ಇತಿ ದುಃಖೇನ ನಿಷ್ಪ್ರಾಂತಾ ಶಕುಂತಲಾ ಸಹೇತರಾಭಿಃ)

ರಾಜಾ (ಪೂರ್ವಸ್ಥಾನಮುಪೇತ್ಯ . ಸನಿಶ್ವಾಸಂ)

ಗುಣವಿರೋಧಿನೋ ಭವಂತಿ . ತಾತ ಇದಾನೀಮಿಮಂ ಋತ್ನಾಂತಂ ಶ್ರುತ್ವಾ ನ ಜಾನೇ
ಕಿಂ

ಪ್ರತಿಪತ್ಯತ ಇತಿ .

ಅನಸೂಯಾ - ಯಥಾಹಂ ಪಶ್ಯಾಮಿ ತಥಾ ತಸ್ಯಾನುಮತಂ ಭವೇತ್ .

ಪ್ರಿಯಂವದಾ - ಕಥಮಿವ .

ಅನಸೂಯಾ - ಗುಣವತೇ ಕನ್ಯಕಾ ಪ್ರತಿಪಾದನೀಯೇತ್ಯಯಂ ತಾವತ್ಪ್ರಥಮಃ

ಸಂಕಲ್ಪಃ . ತಂ ಯದಿ ದೈವಮೇವ ಸಂಪಾದಯತಿ ನನ್ವಪ್ರಯಾಸೇನ ಕೃತಾರ್ಥೋ

ಗುರುಜನಃ .

ಪ್ರಿಯಂವದಾ - (ಪುಷ್ಪಭಾಜನಂ ವಿಲೋಕ್ಯ)

ಸಖಿ ಅವಚಿತಾನಿ ಬಲಿಕರ್ಮಪರ್ಯಾಪ್ತಾನಿ ಕುಸುಮಾನಿ .

ಅನಸೂಯಾ - ನನು ಸಖ್ಯಾಃ ಶಕುಂತಲಾಯಾಃ ಸೌಭಾಗ್ಯದೇವತಾರ್ಚನೀಯಾ .

ಪ್ರಿಯಂವದಾ - ಯುಜ್ಯತೇ .

(ಇತಿ ತದೇವ ಕರ್ಮಾಭಿನಯತಃ)

(ನೇಪಥ್ಯೇ)

ಅಯಮಹಂ ಭೋಃ .

ಅನಸೂಯಾ - (ಕರ್ಣಂ ದತ್ತ್ವಾ)

ಸಖಿ ಅತಿಥೀನಾಮಿವ ನಿವೇದಿತಂ .

ಪ್ರಿಯಂವದಾ - ನನೂಟಜಸನ್ನಿಹಿತಾ ಶಕುಂತಲಾ .

ಅನಸೂಯಾ - ಅದ್ಯ ಪುನರ್ಹೃದಯೇನಾಸನ್ನಿಹಿತಾ . ಅಲಮೇತಾವದ್ಧಿಃ ಕುಸುಮೈಃ

(ಇತಿ ಪ್ರಸ್ಥಿತೇ)

(ನೇಪಥ್ಯೇ)

ಆಃ

ಅತಿಥಿಪರಿಭಾವಿನಿ ವಿಚಿಂತಯಂತೀ ಯಮನನ್ಯಮಾನಸಾ ತಪೋಧನಂ ವೇತ್ತಿ ನ

ಮಾಮುಪಸ್ಥಿತಂ .

ಸ್ಮರಿಷ್ಯತಿ ತ್ವಾಂ ನ ಸ ಬೋಧಿತೋಽಪಿ ಸನ್ಯಥಾಂ ಪ್ರಮತ್ತಃ ಪ್ರಥಮಂ ಕೃತಾಮಿವ

.. 1..

ಪ್ರಿಯಂವದಾ - ಹಾ ಧಿಕ್ ಹಾ ಧಿಕ್ . ಅಪ್ರಿಯಮೇವ ಸಂವೃತ್ತಂ . ಕಸ್ಮಿನ್ನಪಿ

ಪೂಜಾರ್ಹೇಽಪರಾದ್ಧಾ ಶೂನ್ಯಹೃದಯಾ ಶಕುಂತಲಾ .

(ಪುರೋಽವಲೋಕ್ಯ)

ನ ಖಲು ಯಸ್ಮಿನ್ನಸ್ಮಿನ್ನಪಿ . ಏಷ ದುರ್ವಾಸಾಃ ಸುಲಭಕೋಪೋ ಮಹರ್ಷಿಃ . ತಥಾ

ಶಪ್ತಾ ವೇಗಬಲೋತ್ಪಲ್ಲಯಾ ದುರ್ವಾರಯಾ ಗತ್ಯಾ ಪ್ರತಿನಿವೃತ್ತಃ .

ಅನಸೂಯಾ - ಕೋಽನ್ಯೋ ಹುತವಹಾದ್ಧಗ್ಧಂ ಪ್ರಭವತಿ . ಗಚ್ಛ . ಪಾದಯೋಃ
ಪ್ರಣಮ್ಯ ನಿವರ್ತಯ್ಯನಂ ಯಾವದಹಮಘೋದಕಮುಪಕಲ್ಪಯಾಮಿ .
ಪ್ರಿಯಂವದಾ - ತಥಾ

(ಇತಿ ನಿಷ್ಕ್ರಾಂತಾ)

ಅನಸೂಯಾ - (ಪದಾಂತರೇ ಸ್ವಲಿತಂ ನಿರೂಪ್ಯ)

ಅಹೋ ಆವೇಗಸ್ವಲಿತಯಾ ಗತ್ಯಾ ಪ್ರಭ್ರಷ್ಟಂ ಮಮಾಗ್ರಹಸ್ತಾತ್ಪಷ್ಪಭಾಜನಂ

(ಇತಿ ಪುಷ್ಪೋಚ್ಚಯಂ ರೂಪಯತಿ)

(ಪ್ರವಿಶ್ಯ)

ಪ್ರಿಯಂವದಾ - ಸಖಿ ಪ್ರಕೃತಿವಕ್ರಃ ಸ ಕಸ್ಯಾನುನಯಂ ಪ್ರತಿಗೃಹ್ಣಾತಿ .

ಕಿಮಪಿ ಪುನಃ ಸಾನುಕ್ರೋಶಃ ಕೃತಃ .

ಅನಸೂಯಾ - (ಸಸ್ಮಿತಂ)

ತಸ್ಮಿನ್ನಹವೇತದಪಿ . ಕಥಯ .

ಪ್ರಿಯಂವದಾ - ಯದಾ ನಿವರ್ತಿತುಂ ನೇಚ್ಛತಿ ತದಾ ವಿಜ್ಞಾಪಿತೋ ಮಯಾ .

ಭಗವನ್ ಪ್ರಥಮ ಇತಿ ಪ್ರೇಕ್ಷ್ಯಾವಿಜ್ಞಾತತಪಃಪ್ರಭಾವಸ್ಯ ದುಹಿತೃಜನಸ್ಯ

ಭಗವತೈಕೋಪರಾಧೋ ಮರ್ಷಯಿತವ್ಯ ಇತಿ .

ಅನಸೂಯಾ - ತತಸ್ತತಃ .

ಪ್ರಿಯಂವದಾ - ತತೋ ನ ಮೇ ವಚನಮನ್ಯಥಾಭವಿತುಮರ್ಹತಿ ಕಿಂ

ತ್ವಭಿಜ್ಞಾನಾಭರಣದರ್ಶನೇನ ಶಾಪೋ ನಿವರ್ತಿಷ್ಯತ ಇತಿ ಮಂತ್ರಯಮಾಣ

ಏವಾಂತರ್ಹಿತಃ .

ಅನಸೂಯಾ - ಶಕ್ಯಮಿದಾನೀಮಾಶ್ವಸಿತುಂ . ಅಸ್ತಿ ತೇನ ರಾಜರ್ಷಿಣಾ

ಸಂಪ್ರಸ್ಥಿತೇನ ಸ್ವನಾಮಧೇಯಾಂಕಿತಮಂಗುಲೀಯಕಂ ಸ್ಮರಣೀಯಮಿತಿ ಸ್ವಯಂ

ಪಿನದ್ಧಂ . ತಸ್ಮಿನ್ನಾಧೀನೋಪಾಯಾ ಶಕುಂತಲಾ ಭವಿಷ್ಯತಿ .

ಪ್ರಿಯಂವದಾ - ಸಖಿ ಏಹಿ . ದೇವಕಾರ್ಯಂ ತಾವದಸ್ಯಾ ನಿರ್ವರ್ತಯಾವಃ .

(ಇತಿ ಪರಿಕ್ರಾಮತಃ)

ಪ್ರಿಯಂವದಾ - (ವಿಲೋಕ್ಯ)

ಅನಸೂಯೇ ಪಶ್ಯ ತಾವತ್ . ವಾಮಹಸ್ತೋಪಹಿತವದನಾಽಽಲಿಖಿತೇವ

ಪ್ರಿಯಸಖೀ .

ಭರ್ತ್ವಗತಯಾ ಚಿಂತಯಾತ್ಮಾನಮಪಿ ನೈಷಾ ವಿಭಾವಯತಿ . ಕಿಂ

ಪುನರಾಗಂತುಕಂ .

ಅನಸೂಯಾ - ಪ್ರಿಯಂವದೇ ದ್ವಯೋರೇವ ನೌ ಮುಖೇ ಏಷ ವೃತ್ತಾಂತಸ್ತಿಷ್ಠತು .

ರಕ್ಷಿತವ್ಯಾ ಖಲು ಪ್ರಕೃತಿಪೇಲವಾ ಪ್ರಿಯಸಖೀ .

ಪ್ರಿಯಂವದಾ - ಕೋ ನಾಮೋಷ್ಟೋದಕೇನ ನವಮಾಲಿಕಾಂ ಸಿಂಚತಿ .

(ಇತಿ ನಿಷ್ಕ್ರಾಂತೇ)

ವಿಷ್ಣುಂಭಕಃ .

(ತತಃ ಪ್ರವಿಶತಿ ಸುಪ್ತೋತ್ಥಿತಃ ಶಿಷ್ಯಃ)

ಶಿಷ್ಯಃ - ವೇಲೋಪಲಕ್ಷಣಾರ್ಥಮಾದಿಷ್ಟೋಽಸ್ಮಿ ತತ್ರಭವತಾ

ಪ್ರವಾಸಾದುವೃತ್ತೇನ ಕಾಶ್ಯಪೇನ . ಪ್ರಕಾಶಂ ನಿರ್ಗತಸ್ತಾವದವಲೋಕಯಾಮಿ
ಕಿಯದವಶಿಷ್ಯಂ ರಜನ್ಯಾ ಇತಿ .

(ಪರಿಕ್ರಮ್ಯಾವಲೋಕ್ಯ ಚ)

ಹಂತ ಪ್ರಭಾತಂ . ತಥಾ ಹಿ .

ಯಾತ್ಯೇಕತೋಽಸ್ತಶಿಖರಂ ಪತಿರೋಷಧೀನಾಮಾವಿಷ್ಣು ತಾರುಣಪುರಃಸರ
ಏಕತೋಽಕಃ .

ತೇಜೋದ್ವಯಸ್ಯ ಯುಗಪದ್ವ್ಯಸನೋದಯಾಭ್ಯಾಂ ಲೋಕೋ ನಿಯಮ್ಯತ
ಇವಾತ್ಮದಶಾಂತರೇಷು ..

2..

ಅಪಿ ಚ .

ಅಂತರ್ಹಿತೇ ಶಶಿನಿ ಸೈವ ಕುಮುದ್ವತೀ ಮೇ

ವೃಷ್ಟಿಂ ನ ನಂದಯತಿ ಸಂಸ್ಕರಣೀಯಶೋಭಾ .

ಇಷ್ಟಪ್ರವಾಸಜನಿತಾನ್ಯಬಲಾಜನಸ್ಯ

ದುಃಖಾನಿ ನೂನಮತಿಮಾತ್ರಸುದುಃಸಹಾನಿ .. 3..

(ಪ್ರವಿಶ್ಯಾಪಟೀಕ್ಷೇಪೇಣ)

ಅನಸೂಯಾ - ಯದ್ಯಪಿ ನಾಮ ವಿಷಯಪರಾಜ್ಞುಖಸ್ಯ ಜನಸೈತ್ಯತನ್ನ ವಿದಿತಂ

ತಥಾಪಿ ತೇನ ರಾಜ್ಞಾ ಹಕುಂತಲಾಯಾಮನಾರ್ಯಮಾಚರಿತಂ .

ಶಿಷ್ಯಃ - ಯಾವದುಪಸ್ಥಿತಾಂ ಹೋಮವೇಲಾಂ ಗುರವೇ ನಿವೇದಯಾಮಿ .

(ಇತಿ ನಿಷ್ಕ್ರಾಂತಃ)

ಅನಸೂಯಾ - ಪ್ರತಿಬುದ್ಧಾಪಿ ಕಿಂ ಕರಿಷ್ಯಾಮಿ . ನ ಮ ಉಚಿತೇಷ್ಟಪಿ

ನಿಜಕರಣೀಯೇಷು ಹಸ್ತಪಾದಂ ಪ್ರಸರತಿ . ಕಾಮ ಇದಾನೀಂ ಸಕಾಮೋ ಭವತು

ಯೇನಾಸತ್ಯಸಂಧೇ ಜನೇ ಶುದ್ಧಹೃದಯಾ ಸಖೀ ಪದಂ ಕಾರಿತಾ . ಅಥ ವಾ

ದುರ್ವಾಸಃಶಾಪ ಏಷ ವಿಕಾರಯತಿ . ಅನ್ಯಥಾ ಕಥಂ ಸ ರಾಜರ್ಷಿಸ್ತಾದೃಶಾನಿ

ಮಂತ್ರಯಿತ್ವೈತಾವತಃ ಕಾಲಸ್ಯ ಲೇಖಮಾತ್ರಮಪಿ ನ ವಿಸೃಜತಿ .

ತದಿತೋಽಭಿಜ್ಞಾನಮಂಗುಲೀಯಕಂ ತಸ್ಯ ವಿಸೃಜಾವಃ . ದುಃಖಶೀಲೇ ತಪಸ್ವಿಜನೇ

ಕೋಽಭ್ಯರ್ಥ್ಯತಾಂ . ನನು ಸಖೀಗಾಮೀ ದೋಷ

ಇತಿ ವ್ಯವಸಿತಾಪಿ ನ ಪಾರಯಾಮಿ ಪ್ರವಾಸಪ್ರತಿನಿವೃತ್ತಸ್ಯ ತಾತಕಾಶ್ಯಪಸ್ಯ
ದುಷ್ಯಂತಪರಿಣೀತಾಮಾಪನ್ನಸತ್ತ್ವಾಂ ಶಕುಂತಲಾಂ ನಿವೇದಯಿತುಂ .

ಇತ್ಥಂಗಳತೇಽಸ್ಮಾಭಿಃ ಕಿಂ ಕರಣೀಯಂ .

(ಪ್ರವಿಶ್ಯ)

ಪ್ರಿಯಂವದಾ - (ಸಹರ್ಷಂ)

ಸಖಿ ತ್ವರಸ್ವ ತ್ವರಸ್ವ ಶಕುಂತಲಾಯಾಃ ಪ್ರಸ್ಥಾನಕೌತುಕಂ ನಿವರ್ತಯಿತುಂ .

ಅನಸೂಯಾ - ಸಖಿ ಕಥಮೇತತ್ .

ಪ್ರಿಯಂವದಾ - ಶೃಣು . ಇದಾನೀಂ ಸುಖಶಯಿತಪೃಚ್ಛಿಕಾ

ಶಕುಂತಲಾಸಕಾಶಂ ಗತಾಸ್ಮಿ .

ಅನಸೂಯಾ - ತತಸ್ತತಃ .

ಪ್ರಿಯಂವದಾ - ತಾವದೇನಾಂ ಲಜ್ಜಾವನತಮುಖೀಂ ಪರಿಷ್ವಜ್ಯ

ತಾತಕಾಶ್ಯಪೇನೈವಮಭಿನಂದಿತಂ . ದಿಷ್ಟ್ಯಾ ಧೂಮಾಕುಲಿತದೃಷ್ಟೇರಪಿ

ಯಜಮಾನಸ್ಯ ಪಾವಕ ಏವಾಹುತಿಃ ಪತಿತಾ . ವತ್ನೇ ಸುಶಿಷ್ಯಪರಿದತ್ತಾ

ವಿದ್ಯೇವಶೋಚನೀಯಾಸಿ ಸಂವೃತ್ತಾ . ಅದ್ಯೈವ ಋಷಿರಕ್ಷಿತಾಂ ತ್ವಾಂ ಭರ್ತುಃ

ಸಕಾಶಂ ವಿಸರ್ಜಯಾಮೀತಿ .

ಅನಸೂಯಾ - ಅಥ ಕೇನ ಸೂಚಿತಸ್ತಾತಕಾಶ್ಯಪಸ್ಯ ವೃತ್ತಾಂತಃ .

ಪ್ರಿಯಂವದಾ - ಅಗ್ನಿಶರಣಂ ಪ್ರವಿಷ್ಟಸ್ಯ ಶರೀರಂ ವಿನಾ ಛಂದೋಮಯ್ಯಾ

ವಾಣ್ಯಾ .

ಅನಸೂಯಾ - (ಸವಿಸ್ಮಯಂ) ಕಥಮಿವ .

ಪ್ರಿಯಂವದಾ - (ಸಂಸ್ಕೃತಮಾಶ್ರಿತ್ಯ)

ದುಷ್ಯಂತೇನಾಹಿತಂ ತೇಜೋ ದಧಾನಾಂ ಭೂತಯೇ ಭುವಃ .

ಅವೇಹಿ ತನಯಾಂ ಬ್ರಹ್ಮನ್ನಗ್ನಿಗರ್ಭಾಂ ಶಮೀಮಿವ .. 4..

ಅನಸೂಯಾ - (ಪ್ರಿಯಂವದಾಮಾಶ್ಲಿಷ್ಯ)

ಸಖಿ ಪ್ರಿಯಂ ಮೇ . ಕಿಂ ತ್ವದ್ಯೈವ ಶಕುಂತಲಾ ನೀಯತ ಇತ್ಯುತ್ಕಂಠಾಸಾಧಾರಣಂ

ಪರಿತೋಷಮನುಭವಾಮಿ .

ಪ್ರಿಯಂವದಾ - ಸಖಿ ಆವಾಂ ತಾವದುತ್ಕಂಠಾಂ ವಿನೋದಯಿಷ್ಯಾವಃ . ನಾ

ತಪಸ್ವಿನೀ ನಿರ್ವೃತಾ ಭವತು .

ಅನಸೂಯಾ - ತೇನ ಹ್ಯೇತಸ್ಮಿಂಶ್ಚೂತಶಾಖಾವಲಂಬಿತೇ ನಾಲಿಕೇರಸಮುದ್ಗಕ

ಏತನ್ನಿಮಿತ್ತಮೇವ ಕಾಲಾಂತರಕ್ಷಮಾ ನಿಕ್ಷಿಪ್ತಾ ಮಯಾ ಕೇಸರಮಾಲಿಕಾ .

ತದಿಮಾಂ

ಹಸ್ತಸನ್ನಿಹಿತಾಂ ಕುರು . ಯಾವದಹಮಪಿ ತಸ್ಯೈವ ಮೃಗರೋಚನಾಂ ತೀರ್ಥಮೃತ್ತಿಕಾಂ

ದೂರ್ವಾಕಿಸಲಯಾನೀತಿ ಮಂಗಲಸಮಾಲಂಭನಾನಿ ವಿರಚಯಾಮಿ .

ಪ್ರಿಯಂವದಾ - ತಥಾ ಕ್ರಿಯತಾಂ .

(ಅನಸೂಯಾ ನಿಷ್ಕ್ರಾಂತಾ . ಪ್ರಿಯಂವದಾ ನಾಟ್ಯೇನ ಸುಮನಸೋ ಗೃಹ್ಣಾತಿ)

(ನೇಪಥ್ಯೇ)

ಗೌತಮಿ ಆದಿಶ್ಯಂತಾಂ ಶಾರ್ಙ್ಗರವಮಿಶ್ರಾಃ ಶಕುಂತಲಾನಯನಾಯ .

ಪ್ರಿಯಂವದಾ - (ಕರ್ಣಂ ದತ್ತಾ)

ಅನಸೂಯೇ ತ್ವರಸ್ವ ತ್ವರಸ್ವ . ಏತೇ ಖಲು ಹಸ್ತಿನಾಪುರಗಾಮಿನ ಋಷಯಃ
ಶಬ್ದಾಯಂತೇ .

(ಪ್ರವಿಶ್ಯ ಸಮಾಲಂಭನಹಸ್ತಾ)

ಅನಸೂಯಾ - ಸಖಿ ಏಹಿ . ಗಚ್ಛಾವಃ .

(ಇತಿ ಪರಿಕ್ರಾಮತಃ)

ಪ್ರಿಯಂವದಾ - (ವಿಲೋಕ್ಯ)

ಏಷಾ ಸೂರ್ಯೋದಯ ಏವ ಶಿಖಾಮಜ್ಜಿತಾ ಪ್ರತೀಷ್ಟನೀವಾರಹಸ್ತಾಭಿಃ
ಸ್ವಸ್ತಿವಾಚನಿಕಾಭಿಸ್ತಾಪಸೀಭಿರಭಿನಂದ್ಯಮಾನಾ ಶಕುಂತಲಾ ತಿಷ್ಠತಿ .

ಉಪಸರ್ಪಾವ ಏನಾಂ .

(ಇತ್ಯುಪಸರ್ಪತಃ)

(ತತಃ ಪ್ರವಿಶತಿ ಯಥೋದ್ದಿಷ್ಟವ್ಯಾಪಾರಾ ಆನನಸ್ಥಾ ಶಕುಂತಲಾ)

ತಾಪಸೀನಾಮನ್ಯತಮಾ - (ಶಕುಂತಲಾಂ ಪ್ರತಿ)

ಜಾತೇ ಭರ್ತುರ್ಬಹುಮಾನಸೂಚಕಂ ಮಹಾದೇವೀಶಬ್ದಂ ಲಭಸ್ವ .

ದ್ವಿತೀಯಾ - ವತ್ಸೇ ವೀರಪ್ರಸವಿನೀ ಭವ .

ತೃತೀಯಾ - ವತ್ಸೇ ಭರ್ತುರ್ಬಹುಮತಾ ಭವ .

(ಇತ್ಯಾಶಿಷೋ ದತ್ತಾ ಗೌತಮೀವರ್ಜಂ ನಿಷ್ಕ್ರಾಂತಾಃ)

ಸಖ್ಯೈ - (ಉಪಸೃತ್ಯ)

ಸಖಿ ಸುಖಮಜ್ಜನಂ ತೇ ಭವತು .

ಶಕುಂತಲಾ - ಸ್ವಾಗತಂ ಮೇ ಸಖ್ಯೋಃ . ಇತೋ ನಿಷೀದತಂ .

ಉಭೇ (ಮಂಗಲಪಾತ್ರಾಣ್ಯಾದಾಯ . ಉಪವಿಶ್ಯ)

ಹಲಾ ಸಜ್ಜಾ ಭವ . ಯಾವತ್ಸೇ ಮಂಗಲಸಮಾಲಂಭನಂ ವಿರಚಯಾವಃ .

ಶಕುಂತಲಾ - ಇದಮಪಿ ಬಹು ಮಂತವ್ಯಂ . ದುರ್ಲಭಮಿದಾನೀಂ ಮೇ

ಸಖೀಮಂಡನಂ ಭವಿಷ್ಯತಿ .

(ಇತಿ ಬಾಷ್ಪಂ ವಿಸೃಜತಿ)

ಉಭೇ - ಸಖಿ ಉಚಿತಂ ನ ತೇ ಮಂಗಲಕಾಲೇ ರೋದಿತುಂ .

(ಇತ್ಯಶ್ಲೋಕಿ ಪ್ರಮೃಜ್ಯ ನಾಟ್ಯೇನ ಪ್ರಸಾಧಯತಃ)

ಪ್ರಿಯಂವದಾ - ಅಭರಣೋಚಿತಂ ರೂಪಮಾಶ್ರಮಸುಲಭೈಃ

ಪ್ರಸಾಧನೈವಿಪ್ರಕಾರ್ಯತೇ .

(ಪ್ರವಿಶ್ಯೋಪಾಯನಹಸ್ತಾವೃಷಿಕುಮಾರಕೌ)

ಉಭೌ - ಇದಮಲಂಕರಣಂ . ಅಲಂಕ್ರಿಯತಾಮತ್ರಭವತಿ .

(ಸರ್ವಾ ವಿಲೋಕ್ಯ ವಿಸ್ಮಿತಾಃ)

ಗೌತಮೀ - ವತ್ಸ ನಾರದ ಕುತ ಏತತ್ .

ಪ್ರಥಮಃ - ತಾತಕಾಶ್ಯಪಪ್ರಭಾವಾತ್ .

ಗೌತಮೀ - ಕಿಂ ಮಾನಸೀ ಸಿದ್ಧಿಃ .

ದ್ವಿತೀಯಃ - ನ ಖಲು . ಶ್ರೂಯತಾಂ . ತತ್ರಭವತಾ ವಯಮಾಜ್ಞಪ್ತಾಃ

ಶಕುಂತಲಾಹೇತೋರ್ವನಸ್ವತಿಭ್ಯಃ ಕುಸುಮಾನ್ಯಾಹರತೇತಿ .

ತತ ಇದಾನೀಂ

ಕ್ಷೌಮಂ ಕೇನಚಿದಿಂದುಪಾಂಡು ತರುಣಾ ಮಾಂಗಲ್ಯಮಾವಿಷ್ಯತಂ

ನಿಷ್ಕ್ಯುತಶ್ಚರಣೋಪಭೋಗಸುಲಭೋ ಲಾಕ್ಷಾರಸಃ ಕೇನಚಿತ್ .

ಅನ್ಯೇಭ್ಯೋ ವನದೇವತಾಕರತಲೈರಾಪರ್ವಭಾಗೋತ್ಥಿತ್ಯೈ-

ರ್ದತ್ತಾನ್ಯಾಭರಣಾನಿ ತತ್ಕಿಸಲಯೋದ್ಭೇದಪ್ರತಿಧ್ವಂದ್ವಿಭಿಃ .. 5..

ಪ್ರಿಯಂವದಾ - (ಶಕುಂತಲಾಂ ವಿಲೋಕ್ಯ)

ಹಲಾ ಅನಯಾಭ್ಯುಪಪತ್ಯಾ ಸೂಚಿತಾ ತೇ ಭರ್ತುರ್ಗೇಹೇಽನುಭವಿತವ್ಯಾ

ರಾಜಲಕ್ಷ್ಮೀಃ

(ಶಕುಂತಲಾ ವ್ರೀಡಾಂ ರೂಪಯತಿ)

ಪ್ರಥಮ - ಗೌತಮ ಏಹ್ಯೇಹಿ . ಅಭಿಷೇಕೋತ್ತೀರ್ಣಾಯ ಕಾಶ್ಯಪಾಯ

ವನಸ್ವತಿಸೇವಾಂ ನಿವೇದಯಾವಃ .

ದ್ವಿತೀಯಃ - ತಥಾ .

(ಇತಿ ನಿಷ್ಪಾಂತೌ)

ಸಖ್ಯೌ - ಅಯೇ ಅನುಪಯುಕ್ತಭೂಷಣೋಽಯಂ ಜನಃ .

ಚಿತ್ರಕರ್ಮಪರಿಚಯೇನಾಂಗೇಷು ತ ಆಭರಣವಿನಿಯೋಗಂ ಕುರ್ವಃ .

ಶಕುಂತಲಾ - ಜಾನೇ ವಾಂ ನೈಪುಣಂ .

(ಉಭೇ ನಾಟ್ಯೇನಾಲಂಕುರೂತಃ)

(ತತಃ ಪ್ರವಿಶತಿ ಸ್ನಾನೋತ್ತೀರ್ಣಃ ಕಾಶ್ಯಪಃ) .

ಕಾಶ್ಯಪಃ - ಯಾಸ್ಯತ್ಯದ್ಯ ಶಕುಂತಲೇತಿ ಹೃದಯಂ ಸಂಸ್ಪೃಷ್ಟಮುತ್ಕಂಠಯಾ

ಕಂಠಃ ಸ್ತಂಭಿತಬಾಷ್ಪವೃತ್ತಿಕಲುಷಶ್ಚಿಂತಾಜಡಂ ದರ್ಶನಂ .

ವೈಕ್ಲವ್ಯಂ ಮಮ ತಾವದೀದೃಶಮಿದಂ ನ್ನೇಹಾದರಣ್ಯಾಕಸಃ

ಪೀಡ್ಯಂತೇ ಗೃಹಿಣಃ ಕಥಂ ನು ತನಯಾವಿಶ್ಲೇಷದುಃಖೈರ್ನವೈಃ .. 6..

(ಇತಿ ಪರಿಕ್ರಾಮತಿ)

ಸಖ್ಯೈ - ಹಲಾ ಶಕುಂತಲೇ ಅವಸಿತಮಂಡನಾಸಿ . ಪರಿಧತ್ಸ್ವ ಸಾಂಪ್ರತಂ
ಕ್ಷೌಮಯುಗಲಂ .

(ಶಕುಂತಲೋತ್ಥಾಯ ಪರಿಧತ್ತೇ)

ಗೌತಮೀ - ಜಾತೇ ಏಷ ತೇ ಆನಂದಪರಿವಾಹಿಣಾ ಚಕ್ಷುಷಾ ಪರಿಷ್ವಜಮಾನ
ಇವ ಗುರುರುಪಸ್ಥಿತಃ . ಆಚಾರಂ ತಾವತ್ಪ್ರತಿಪದ್ಯಸ್ವ .

ಶಕುಂತಲಾ - (ಸವೀಡಂ)

ತಾತ ವಂದೇ .

ಕಾಶ್ಯಪಃ - ವತ್ಸೇ .

ಯಯಾತೇರಿವ ಶರ್ಮಿಷ್ಠಾ ಭರ್ತುರ್ಬಹುಮತಾ ಭವ .

ಸುತಂ ತ್ವಮಪಿ ಸಮ್ರಾಜಂ ಸೇವ ಪೂರುಮವಾಪ್ನುಹಿ ..7..

ಗೌತಮೀ - ಭಗವಾನ್ ವರಃ ಖಲ್ವೇಷಃ . ನಾಶೀಃ .

ಕಾಶ್ಯಪಃ - ವತ್ಸೇ ಇತಃ ಸದ್ಯೋ ಹುತಾನಗ್ನೀನ್ವ ದಕ್ಷಿಣೇಕುರುಷ್ವ .

(ಸರ್ವೇ ಪರಿಕ್ರಾಮಂತಿ)

ಕಾಶ್ಯಪಃ - (ಋಕ್ಲಂದನಾಽಽಶಾಸ್ತೇ)

ಅಮೀ ವೇದಿಂ ಪರಿತಃ ಕ್ಲಪ್ತಧಿಷ್ಠ್ಯಾಃ

ಸಮಿದ್ವಂತಃ ಪ್ರಾಂತಸಂಸ್ತೀರ್ಣದರ್ಭಾಃ .

ಅಪಘ್ನತೋ ದುರಿತಂ ಹವ್ಯಗಂಧೈರ್ವೈತಾನಾಸ್ತಾಂ

ವಹ್ನಯಃ ಪಾವಯಂತು .. 8..

ಪ್ರತಿಷ್ಠಸ್ವೇದಾನೀಂ .

(ಸದೃಷ್ಟಿಕ್ಷೇಪಂ)

ಕ್ಷ ತೇ ಶಾರ್ಙ್ಗರವಮಿಶ್ರಾಃ .

(ಪ್ರವಿಶ್ಯ)

ಶಿಷ್ಯ - ಭಗವನ್ ಇಮೇ ಸ್ಮಃ .

ಕಾಶ್ಯಪ - ಭಗಿನ್ಯಾಸ್ತೇ ಮಾರ್ಗಮಾದೇಶಯ .

ಶಾರ್ಙ್ಗರವ - ಇತ ಇತೋ ಭವತೀ .

(ಸರ್ವೇ ಪರಿಕ್ರಾಮಂತಿ)

ಕಾಶ್ಯಪ - ಭೋ ಭೋಃ ಸಂನಿಹಿತಾಸ್ತಪೋವನತರವಃ .

ಪಾತುಂ ನ ಪ್ರಥಮಂ ವ್ಯವಸ್ಯತಿ ಜಲಂ ಯುಷ್ಮಾಸ್ವಪೀತೇಷು ಯಾ

ನಾದತ್ತೇ ಪ್ರಿಯಮಂಡನಾಪಿ ಭವತಾಂ ಸ್ನೇಹೇನ ಯಾ ಪಲ್ಲವಂ .

ಆದ್ಯೇ ವಃ ಕುಸುಮಪ್ರಸೂತಿಸಮಯೇ ಯಸ್ಯಾ ಭವತ್ಯುತ್ಸವಃ

ಸೇಯಂ ಯಾತಿ ಶಕುಂತಲಾ ಪತಿಗೃಹಂ ಸರ್ವೈರನುಜ್ಞಾಯತಾಂ .. 9..

(ಕೋಕಿಲರವಂ ಸೂಚಯಿತ್ವಾ)

ಅನುಮತಗಮನಾ ಶಕುಂತಲಾ ತರುಭಿರಿಯಂ ವನವಾಸಬಂಧುಭಿಃ .

ಪರಿಭೃತವಿರುತಂ ಕಲಂ ಯಥಾ ಪ್ರತಿವಚನೀಕೃತಮೇಭಿರೀದೃಶಂ .. 10..

(ಆಕಾಶೇ)

ರಮ್ಯಾಂತರಃ ಕಮಲಿನೀಹರಿತೈಃ

ಸರೋಭಿಶ್ಚಾಯಾದ್ವೈನಿಯಮಿತಾರ್ಕಮಯೂಖತಾಪಃ .

ಭೂಯಾತ್ಕುಶೇಶಯರಜೋಮೃದುರೇಣುರಸ್ಯಾಃ ಶಾಂತಾನುಕೂಲಪವನಶ್ಚ ಶಿವಶ್ಚ
ಪಂಥಾಃ .. 11..

(ಸರ್ವೇ ಸವಿಸ್ಮಯಮಾಕರ್ಣಯಂತಿ)

ಗೌತಮೀ - ಜಾತೇ ಜ್ಞಾತಿಜನಸ್ನಿಗ್ಧಾಭಿರನುಜ್ಞಾತಗಮನಾಸಿ

ತಪೋವನದೇವತಾಭಿಃ . ಪ್ರಣಮ ಭಗವತೀಃ .

ಶಕುಂತಲಾ - (ಸಪ್ರಣಾಮಂ ಪರಿಕ್ರಮ್ಯ . ಜನಾಂತಿಕಂ)

ಹಲಾ ಪ್ರಿಯಂವದೇ ಆರ್ಯಪುತ್ರದರ್ಶನೋತ್ಸುಕಾಯಾ ಅಪ್ಯಾಶ್ರಮಪದಂ
ಪರಿತ್ಯಜಂತ್ಯಾ

ದುಃಖೇನ ಮೇ ಚರಣೌ ಪುರತಃ ಪ್ರವರ್ತೇತೇ .

ಪ್ರಿಯಂವದಾ - ನ ಕೇವಲಂ ತಪೋವನವಿರಹಕಾತರಾ ಸಖ್ಯೇವ .

ತ್ವಯೋಪಸ್ಥಿತವಿಯೋಗಸ್ಯ ತಪೋವನಸ್ಯಾಪಿ ತಾವತ್ಸಮವಸ್ಥಾ ದೃಶ್ಯತೇ .

ಉದ್ಗಲಿತದರ್ಭಕವಲಾ ಮೃಗ್ಯಃ ಪರಿತ್ಯಕ್ತನರ್ತನಾ ಮಯೂರಾಃ .

ಅಪಸೃತಪಾಂಡುಪತ್ರಾ ಮುಂಚಂತ್ಯಶ್ರುಣೀವ ಲತಾಃ .. 12..

ಶಕುಂತಲಾ - (ಸ್ಮೃತ್ವಾ)

ತಾತ ಲತಾಭಗಿನೀಂ ವನಜ್ಯೋತ್ಸ್ನಾಂ ತಾವದಾಮಂತ್ರಯಿಷ್ಯೇ .

ಕಾಶ್ಯಪಃ - ಅವೈಮಿ ತೇ ತಸ್ಯಾಂ ಸೋದರ್ಯಾಸ್ನೇಹಂ . ಇಯಂ ತಾವದ್ವಕ್ಷಿಣೇನ .

ಶಕುಂತಲಾ - (ಉಪೇತ್ಯ ಲತಾಮಾಲಿಂಗ್ಯ)

ವನಜ್ಯೋತ್ಸ್ನೇ ಚೂತಸಂಗತಾಪಿ ಮಾಂ ಪ್ರತ್ಯಾಲಿಂಗೇತೋಗತಾಭಿಃ ಶಾಖಾಬಾಹಾಭಿಃ

ಅದ್ಯಪ್ರಭೃತಿ ದೂರಪರಿವರ್ತಿನೀ ತೇ ಖಲು ಭವಿಷ್ಯಾಮಿ .

ಕಾಶ್ಯಪಃ -

ಸಂಕಲ್ಪಿತಂ ಪ್ರಥಮಮೇವ ಮಯಾ ತವಾರ್ಥೇ

ಭರ್ತಾರಮಾತ್ಮಸದೃಶಂ ಸುಕೃತ್ಯೈರ್ಗತಾ ತ್ವಂ .

ಚೂತೇನ ಸಂಶ್ರಿತವತೀ ನವಮಾಲಿಕೇಯಮಸ್ಯಾಮಹಂ

ತ್ವಯಿ ಚ ಸಂಪ್ರತಿ ವೀತಚಿಂತಃ .. 13..

ಇತಃ ಪಂಥಾನಂ ಪ್ರತಿಪದ್ಯಸ್ವ .

ಶಕುಂತಲಾ - (ಸಖ್ಯೌ ಪ್ರತಿ)

ಹಲಾ ಏಷಾ ದ್ವಯೋರ್ಯುವಯೋರ್ಹಸ್ತೇ ನಿಕ್ಷೇಪಃ .

ಸಖ್ಯೌ - ಅಯಂ ಜನಃ ಕಸ್ಯ ಹಸ್ತೇ ಸಮರ್ಪಿತಃ .

(ಇತಿ ಬಾಷ್ಪಂ ವಿಹರತಃ)

ಕಾಶ್ಯಪಃ - ಅನಸೂಯೇ ಅಲಂ ರುದಿತ್ವಾ . ನನು ಭವತೀಭ್ಯಾಮೇವ

ಸ್ಥಿರೀಕರ್ತವ್ಯಾ ಶಕುಂತಲಾ .

(ಸರ್ವೇ ಪರಿಕ್ರಮಂತಿ)

ಶಕುಂತಲಾ - ತಾತ ಏಷೋಟಜಪರ್ಯಂತಚಾರಿಣೀ ಗರ್ಭಮಂಥರಾ

ಮೃಗವಧೂರ್ಯದಾಽನಘಪ್ರಸವಾ ಭವತಿ ತದಾ ಮಹ್ಯಂ ಕಮಪಿ

ಪ್ರಿಯನಿವೇದಯಿತ್ಯಕಂ ವಿಸರ್ಜಯಿಷ್ಯಥ .

ಕಾಶ್ಯಪಃ - ನೇದಂ ವಿಸ್ಮರಿಷ್ಯಾಮಃ .

ಶಕುಂತಲಾ - (ಗತಿಭಂಗಂ ರೂಪಯಿತ್ವಾ)

ಕೋ ನು ಖಲ್ವೇಷ ನಿವಸನೇ ಮೇ ಸಜ್ಜತೇ .

(ಇತಿ ಪರಾವರ್ತತೇ)

ಕಾಶ್ಯಪಃ - ವತ್ಸೇ.

ಯಸ್ಯ ತ್ವಯಾ ವ್ರಣವಿರೋಪಣಮಿಂಗುದೀನಾಂ

ತೈಲಂ ನ್ಯಷಿಚ್ಯತ ಮುಖೇ ಕುಶಸುಚಿದ್ಧೇ .

ಶ್ಯಾಮಾಕಮುಷ್ಟಿಪರಿವರ್ಧಿತಕೋ ಜಹಾತಿ

ಸೋಽಯಂ ನ ಪುತ್ರಕೃತಕಃ ಪದವೀಂ ಮೃಗಸ್ತೇ .. 14..

ಶಕುಂತಲಾ - ವತ್ಸ ಕಿಂ ಸಹವಾಸಪರಿತ್ಯಾಗಿನೀಂ ಮಾಮನುಸರಸಿ .

ಅಚಿರಪ್ರಸೂತಯಾ ಜನನ್ಯಾ ವಿನಾ ವರ್ಧಿತ ಏವ . ಇದಾನೀಮಪಿ ಮಯಾ

ವಿರಹಿತಂ

ತ್ವಾಂ ತಾತಶ್ಚಿಂತಯಿಷ್ಯತಿ . ನಿವರ್ತಸ್ವ ತಾವತ್ .

(ಇತಿ ರುದತೀ ಪ್ರಸ್ಥಿತಾ)

ಕಾಶ್ಯಪಃ -

ಉತ್ಪಕ್ಷ್ಮಣೋರ್ನಯನಯೋರುಪರುದ್ಧವೃತ್ತಿಂ

ಬಾಷ್ಪಂ ಕುರು ಸ್ಥಿರತಯಾ ವಿರತಾನುಬಂಧಂ .

ಅಸ್ಮಿನ್ನಲಕ್ಷಿತನತೋನ್ನತಭೂಮಿಭಾಗೇ

ಮಾರ್ಗೇ ಪದಾನಿ ಖಲು ತೇ ವಿಷಮೀಭವಂತಿ .. 15..

ಶಾರ್ಙ್ಗರವಃ - ಭವಗಾನ್ . ಓದಕಾಂತಂ ಸ್ನಿಗ್ಧೋ ಜನೋಽನುಗಂತವ್ಯ ಇತಿ

ಶ್ರುಯತೇ . ತದಿದಂ ಸರಸ್ವೀರಂ . ಅತ್ರ ಸಂದಿಶ್ಯ ಪ್ರತಿಗಂತುಮರ್ಹತಿ .

ಕಾಶ್ಯಪಃ - ತೇನ ಹೀಮಾಂ ಕ್ಷೀರವೃಕ್ಷಫಾಯಾಮಾಶ್ರಯಾಮಃ .

(ಸರ್ವೇ ಪರಿಕ್ರಮ್ಯ ಸ್ಥಿತಾಃ)

ಕಾಶ್ಯಪಃ - (ಆತ್ಮಗತಂ)

ಕಿಂ ನು ಖಲು ತತ್ರಭವತೋ ದುಷ್ಯಂತಸ್ಯ ಯುಕ್ತರೂಪಮಸ್ಮಾಭಿಃ ಸಂದೇಷ್ಟವ್ಯಂ

(ಇತಿ ಚಿಂತಯತಿ)

ಶಕುಂತಲಾ - (ಜನಾಂತಿಕಂ)

ಹಲಾ ಪಶ್ಯ . ನಲಿನೀಪತ್ರಾಂತರಿತಮಪಿ ಸಹಚರಮಪಶ್ಯಂತ್ಯಾತುರಾ

ಚಕ್ರವಾಕ್ಯರಟತಿ ದುಷ್ಯರಮಹಂ ಕರೋಮೀತಿ .

ಅನಸೂಯಾ - ಸಖಿ ಮೈವಂ ಮಂತ್ರಯಸ್ವ .

ಏಷಾಪಿ ಪ್ರಿಯೇಣ ವಿನಾ ಗಮಯತಿ ರಜನೀಂ ವಿಷಾದದೀರ್ಘತರಾಂ .

ಗುರ್ವಪಿ ವಿರಹದುಃಖಮಾಶಾಬಂಧಃ ಸಾಹಯತಿ .. 16..

ಕಾಶ್ಯಪಃ - ಶಾರ್ಙ್ಗರವ ಇತಿ ತ್ವಯಾ ಮದ್ವಚನಾತ್ನ ರಾಜಾ ಶಕುಂತಲಾಂ

ಪುರಸ್ಕೃತ್ಯ ವಕ್ತವ್ಯಃ .

ಶಾರ್ಙ್ಗರವಃ - ಆಜ್ಞಾಪಯತು ಭಗವಾನ್ .

ಕಾಶ್ಯಪಃ - ಅಸ್ಮಾನ್ನಾಧು ವಿಚಿಂತ್ಯ ಸಂಯಮಧನಾನುಚ್ಛೈಃ ಕುಲಂ

ಚಾತ್ಮನಸ್ತ್ವಯ್ಯಸ್ಯಾಃ ಕಥಮಪ್ಯಾಂಧವಕೃತಾಂ ಸ್ನೇಹಪ್ರವೃತ್ತಿಂ ಚ ತಾಂ .

ಸಾಮಾನ್ಯಪ್ರತಿಪತ್ತಿಪೂರ್ವಕಮಿಯಂ ದಾರೇಷು ದೃಶ್ಯಾ ತ್ವಯಾ

ಭಾಗ್ಯಾಯತ್ತಮತಃ ಪರಂ ನ ಖಲು ತದ್ವಾಚ್ಯಂ ವಧೂಬಂಧುಭಿಃ .. 17..

ಶಾರ್ಙ್ಗರವಃ - ಗೃಹೀತಃ ಸಂದೇಶಃ .

ಕಾಶ್ಯಪಃ - ವತ್ಸೇ ತ್ವಮಿದಾನೀಮನುಶಾಸನೀಯಾಸಿ . ವನೌಕಸೋಽಪಿ ಸಂತೋ

ಲೌಕಿಕಜ್ಞಾ ವಯಂ .

ಶಾರ್ಙ್ಗರವಃ - ನ ಖಲು ಧೀಮತಾಂ ಕಶ್ಚಿದವಿಷಯೋ ನಾಮ .

ಕಾಶ್ಯಪಃ - ಸಾ ತ್ವಮಿತಃ ಪತಿಕುಲಂ ಪ್ರಾಪ್ಯ -

ಶುಶ್ರೂಷಸ್ವ ಗುರೂನ್ಕುರು ಪ್ರಿಯಸಖೀವೃತ್ತಿಂ ಸಪತ್ನೀಜನೇ

ಭರ್ತೃವಿಪ್ರಕೃತಾಪಿ ರೋಷಣತಯಾ ಮಾ ಸ್ಮ ಪ್ರತೀಪಂ ಗಮಃ .

ಭೂಯಿಷ್ಯಂ ಭವ ದಕ್ಷಿಣಾ ಪರಿಜನೇ ಭಾಗ್ಯೇಷ್ವನುತ್ಸೇಕಿನೀ

ಯಾಂತ್ಯೇವಂ ಗೃಹೀಣೀಪದಂ ಯುವತಯೋ ವಾಮಾಃ ಕುಲಸ್ಯಾಧಯಃ .. 18..

ಅನಸೂಯಾ - ಕಥಂ ವಾ ಗೌತಮೀ ಮನ್ಯತೇ .

ಗೌತಮೀ - ಏತಾವಾನ್ವಧೂಜನಸ್ಯೋಪದೇಶಃ . ಜಾತೇ ಏತತ್ಪಲು ಸರ್ವಮವಧಾರಯ

ಕಾಶ್ಯಪಃ - ವತ್ಸೇ ಪರಿಷ್ವಜಸ್ವ ಮಾಂ ಸಖೀಜನಂ ಚ .

ಶಕುಂತಲಾ - ತಾತ ಇತ ಏವ ಕಿಂ ಪ್ರಿಯಂವದಾನುಸೂಯೇ ಸಖ್ಯೌ ನಿವರ್ತಿಷ್ಯೇತೇ

ಕಾಶ್ಯಪ - ವತ್ಸೇ ಇಮೇ ಅಪಿ ಪ್ರದೇಯೇ . ನ ಯುಕ್ತಮನಯೋಸ್ತತ್ರ ಗಂತುಂ .
ತ್ವಯಾ

ಸಹ ಗೌತಮೀ ಯಾಸ್ಯತಿ .

ಶಕುಂತಲಾ - (ಪಿತರಮಾಶ್ಲಿಷ್ಯ)

ಕಥಮಿದಾನೀಂ ತಾತಸ್ಯಾಂಕಾತ್ವರಿಭ್ರಷ್ಟಾ ಮಲಯತಟೋನ್ಮೂಲಿತಾ ಚಂದನಲತೇವ
ದೇಶಾಂತರೇ ಜೀವಿತಂ ಧಾರಯಿಷ್ಯಾಮಿ .

ಕಾಶ್ಯಪಃ - ವತ್ಸೇ ಕಿಮೇವಂ ಕಾತರಾಸಿ .

ಅಭಿಜನವತೋ ಭರ್ತುಃ ಶ್ಲಾಘ್ಯೇ ಸ್ಥಿತಾ ಗೃಹಿಣೀಪದೇ
ವಿಭವಗುರುಭಿಃ ಕೃತ್ಯೈಸ್ತಸ್ಯ ಪ್ರತಿಕ್ಷಣಮಾಕುಲಾ .

ತನಯಮಚಿರಾತ್ಪಾಚೀವಾರ್ಕಂ ಪ್ರಸೂಯ ಚ ಪಾವನಂ
ಮಮ ವಿರಹಜಾಂ ನ ತ್ವಂ ವತ್ಸೇ ಶುಚಂ ಗಣಯಿಷ್ಯಸಿ .. 19..

(ಶಕುಂತಲಾ ಪಿತುಃ ಪಾದಯೋಃ ಪತತಿ)

ಕಾಶ್ಯಪಃ - ಯದಿಚ್ಛಾಮಿ ತೇ ತದಸ್ತು .

ಶಕುಂತಲಾ - (ಸಖ್ಯಾವುಪೇತ್ಯ)

ಹಲಾ ದ್ವೇ ಅಪಿ ಮಾಂ ಸಮಮೇವ ಪರಿಷ್ವಜೇಥಾಂ .

ಸಖ್ಯೌ - (ತಥಾ ಕೃತ್ವಾ)

ಸಖಿ ಯದಿ ನಾಮ ಸ ರಾಜಾ ಪ್ರತ್ಯಭಿಜ್ಞಾನಮಂಥರೋ
ಭವೇತ್ತತಸ್ತಸ್ಮಾಯಿದಮಾತ್ಮನಾಮಧೇಯಾಂಕಿತಮಂಗುಲೀಯಕಂ ದರ್ಶಯ .

ಶಕುಂತಲಾ - ಅನೇನ ಸಂದೇಹೇನ ವಾಮಾಕಂಪಿತಾಸ್ಮಿ .

ಸಖ್ಯೌ - ಮಾ ಭೈಷೀಃ . ಅತಿಸ್ನೇಹಃ ಪಾಪಶಂಕೀ .

ಶಾರ್ಙ್ಗರವಃ - ಯುಗಾಂತರಮಾರೂಢಃ ಸವಿತಾ . ತ್ವರತಾಮತ್ರಭವತೀ .

ಶಕುಂತಲಾ - (ಆಶ್ರಮಾಭಿಮುಖೀ ಸ್ಥಿತ್ವಾ)

ತಾತ ಕದಾ ನು ಭೂಯಸ್ತಪೋವನಂ ಪ್ರೇಕ್ಷಿಷ್ಯೇ .

ಕಾಶ್ಯಪ - ಶ್ರೂಯತಾಂ .

ಭೂತ್ವಾ ಚಿರಾಯ ಚತುರಂತಮಹೀಸಪತ್ನೀ

ದೌಷ್ಯಂತಿಮಪ್ರತಿರಥಂ ತನಯಂ ನಿವೇಶ್ಯ .

ಭರ್ತ್ರಾ ತದರ್ಪಿತಕುಟುಂಬಭರೇಣ ಸಾರ್ಧಂ

ಶಾಂತೇ ಕರಿಷ್ಯಸಿ ಪದಂ ಪುನರಾಶ್ರಮೇಽಸ್ಮಿನ್ .. 20..

ಗೌತಮೀ - ಜಾತೇ ಪರಿಹೀಯತೇ ಗಮನವೇಲಾ . ನಿವರ್ತಯ ಪಿತರಂ . ಅಥ ವಾ
ಚಿರೇಣಾಪಿ ಪುನಃ ಪುನರೇಷೈವಂ ಮಂತ್ರಯಿಷ್ಯತೇ . ನಿವರ್ತತಾಂ ಭವಾನ್ .

ಕಾಶ್ಯಪಃ - ವತ್ಸೇ ಉಪರುದ್ಧ್ಯತೇ ತಪೋಽನುಷ್ಠಾನಂ .

ಶಕುಂತಲಾ - (ಭೂಯಃ ಪಿತರಮಾಶ್ಲಿಷ್ಯ) ತಪಶ್ಚರಣಪೀಡಿತಂ

ತಾತಶರೀರಂ . ತನ್ಮಾತಿಮಾತ್ರಂ ಮಮ ಕೃತ ಉತ್ಕಂಠಸ್ವ .

ಕಾಶ್ಯಪಃ - (ಸನಿಃಶ್ವಾಸಂ)

ಶಮಮೇಷ್ಯತಿ ಮಮ ಶೋಕಃ ಕಥಂ ನು ವತ್ಸೇ ತ್ವಯಾ ರಚಿತಪೂರ್ವಂ .

ಉಟಜದ್ವಾರವಿರೂಢಂ ನೀವಾರಬಲಿಂ ವಿಲೋಕಯತಃ .. 21..

ಗಚ್ಛ . ಶಿವಾಸ್ತೇ ಪಂಥಾನಃ ಸಂತು .

(ನಿಷ್ಪ್ರಾಂತಾ ಶಕುಂತಲಾ ಸಹಯಾಯಿನಶ್ಚ)

ಸಖ್ಯೌ - (ಶಕುಂತಲಾಂ ವಿಲೋಕ್ಯ)

ಹಾ ಧಿಕ್ ಹಾ ಧಿಕ್ . ಅಂತರ್ಹಿತಾ ಶಕುಂತಲಾ ವನರಾಜ್ಯಾ .

ಕಾಶ್ಯಪಃ - (ಸನಿಃಶ್ವಾಸಂ)

ಅನಸೂಯೇ ಗತವತೀ ವಾಂ ಸಹಚಾರಿಣೀ . ನಿಗೃಹ್ಯ ಶೋಕಮನುಗಚ್ಛತಂ ಮಾಂ
ಪ್ರಸ್ಥಿತಂ .

ಉಭೇ - ತಾತ ಶಕುಂತಲಾವಿರಹಿತಂ ಶೂನ್ಯಮಿವ ತಪೋವನಂ ಕಥಂ ಪ್ರವಿಶಾವಃ

ಕಾಶ್ಯಪಃ - ಸ್ನೇಹವೃತ್ತಿರೇವಂದರ್ಶಿನೀ .

(ಸವಿಮರ್ಶಂ ಪರಿಕ್ರಮ್ಯ)

ಹಂತ ಭೋಃ ಶಕುಂತಲಾಂ ಪತಿಕುಲಂ ವಿಸೃಜ್ಯ ಲಬ್ಧಮಿದಾನೀಂ ಸ್ವಾಸ್ಥ್ಯಂ .

ಕುತಃ .

ಅಥೋ ಹಿ ಕನ್ಯಾ ಪರಕೀಯ ಏವ ತಾಮದ್ಯ ಸಂಪ್ರೇಷ್ಯ ಪರಿಗ್ರಹೀತುಃ .

ಜಾತೋ ಮಮಾಯಂ ವಿಶದಃ ಪ್ರಕಾಮಂ ಪ್ರತ್ಯರ್ಪಿತನ್ಯಾಸ ಇವಾಂತರಾತ್ಮಾ .. 22..

(ಇತಿ ನಿಷ್ಪ್ರಾಂತಾಃ ಸರ್ವೇ)

(ಇತಿ ಚತುರ್ಥೋಽಜ್ಯಃ .)

ಪಂಚಮೋಽಜ್ಯಃ .

(ತತಃ ಪ್ರವಿಶತ್ಯಾಸನಸ್ಥೋ ರಾಜಾ ವಿದೂಷಕಶ್ಚ)

ವಿದೂಷಕಃ - (ಕರ್ಣಂ ದತ್ತ್ವಾ)

ಭೋ ವಯಸ್ಯ ಸಂಗೀತಶಾಲಾಂತರೇಽವಧಾನಂ ದೇಹಿ . ಕಲವಿಶುದ್ಧಾಯಾ ಗೀತೇಃ

ಸ್ವರಸಂಯೋಗಃ ಶ್ರೂಯತೇ . ಜಾನೇ ತ್ರಯಭವತೀ ಹಂಸಪದಿಕಾ ವರ್ಣಪರಿಚಯಂ
ಕರೋತೀತಿ .

ರಾಜಾಃ - ತೂಷ್ಟೀಂ ಭವ . ಯಾವದಾಕರ್ಣಯಾಮಿ .

(ಆಕಾಶೇ ಗೀಯತೇ)

ಅಭಿನವಮಧುಲೋಲುಪಸ್ತ್ವಂ ತಥಾ ಪರಿಚುಂಬ್ಯ ಚೂತಮಂಜರೀಂ .

ಕಮಲವಸತಿಮಾತ್ರನಿರ್ವೃತೋ ಮಧುಕರ ವಿಸ್ಮೃತೋಽಸ್ಯೇನಾಂ ಕಥಂ .. 1..

ರಾಜಾಃ - ಅಹೋ ರಾಗಪರಿವಾಹಿಣೀ ಗೀತಿಃ .

ವಿದುಷಕಃ - ಕಿಂ ತಾವದ್ಗೀತ್ಯಾ ಅವಗತೋಽಕ್ಷರಾರ್ಥಃ .

ರಾಜಾಃ - (ಸ್ಮಿತಂ ಕೃತ್ವಾ)

ಸಕೃತ್ಕೃತಪ್ರಣಯೋಽಯಂ ಜನಃ . ತದಸ್ಯಾ ದೇವೀಂ ವಸುಮತೀಮಂತರೇಣ

ಮಹದುಪಾಲಂಭನಂ ಗತೋಽಸ್ಮಿ . ಸಖೀ ಮಾಧವ್ಯ ಮದ್ವಚನಾದುಚ್ಯತಾಂ

ಹಂಸಪದಿಕಾ . ನಿಪುಣಮುಪಾಲಬ್ಧಾಃ ಸ್ಮ ಇತಿ .

ವಿದುಷಕಃ - ಯದ್ಭವಾನಾಜ್ಞಾಪಯತಿ .

(ಉತ್ಥಾಯ)

ಭೋ ವಯಸ್ಯ ಗೃಹೀತಸ್ಯ ತಯಾ ಪರಕೀರ್ಯೈರ್ಹಸ್ಯೈಃ ಶಿಖಂಡಕೇ

ತಾಡ್ಯಮಾನಸ್ಯಾಪ್ಸರಸಾ ವೀತರಾಗಸ್ಯೇವ ನಾಸ್ತೀದಾನೀಂ ಮೇ ಮೋಕ್ಷಃ .

ರಾಜಾಃ - ಗಚ್ಛ . ನಾಗರಿಕವೃತ್ತ್ಯಾ ಸಂಜ್ಞಾಪಯ್ಯೇನಾಂ .

ವಿದುಷಕಃ - ಕಾ ಗತಿಃ . (ಇತಿ ನಿಷ್ಕ್ರಾಂತಾಃ)

ರಾಜಾಃ - (ಆತ್ಮಗತಂ)

ಕಿಂ ನು ಖಲು ಗೀತಮೇವಂವಿಧಾರ್ಥಮಾಕರ್ಷ್ಯೇಷ್ಟಜನವಿರಹಾದೃತೇಪಿ

ಬಲವದುತ್ಕಂಠಿತೋಽಸ್ಮಿ . ಅಥವಾ .

ರಮ್ಯಾಣಿ ವೀಕ್ಷ್ಯ ಮಧುರಾಂಶ್ಚ ನಿಶಮ್ಯ ಶಬ್ದಾನ್ವರ್ಯುತ್ಸುಕೋ ಭವತಿ

ಯತ್ಪ್ರಖಿತೋಽಪಿ ಜಂತುಃ .

ತಚ್ಚೇತಸಾ ಸ್ಮರತಿ ನೂನಮಬೋಧಪೂರ್ವಂ ಭಾವಸ್ಥಿರಾಣಿ

ಜನನಾಂತರಸೌಹೃದಾನಿ .. 2..

(ಇತಿ ಪರ್ಯಾಕುಲಸ್ಥಿತ್ಯತಿ)

(ತತಃ ಪ್ರವಿಶತಿ ಕಂಚುಕೀ)

ಕಂಚುಕೀ - ಅಹೋ ನು ಖಲ್ವೀದೃಶೀಮವಸ್ಥಾಂ ಪ್ರತಿಪನ್ನೋಽಸ್ಮಿ .

ಆಚಾರ ಇತ್ಯವಹಿತೇನ ಮಯಾ ಗೃಹೀತಾ

ಯಾ ವೇತ್ರಯಷ್ಟಿರವರೋಧಗೃಹೇಷು ರಾಜ್ಞಃ .

ಕಾಲೇ ಗತೇ ಬಹುತಿಥೇ ಮಮ ಸೈವ ಜಾತಾ

ಪ್ರಸ್ಥಾನವಿಕ್ಲವಗತೇರವಲಂಬನಾರ್ಥಾ .. 3..

ಭೋಃ ಕಾಮಂ ಧರ್ಮಕಾರ್ಯಮನತಿಪಾತ್ಯಂ ದೇವಸ್ಯ . ತಥಾಪೀದಾನೀಮೇವ

ಧರ್ಮಾಸನಾದುತ್ಥಿತಾಯ ಪುನರುಪರೋಧಕಾರಿ ಕಣ್ವಶಿಷ್ಯಾಗಮನಮಸ್ಮೈ

ನೋತ್ಸಹೇ

ನಿವೇದಯಿತುಂ . ಅಥ ವಾಸವಿಶ್ರಮೋಽಯಂ ಲೋಕತಂತ್ರಾಧಿಕಾರಃ . ಕುತಃ .

ಭಾನುಃ ಸಕೃದ್ಯುಕ್ತತುರಂಗ ಏವ ರಾತ್ರಿಂದಿವಂ ಗಂಧವಹಃ ಪ್ರಯಾತಿ .

ಶೇಷಃ ಸದೈವಾಹಿತಭೂಮಿಭಾರಃ ಷಷ್ಠಾಂಶವೃತ್ತೇರಪಿ ಧರ್ಮ ಏಷಃ ..

4 ..

ಯಾವನ್ನಿಯೋಗಮನುತಿಷ್ಠಾಮಿ .

(ಪರಿಕ್ರಮ್ಯಾವಲೋಕ್ಯ ಚ)

ಏಷ ದೇವಃ

ಪ್ರಜಾಃ ಪ್ರಜಾಃ ಸ್ವಾ ಇವ ತಂತ್ರಯಿತ್ವಾ

ನಿಷೇವತೇ ಶ್ರಾಂತಮನಾ ವಿವಿಕ್ತಂ .

ಯೂಥಾನಿ ಸಂಚಾರ್ಯ ರವಿಪ್ರತಪ್ತಃ

ಶೀತಂ ದಿವಾ ಸ್ಥಾನಮಿವ ದ್ವಿಪೇಂದ್ರಃ .. 5..

(ಉಪಗಮ್ಯ)

ಜಯತು ಜಯತು ದೇವಃ . ಏತೇ ಖಲು ಹಿಮಗಿರೇರುಪತ್ಯಕಾರಣ್ಯವಾಸಿನಃ
ಕಾಶ್ಯಪಸಂದೇಶಮಾದಾಯ ಸಸ್ತೀಕಾಸ್ತಪಸ್ವಿನಃ ಸಂಪ್ರಾಪ್ತಾಃ . ಶ್ರುತ್ವಾ ದೇವಃ
ಪ್ರಮಾಣಂ .

ರಾಜಾಃ - (ಸಾದರಂ)

ಕಿಂ ಕಾಶ್ಯಪಸಂದೇಶಹಾರಿಣಃ .

ಕಂಚುಕೇ - ಅಥ ಕಿಂ .

ರಾಜಾಃ - ತೇನ ಹಿ ಮದ್ವಚನಾದ್ವಿಜ್ಞಾಪ್ಯತಾಮುಪಾಧ್ಯಾಯಃ ಸೋಮರಾತಃ .

ಅಮೂನಾಶ್ರಮವಾಸಿನಃ ಶ್ರೌತೇನ ವಿಧಿನಾ ಸತ್ಕೃತ್ಯ ಸ್ವಯಮೇವ

ಪ್ರವೇಶಯಿತುಮರ್ಹಸೀತಿ . ಅಹಮಪ್ಯತ್ರ ತಪಸ್ವಿದರ್ಶನೋಚಿತೇ ಪ್ರದೇಶೇ ಸ್ಥಿತಃ
ಪ್ರತಿಪಾಲಯಾಮಿ .

ಕನ್ವುಕೇ - ಯದಾಜ್ಞಾಪಯತಿ ದೇವಃ .

(ಇತಿ ನಿಷ್ಪಾಂತಃ)

ರಾಜಾಃ - (ಉತ್ಥಾಯ)

ವೇತ್ರವತಿ ಅಗ್ನಿಶರಣಮಾರ್ಗಮಾದೇಶಯ .

ಪ್ರತಿಹಾರೀ - ಇತ ಇತೋ ದೇವಃ .

ರಾಜಾಃ - (ಪರಿಕ್ರಾಮತಿ . ಅಧಿಕಾರಖೇದಂ ನಿರೂಪ್ಯ)

ಸರ್ವಃ ಪ್ರಾರ್ಥಿತಮರ್ಥಮದಿಗಮ್ಯ ಸುಖೀ ಸಂಪದ್ಯತೇ ಜಂತುಃ . ರಾಜ್ಞಾಂ ತು

ಚರಿತಾರ್ಥತಾ ದುಃಖೋತ್ತರೈವ .

ಔತ್ಸುಕ್ಯಮಾತ್ರಮವಸಾಯಯತಿ ಪ್ರತಿಷ್ಠಾ

ಕ್ಲಿಶ್ನಾತಿ ಲಬ್ಧಪರಿಪಾಲನವೃತ್ತಿರೇವ .

ನಾತಿಶ್ರಮಾಪನಯನಾಯ ಯಥಾ ಶ್ರಮಾಯ

ರಾಜ್ಯಂ ಸ್ವಹಸ್ತದ್ಭತದಂಡಮಿವಾತಪತ್ರಂ .. 6..

(ನೇಪಥ್ಯೇ)

ವೈತಾಲಿಕೌ - ವಿಜಯತಾಂ ದೇವಃ .

ಪ್ರಥಮಃ -

ಸ್ವಸುಖನಿರಭಿಲಾಷಃ ವಿದ್ಯಸೇ ಲೋಕಹೇತೋಃ

ಪ್ರತಿದಿನಮಥವಾ ತೇ ವೃತ್ತಿರೇವಂವಿದ್ಯವ .

ಅನುಭವತಿ ಹಿ ಮೂರ್ಛಾ ಪದಪಸ್ತೀವ್ರಮುಷ್ಣಂ

ಶಮಯತಿ ಪರಿತಾಪಂ ಛಾಯಯಾ ಸಂಶ್ರಿತಾನಾಂ .. 7..

ದ್ವಿತೀಯಃ -

ನಿಯಮಯಸಿ ವಿಮಾರ್ಗಪ್ರಸ್ಥಿತಾನಾತ್ತದಂಡಃ

ಪ್ರಶಮಯಸಿ ವಿವಾದಂ ಕಲ್ಪಸೇ ರಕ್ಷಣಾಯ .

ಅತನುಷು ವಿಭವೇಷು ಜ್ಞಾತಯಃ ಸಂತು ನಾಮ

ತ್ವಯಿ ತು ಪರಿಸಮಾಪ್ತಂ ಬಂಧುಕೃತ್ಯಂ ಪ್ರಜಾನಾಂ .. 8..

ರಾಜಾಃ - ಏತೇ ಕ್ಲಾಂತಮನಸಃ ಪುನರ್ನವೀಕೃತಾಃ ಸ್ಯುಃ .

(ಇತಿ ಪರಿಕ್ರಾಮತಿ)

ಪ್ರತಿಹಾರೀ - ಏಷ ಅಭಿನವಸಮ್ಮಾರ್ಜನಸಶ್ರೀಕಃ

ಸನ್ನಿಹಿತಹೋಮಧೇನುರಗ್ನಿಶರಣಾಲಿಂದಃ . ಆರೋಹತು ದೇವಃ .

ರಾಜಾಃ - (ಆರುಹ್ಯ ಪರಿಜನಾಂಸಾವಲಂಬೀ ತಿಷ್ಠತಿ)

ವೇತ್ರವತಿ ಕಿಮುದ್ವಿಶ್ಯ ಭಗವತಾ ಕಾಶ್ಯಪೇನ ಮತ್ಸಕಾಶಮೃಷಯಃ ಪ್ರೇಷಿತಾಃ

ಸ್ಯುಃ .

ಕಿಂ ತಾವದ್ವತಿನಾಮುಪೋಢತಪಸಾಂ ವಿಘ್ನೈಸ್ತಪೋ ದೂಷಿತಂ

ಧರ್ಮಾರಣ್ಯಚರೇಷು ಕೇನಚಿದುತ ಪ್ರಾಣಿಷ್ಟಸಚ್ಚೇಷ್ಟಿತಂ .

ಆಹೋಸ್ತಿತ್ವಸವೋ ಮಮಾಪಚರಿತ್ಯೈರ್ವಿಷ್ಣಂಭಿತೋ

ವೀರುಧಾಮಿತ್ಯಾರೂಢಬಹುಪ್ರತರ್ಕಮಪರಿಚ್ಛೇದಾಕುಲಂ ಮೇ ಮನಃ .. 9..

ಪ್ರತಿಹಾರೀ - ಸುಚರಿತನಂದಿನ ಋಷಯೋ ದೇವಂ ಸಭಾಜಯಿತುಮಾಗತಾ ಇತಿ

ತರ್ಕಯಾಮಿ .

(ತತಃ ಪ್ರವಿಶಂತಿ ಗೌತಮೀಸಹಿತಾಃ ಶಕುಂತಲಾಂ ಪುರಸ್ಕೃತ್ಯ ಮುನಯಃ .

ಪುರಶ್ಚೈಷಾಂ ಕಂಚುಕೀ ಪುರೋಹಿತಶ್ಚ)

ಕಂಚುಕೀ - ಇತ ಇತೋ ಭವಂತಃ .

ಶಾರ್ಙ್ಗರವಃ - ಶಾರದ್ವತ .

ಮಹಾಭಾಗಃ ಕಾಮಂ ನರಪತಿರಭಿನ್ನಸ್ಥಿತಿರಸೌ

ನ ಕಶ್ಚಿದ್ವರ್ಣಾನಾಮಪಥಮಪಕೃಷ್ಟೋಽಪಿ ಭಜತೇ .

ತಥಾಪೀದಂ ಶಶ್ವತ್ಪರಿಚಿತವಿವಿಕ್ತೇನ ಮನಸಾ

ಜನಾಕೀರ್ಣಂ ಮನ್ಯೇ ಹುತವಹಪರೀತಂ ಗೃಹಮಿವ .. 10..

ಶಾರದ್ವತಃ - ಸ್ಥಾನೇ ಭವಾನ್ಪರಪ್ರವೇಶಾದಿತ್ಯಂಭೂತಃ ಸಂವೃತ್ತಃ .

ಅಹಮಪಿ

ಅಭ್ಯಕ್ತಮಪಿ ಸ್ನಾತಃ ಶುಚಿರಶುಚಿಮಿವ ಪ್ರಬುದ್ಧ ಇವ ಸುಪ್ತಂ .

ಬದ್ಧಮಿವ ಸ್ವೈರಗತಿರ್ಜನಮಿಹ ಸುಖಸಂಗಿನಮವೈಮಿ .. 11..

ಶಕುಂತಲಾ - (ನಿಮಿತ್ತಂ ಸೂಚಯಿತ್ವಾ)

ಅಹೋ ಕಿಂ ಮೇ ವಾಮೇತರನ್ನಯನಂ ವಿಸ್ಪುರತಿ .

ಗೌತಮೀ - ಜಾತೇ ಪ್ರತಿಹತಮಮಂಗಲಂ . ಸುಖಾನಿ ತೇ ಭರ್ತೃಕುಲದೇವತಾ
ವಿತರಂತು .

(ಇತಿ ಪರಿಕ್ರಾಮತಿ)

ಪುರೋಹಿತಃ - (ರಾಜಾನಂ ನಿರ್ದಿಶ್ಯ)

ಭೋ ಭೋಸ್ತಪಸ್ವಿನಃ ಅಸಾವತ್ರಭವಾನ್ವರ್ಣಾಶ್ರಮಾಣಾಂ ರಕ್ಷಿತಾ ಪ್ರಾಗೇವ
ಮುಕ್ತಾಸನೋ ವಃ ಪ್ರತಿಪಾಲಯತಿ . ಪಶ್ಯತೈನಂ .

ಶಾರ್ಙ್ಗರವಃ - ಭೋ ಮಹಾಬ್ರಾಹ್ಮಣ ಕಾಮಮೇತದಭಿನಂದನೀಯಂ ತಥಾಪಿ
ವಯಮತ್ರ ಮಧ್ಯಸ್ಥಾಃ . ಕುತಃ

ಭವಂತಿ ನಮ್ರಾಸ್ತರವಃ ಫಲಾಗಮೈರ್ವಾಂಬುಭಿದೂರವಿಲಂಬಿನೋ ಘನಾಃ .

ಅನುದ್ಧತಾಃ ಸತ್ಪುರುಷಾಃ ಸಮೃದ್ಧಿಭಿಃ ಸ್ವಭಾವ ಏವೈಷ ಪರೋಪಕಾರಿಣಾಂ

.. 12..

ಪ್ರತೀಹಾರೀ - ದೇವ ಪ್ರಸನ್ನಮುಖವರ್ಣಾ ದೃಶ್ಯಂತೇ . ಜಾನಾಮಿ

ವಿಶ್ರಬ್ಧಕಾರ್ಯಾ ಋಷಯಃ .

ರಾಜಾಃ - (ಶಕುಂತಲಾಂ ದೃಷ್ಟ್ವಾ)

ಅಥಾತ್ರಭವತೀ

ಕಾ ಸ್ವಿದವಗುಂಠನವತೀ ನಾತಿಪರಿಸ್ಪೃಟಶರೀರಲಾವಣ್ಯಾ .

ಮಧ್ಯೇ ತಪೋಧನಾನಾಂ ಕಿಸಲಯಮಿವ ಪಾಂಡುಪತ್ರಾಣಾಂ .. 13..

ಪ್ರತೀಹಾರೀ - ದೇವ ಕುತೂಹಲಗರ್ಭಃ ಪ್ರಹಿತೋ ನ ಮೇ ತರ್ಕಃ ಪ್ರಸರತಿ . ನನು
ದರ್ಶನೀಯಾ ಪುನರಸ್ಯಾ ಆಕೃತಿರ್ಲಕ್ಷ್ಯತೇ .

ರಾಜಾಃ - ಭವತು . ಅನಿರ್ವರ್ಣನೀಯಂ ಪರಕಲತ್ರಂ .

ಶಕುಂತಲಾ - (ಹಸ್ತಮುರಸಿ ಕೃತ್ವಾ . ಆತ್ಮಗತಂ)

ಹೃದಯ ಕಿಮೇವಂ ವೇಪನೇ . ಆರ್ಯಪುತ್ರಸ್ಯ ಭಾವಮವಧಾರ್ಯ ಧೀರಂ
ತಾವದ್ಭವ .

ಪುರೋಹಿತಃ - (ಪುರೋ ಗತ್ವಾ)

ಏತೇ ವಿಧಿವದರ್ಚಿತಾಸ್ತಪಸ್ವಿನಃ . ಕಶ್ಚಿದೇಷಾಮುಪಾಧ್ಯಾಯಸಂದೇಶಃ . ತಂ

ದೇವಃ ಶ್ರೋತುಮರ್ಹತಿ .

ರಾಜಾಃ - ಅವಹಿತೋಽಸ್ಮಿ .

ಋಷಯಃ - (ಹಸ್ತಾನುದ್ಯಮ್ಯ)

ವಿಜಯಸ್ವ ರಾಜನ್ .

ರಾಜಾಃ - ಸರ್ವಾನಭಿವಾದಯೇ .

ಋಷಯಃ - ಇಷ್ಟೇನ ಯುಜ್ಯಸ್ವ .

ರಾಜಾಃ - ಅಪಿ ನಿರ್ವಿಘ್ನತಪಸೋ ಮುನಯಃ .

ಋಷಯಃ -

ಕುತೋ ಧರ್ಮಕ್ರಿಯಾವಿಘ್ನಃ ಸತಾಂ ರಕ್ಷಿತರಿ ತ್ವಯಿ .

ತಮಸ್ತಪತಿ ಧರ್ಮಾಂಶೌ ಕಥಮಾವಿರ್ಭವಿಷ್ಯತಿ .. 14..

ರಾಜಾಃ - ಅರ್ಥವಾನ್ವಲು ಮೇ ರಾಜಶಬ್ದಃ . ಅಥ ಭಗವಾನ್ಲೋಕಾನುಗ್ರಹಾಯ

ಕುಶಲೀ ಕಾಶ್ಯಪಃ .

ಶಾರ್ಙ್ಗರವಃ - ಸ್ವಾಧೀನಕುಶಲಾಃ ಸಿದ್ಧಿಮಂತಃ . ಸ

ಭವಂತಮನಾಮಯಪ್ರಶ್ನಪೂರ್ವಕಮಿದಮಾಹ .

ರಾಜಾಃ - ಕಿಮಾಜ್ಞಾಪಯತಿ ಭಗವಾನ್ .

ಶಾರ್ಙ್ಗರವಃ - ಯನ್ನಿಥಃಸಮಯಾದಿಮಾಂ ಮದೀಯಾಂ ದುಹಿತರಂ

ಭವಾನುಪಾಯಂಸ್ತ ತನ್ಮಯಾ ಪ್ರೀತಿಮತಾ ಯುವಯೋರನುಜ್ಞಾತಂ . ಕುತಃ

ತ್ವಮರ್ಹತಾಂ ಪ್ರಾಗ್ರಸರಃ ಸ್ಮೃತೋಽಸಿ ನಃ

ಶಕುಂತಲಾ ಮೂರ್ತಿಮತೀ ಚ ಸತ್ಪ್ರಿಯಾ .

ಸಮಾನಯಂಸ್ತುಲ್ಯಗುಣಂ ವಧೂವರಂ

ಚಿರಸ್ಯ ವಾಚ್ಯಂ ನ ಗತಃ ಪ್ರಜಾಪತಿಃ .. 15..

ತದಿದಾನೀಮಾಪನ್ನಸತ್ತ್ವೇಯಂ ಪ್ರತಿಗೃಹ್ಯತಾಂ ಸಹಧರ್ಮಾಚರಣಾಯೇತಿ .

ಗೌತಮೀ - ಆರ್ಯ ಕಿಮಪಿ ವಕ್ತುಕಾಮಾಸ್ಮಿ . ನ ಮೇ ವಚನಾವಸರೋಽಸ್ಮಿ .

ಕಥಮಿತಿ .

ನಾಪೇಕ್ಷಿತೋ ಗುರುಜನೋಽನಯಾ ತ್ವಯಾ ಪೃಷ್ಟೋ ನ ಬಂಧುಜನಃ .

ಏಕೈಕಸ್ಮಿನ್ನೇವ ಚರಿತೇ ಭಣಾಮಿ ಕಿಮೇಕೈಕಂ .. 16..

ಶಕುಂತಲಾ - (ಆತ್ಮಗತಂ)

ಕಿಂ ನು ಖಲ್ವಾರ್ಯಪುತ್ರೋ ಭಣತಿ .

ರಾಜಾಃ - ಕಿಮಿದಮುಪನ್ಯಸ್ತಂ .

ಶಕುಂತಲಾ - (ಆತ್ಮಗತಂ)

ಪಾವಕಃ ಖಲು ವಚನೋಪನ್ಯಾಸಃ .

ಶಾರ್ಙ್ಗರವಃ - ಕಥಮಿದಂ ನಾಮ . ಭವಂತ ಏವ ಸುತರಾಂ

ಲೋಕವೃತ್ತಾಂತನಿಷ್ಠಾತಾಃ .

ಸತೀಮಪಿ ಜ್ಞಾತಿಕುಲೈಕಸಂಶ್ರಯಾಂ

ಜನೋಽನ್ಯಥಾ ಭರ್ತೃಮತೀಂ ವಿಶಂಕತೇ .

ಅತಃ ಸಮೀಪೇ ಪರಿಣೇತುರಿಷ್ಟತೇ .

ಪ್ರಿಯಾಽಪ್ರಿಯಾ ವಾ ಪ್ರಮದಾ ಸ್ವಬಂಧುಭಿಃ .. 17..

ರಾಜಾಃ - ಕಿಮತ್ರಭವತೀ ಮಯಾ ಪರಿಣೇತಪೂರ್ವಾ .

ಶಕುಂತಲಾ - (ಸವಿಷಾದಂ ಆತ್ಮಗತಂ)

ಹೃದಯ ಸಾಂಪ್ರತಂ ತೇ ಆಶಂಕಾ .

ಶಾರ್ಙ್ಗರವಃ -

ಕಿಂ ಕೃತಕಾರ್ಯದ್ವೇಷೋ ಧರ್ಮಂ ಪ್ರತಿ ವಿಮುಖತಾ .

ಕೃತಾವಜ್ಞಾ .

ರಾಜಾಃ - ಕುತೋಽಯಮಸತ್ಕಲ್ಪನಾಪ್ರಶ್ನಃ .

ಶಾರ್ಙ್ಗರವಃ -

ಮೂರ್ಛ್ಯಂತ್ಯಮೀ ವಿಕಾರಾಃ ಪ್ರಾಯೇಣೈಶ್ಚರ್ಶಯಮತ್ತೇಷು .. 18..

ರಾಜಾಃ - ವಿಶೇಷೇಣಧಿಕ್ಷಿಪ್ತೋಽಸ್ಮಿ .

ಗೌತಮೀ - ಜಾತೇ ಮುಹೂರ್ತಂ ಮಾ ಲಜ್ಜಸ್ವ . ಅಪನೇಷ್ಯಾಮಿ

ತಾವತ್ತೇವಗುಂಠನಂ . ತತಸ್ತ್ವಾಂ ಭರ್ತಾಭಿಜ್ಞಾಸ್ಯತಿ .

(ಇತಿ ಯಥೋಕ್ತಂ ಕರೋತಿ)

ರಾಜಾಃ - (ಶಕುಂತಲಾಂ ನಿರ್ವರ್ಣ್ಯ . ಆತ್ಮಗತಂ)

ಇದಮುಪನತಮೇವಂ ರೂಪಮಕ್ಷಿಪ್ತಕಾಂತಿ

ಪ್ರಥಮಪರಿಗೃಹೀತಂ ಸ್ಯಾನ್ನ ವೇತ್ಯವ್ಯವಸ್ಯನ್ .

ಭ್ರಮರ ಇವ ವಿಭಾತೇ ಕುಂದಮಂತಸ್ತುಷಾರಂ

ನ ಚ ಖಲು ಪರೋಭೋಕ್ತುಂ ನಾಪಿ ಶಕ್ನೋಮಿ ಹಾತುಂ .. 19..

(ಇತಿ ವಿಚಾರಯನ್ಸ್ಥಿತಃ)

ಪ್ರತೀಹಾರೀ - (ಸ್ವಗತಂ)

ಅಹೋ ಧರ್ಮಾಪೇಕ್ಷಿತಾ ಭರ್ತುಃ . ಇದೃಶಂ ನಾಮ ಸುಖೋಪನತಂ ರೂಪಂ ದೃಷ್ಟ್ವಾ

ಕೋಽನ್ಯೋ ವಿಚಾರಯತಿ .

ಶಾರ್ಙ್ಗರವಃ - ಭೋ ರಾಜನ್ ಕಿಮಿತಿ ಜೋಷಮಾಸ್ಯತೇ .

ರಾಜಾಃ - ಭೋಸ್ತಪೋಧನಾಃ ಚಿಂತಯನ್ನಪಿ ನ ಖಲು ಸ್ವೀಕರಣಮತ್ರಭವತ್ಯಾಃ

ಸ್ಮರಾಮಿ . ತತ್ಕಥಮಿಮಾಮಭಿವ್ಯಕ್ತಸತ್ತ್ವ ಲಕ್ಷಣಾಂ ಪ್ರತ್ಯಾತ್ಮಾನಂ

ಕ್ಷೇತ್ರಿಣಮಾಶಂಕಮಾನಃ ಪ್ರತಿಪತ್ಸ್ಯೇ .

ಶಕುಂತಲಾ - (ಅಪವಾರ್ಯ)

ಆರ್ಯಸ್ಯ ಪರಿಣಯ ಏವ ಸಂದೇಹಃ . ಕುತ ಇದಾನೀಂ ಮೇ ದೂರಾಧಿರೋಹಿಣ್ಯಾಶಾ

ಶಾರ್ಙ್ಗರವಃ- ಮಾ ತಾವತ್ .

ಕೃತಾಭಿಮರ್ಶಾಮನುಮನ್ಯಮಾನಃ ಸುತಾಂ ತ್ವಯಾ ನಾಮ ಮುನಿರ್ವಿಮಾನ್ಯಃ .
ಮುಷ್ಣಂ ಪ್ರತಿಗ್ರಾಹಯತಾ ಸ್ವಮರ್ಥಂ ಪಾತ್ರೀಕೃತೋ ದಸ್ಯುರಿವಾಸಿ ಯೇನ .. 20..

ಶಾರದ್ವತಃ - ಶಾರ್ಙ್ಗರವ ವಿರಮ ತ್ವಮಿದಾನೀಂ . ಶಕುಂತಲೇ
ವಕ್ತವ್ಯಮುಕ್ತಮಸ್ಮಾಭಿಃ . ಸೋಸಯಮತ್ರಭವಾನೇವಮಾಹ .

ದೀಯತಾಮಸ್ಮೈ ಪ್ರತ್ಯಯಪ್ರತಿವಚನಂ .

ಶಕುಂತಲಾ - (ಅಪವಾರ್ಯ)

ಇದಮವಸ್ಥಾಂತರಂ ಗತೇ ತಾದೃಶೇನುರಾಗೇ ಕಿಂ ವಾ ಸ್ಮಾರಿತೇನ . ಆತ್ಮೇದಾನೀಂ
ಮೇ ಶೋಚನೀಯ ಇತಿ ವ್ಯವಸಿತಮೇತತ್ .

(ಪ್ರಕಾಶಂ)

ಆರ್ಯಪುತ್ರ -

(ಇತ್ಯಧೋಕ್ಷೇ)

ಸಂಶಯಿತ ಇದಾನೀಂ ಪರಿಣಯೇ ನೈಷ ಸಮುದಾಚಾರಃ .

ಪೌರವ ಯುಕ್ತಂ ನಾಮ ತೇ ತಥಾ ಪುರಾಶ್ರಮಪದೇ ಸ್ವಭಾವೋತ್ತಾನಹೃದಯಮಿಮಂ
ಜನಂ ಸಮಯಪೂರ್ವಂ ಪ್ರತಾರ್ಯ ಸಾಂಪ್ರತಮೀದೃಶೈರಕ್ಷರೈಃ ಪ್ರತ್ಯಾಖ್ಯಾತುಂ .

ರಾಜಾಃ - (ಕರ್ಣೌ ವಿಧಾಯ)

ಶಾಂತಂ ಪಾಪಂ .

ವ್ಯಪದೇಶಮಾವಿಲಯಿತುಂ ಕಿಮೀಹಸೇ ಜನಮಿಮಂ ಚ ಪಾತಯಿತುಂ .

ಕೂಲಂಕಷೇವ ಸಿಂಧುಃ ಪ್ರಸನ್ನಮಂಭಸ್ತಟತರುಂ ಚ .. 21..

ಶಕುಂತಲಾ - ಭವತು . ಯದಿ ಪರಮಾರ್ಥತಃ ಪರಪರಿಗ್ರಹಶಂಕಿನಾ

ತ್ವಯೈವಂ ಪ್ರವೃತ್ತಂ ತದಭಿಜ್ಞಾನೇನಾನೇನ ತವಾಶಂಕಾಮಪನೇಷ್ಯಾಮಿ .

ರಾಜಾಃ - ಉದಾರಃ ಕಲ್ಯಃ .

ಶಕುಂತಲಾ - (ಮುದ್ರಾಸ್ಥಾನಂ ಪರಾಮೃಶ್ಯ)

ಹಾ ಧಿಕ್ ಹಾ ಧಿಕ್ . ಅಂಗುಲೀಯಕಶೂನ್ಯಾ ಮೇಽಜ್ಞುಲಿಃ .

(ಇತಿ ಸವಿಷಾದಂ ಗೌತಮೀಮವೇಕ್ಷತೇ)

ಗೌತಮೀ - ನೂನಂ ತೇ ಶಕ್ರಾವತಾರಾಭ್ಯಂತರೇ ಶಚೀತೀರ್ಥಸಲಿಲಂ

ವಂದಮಾನಾಯಾಃ ಪ್ರಭ್ರಷ್ಟಮಂಗುಲೀಯಕಂ .

ರಾಜಾಃ - (ಸಸ್ಮಿತಂ)

ಇದಂ ತತ್ಪ್ರತ್ಯುತ್ಪನ್ನಮತಿ ಸ್ತ್ರೀಣಮಿತಿ ಯದುಚ್ಯತೇ .

ಶಕುಂತಲಾ - ಅತ್ರ ತಾವದ್ವಿದಿನಾ ದರ್ಶಿತಂ ಪ್ರಭುತ್ವಂ . ಅಪರಂ ತೇ

ಕಥಯಿಷ್ಯಾಮಿ .

ರಾಜಾಃ - ಶ್ರೋತವ್ಯಮಿದಾನೀಂ ಸಂವೃತ್ತಂ .

ಶಕುಂತಲಾ - ನನ್ವೇಕಸ್ಮಿಂದಿವಸೇ ನವಮಾಲಿಕಾಮಂಡಪೇ

ನಲಿನೀಪತ್ರಭಾಜನಗತಮುದಕಂ ತವ ಹಸ್ತೇ ಸನ್ನಿಹಿತಮಾಸೀತ್ .

ರಾಜಾಃ - ಶೃಣುಮಸ್ತಾವತ್ .

ಶಕುಂತಲಾ - ತತ್ಕ್ಷಣೇ ಸ ಮೇ ಪುತ್ರಕೃತಕೋ ದೀರ್ಘಾಪಾಂಗೋ ನಾಮ
ಮೃಗಪೋತಕ

ಉಪಸ್ಥಿತಃ . ತ್ವಯಾಯಂ ತಾವತ್ಪಥಮಂ ಪಿಬತ್ಪ್ರಿಯಮನುಕಂಪಿನೋಪಚ್ಚಂದಿತ
ಉದಕೇನ

. ನ ಪುನಸ್ತೇಽಪರಿಚಯಾದ್ಧಸ್ತಾಭ್ಯಾಸಮುಪಗತಃ . ಪಶ್ಚಾತ್ತಸ್ಮಿನ್ನೇವ ಮಯಾ

ಗೃಹೀತೇ ಸಲಿಲೇನೇನ ಕೃತಃ ಪ್ರಣಯಃ . ತದಾ ತ್ವಮಿತ್ಥಂ ಪ್ರಹಸಿತೋಽಸಿ .

ಸರ್ವಃ ಸಗಂಧೇಷು ವಿಶ್ವಸಿತಿ . ದ್ವಾವಪ್ಯತ್ರಾರಣ್ಯಕಾವಿತಿ .

ರಾಜಾಃ -

ಏವಮಾದಿಭಿರಾತ್ಮಕಾರ್ಯನಿರ್ವರ್ತಿನೀನಾಮನ್ಯತಮಯವಾಚ್ಛುಧುಭಿರಾಕೃಷ್ಯಂತೇ
ವಿಷಯಿಣಃ .

ಗೌತಮೀ - ಮಹಾಭಾಗ ನಾರ್ಹಸ್ಯೇವಂ ಮಂತ್ರಯಿತುಂ .

ತಪೋವನಸಂವರ್ಧಿತೋಽನಭಿಜ್ಞೋಽಯಂ ಜನಃ ಕೈತವಸ್ಯ .

ರಾಜಾಃ - ತಾಪಸವೃದ್ಧೇ .

ಸ್ತ್ರೀಣಾಮಶಿಕ್ಷಿತಪಟುತ್ವಮಮಾನುಷೀಷು

ಸಂದೃಶ್ಯತೇ ಕಿಮುತ ಯಾಃ ಪ್ರತಿಬೋಧವತ್ಯಃ .

ಪ್ರಾಗಂತರಿಕ್ಷಗಮನಾಸ್ತ್ವಮಪತ್ಯಜಾತಮನ್ಯೈರ್ದ್ವಿಜೈಃ

ಪರಭೃತಾಃ ಖಲು ಪೋಷಯಂತಿ .. 22..

ಶಕುಂತಲಾ - (ಸರೋಷಂ)

ಅನಾರ್ಯ ಆತ್ಮನೋ ಹೃದಯಾನುಮಾನೇನ ಪ್ರೇಕ್ಷಸೇ . ಕ ಇದಾನೀಮನ್ಯೋ

ಧರ್ಮಕಂಚುಕಪ್ರವೇಶಿನಸ್ತೃಣಚ್ಛನ್ನಕೂಪೋಪಮಸ್ಯ ತವಾನುಕೃತಿಂ

ಪ್ರತಿಪತ್ಸ್ಯತೇ .

ರಾಜಾಃ - (ಆತ್ಮಗತಂ)

ಸಂದಿಗ್ಧಬುದ್ಧಿಂ ಮಾಂ ಕುರ್ವನ್ನಕೈತವ ಇವಾಸ್ಯಾಃ ಕೋಪೋ ಲಕ್ಷ್ಯತೇ . ತಥಾ
ಹ್ಯನಯಾ

ಮಯ್ಯೇವ ವಿಸ್ಮರಣದಾರುಣಚಿತ್ತವೃತ್ತೌ

ವೃತ್ತಂ ರಹಃ ಪ್ರಣಯಮಪ್ರತಿಪದ್ಯಮಾನೇ .

ಭೇದಾದ್ಭುವೋಃ ಕುಟಿಲಯೋರತಿಲೋಹಿತಾಕ್ಷ್ಯಾ

ಭಗ್ನಂ ಶರಾಸನಮಿವಾತಿರುಷಾ ಸ್ಮರಸ್ಯ .. 23..

(ಪ್ರಕಾಶಂ)

ಭದ್ರೇ ಪ್ರಥಿತಂ ದುಷ್ಯಂತಸ್ಯ ಚರಿತಂ . ತಥಾಪೀದಂ ನ ದೃಶ್ಯತೇ .

ಶಕುಂತಲಾ - ಸುಷ್ಮ ತಾವದತ್ರ ಸ್ವಚ್ಛಂದಚಾರಿಣೀ ಕೃತಾಸ್ಮಿ
ಯಾಹಮಸ್ಯ ಪುರುವಂಶಪ್ರತ್ಯಯೇನ ಮುಖಮಧೋರ್ಹೃದಯವಿಷಸ್ಯ
ಹಸ್ತಾಭ್ಯಾಸಮುಪಗತಾ .

ಶಾರ್ಙ್ಗರವಃ - ಇತ್ಥಮಾತ್ಮಕೃತಂ ಚಾಪಲಂ ದಹತಿ .

ಅತಃ ಪರೀಕ್ಷ್ಯ ಕರ್ತವ್ಯಂ ವಿಶೇಷಾತ್ಸಂಗತಂ ರಹಃ .

ಅಜ್ಞಾತಹೃದಯೇಷ್ಟೇವಂ ವೈರೀಭವತಿ ಸೌಹೃದಂ .. 24..

ರಾಜಾಃ - ಅಯಿ ಭೋಃ ಕಿಮತ್ರಭವತೀಪ್ರತ್ಯಯಾದೇವಾಸ್ಮಾನ್ಸಂಯುತದೋಷಾಕ್ಷರೈಃ
ಕ್ಷಿಣುಥ .

ಶಾರ್ಙ್ಗರವಃ - (ಸಾಸೂಯಂ)

ಶ್ರುತಂ ಭವದ್ಧಿರಧರೋತ್ತರಂ .

ಆ ಜನ್ಮನಃ ಶಾರ್ಥಮಶಿಕ್ಷಿತೋ ಯಸ್ತಸ್ಯಾಪ್ರಮಾಣಂ ವಚನಂ ಜನಸ್ಯ .

ಪರಾತಿಸಂಧಾನಮಧೀಯತೇ ಯೈರ್ವಿದ್ಯೇತಿ ತೇ ಸಂತು ಕಿಲಾಪ್ತವಾಚಃ .. 25..

ರಾಜಾಃ - ಭೋಃ ಸತ್ಯವಾದಿನ್ ಅಭ್ಯುಪಗತಂ ತಾವದಸ್ಮಾಭಿರೇವಂ . ಕಿಂ
ಪುನರಿಮಾಮತಿಸಂಧಾಯ ಲಭ್ಯತೇ .

ಶಾರ್ಙ್ಗರವಃ - ವಿನಿಪಾತಃ .

ರಾಜಾಃ - ವಿನಿಪಾತಃ ಪೌರವೈಃ ಪ್ರಾರ್ಥ್ಯತ ಇತಿ ನ ಶ್ರದ್ಧೇಯಮೇತತ್ .

ಶಾರದ್ವತಃ- ಶಾರ್ಙ್ಗರವ ಕಿಮುತ್ತರೇಣ . ಅನುಷ್ಠಿತೋ ಗುರೋಃ ಸಂದೇಶಃ .

ಪ್ರತಿನಿವರ್ತಾಮಹೇ ವಯಂ .

(ರಾಜಾನಂ ಪ್ರತಿ)

ತದೇಷಾ ಭವತಃ ಕಾಂತಾ ತ್ಯಜ ವೈನಾಂ ಗೃಹಾಣ ವಾ .

ಉಪಪನ್ನಾ ಹಿ ದಾರೇಷು ಪ್ರಭುತಾ ಸರ್ವತೋಮುಖೀ .. 26..

ಗೌತಮಿ ಗಚ್ಛಾಗ್ರತಃ .

(ಇತಿ ಪ್ರಸ್ಥಿತಾಃ)

ಶಕುಂತಲಾ - ಕಥಮನೇನ ಕಿತವೇನ ವಿಪ್ರಲಬ್ಧಾಸ್ಮಿ . ಯೂಯಮಪಿ ಮಾಂ
ಪರಿತ್ಯಜಥ .

(ಇತ್ಯನುಪ್ರತಿಷ್ಠತೇ)

ಗೌತಮೀ - (ಸ್ಥಿತ್ವಾ)

ವತ್ಸ ಶಾರ್ಙ್ಗರವ ಅನುಗಚ್ಛತೀಯಂ ಖಲು ನಃ ಕರುಣಪರಿದೇವಿನೀ ಶಕುಂತಲಾ .

ಪ್ರತ್ಯಾದೇಶಪರುಷೇ ಭರ್ತರಿ ಕಿಂ ವಾ ಮೇ ಪುತ್ರಿಕಾ ಕರೋತು .

ಶಾರ್ಙ್ಗರವಃ - (ಸರೋಷಂ ನಿವೃತ್ಯ)

ಕಿಂ ಪುರೋಭಾಗೇ ಸ್ವಾತಂತ್ರ್ಯಮವಲಂಬಸೇ .

(ಶಕುಂತಲಾ ಭೀತಾ ವೇಪತೇ)

ಶಾರ್ಙ್ಗರವಃ - ಶಕುಂತಲೇ .

ಯದಿ ಯಥಾ ವದತಿ ಕ್ಷಿತಿಪಸ್ತಥಾ ತ್ವಮಸಿ ಕಿಂ ಪಿತುರುತ್ಕುಲಯಾ ತ್ವಯಾ .

ಅಥ ತು ವೇತ್ಸಿ ಶುಚಿ ವ್ರತಮಾತ್ಮನಃ ಪತಿಕುಲೇ ತವ ದಾಸ್ಯಮಪಿ ಕ್ಷಮಂ .. 27..

ತಿಷ್ಠ . ಸಾಧಯಾಮೋ ವಯಂ .

ರಾಜಾಃ - ಭೋಸ್ತಪಸ್ವಿನ್ ಕಿಮತ್ರಭವತೀಂ ವಿಪ್ರಲಭಸೇ .

ಕುಮುದಾನ್ಯೇವ ಶಶಾಂಕಃ ಸವಿತಾ ಬೋಧಯತಿ ಪಂಕಜಾನ್ಯೇವ .

ವಶಿನಾಂ ಹಿ ಪರಪರಿಗ್ರಹಸಂಶ್ಲೇಷಪರಾಜ್ಞುಖೀ ವೃತ್ತಿಃ .. 28..

ಶಾರ್ಙ್ಗರವಃ - ಯದಾ ತು ಪೂರ್ವವೃತ್ತಮನ್ಯಸಂಗಾದ್ವಿಸ್ತೃತೋ ಭವಾಂಸ್ತದಾ ಕಥಮಧರ್ಮಭೀರುಃ .

ರಾಜಾಃ - ಭವಂತಮೇವಾತ್ರ ಗುರುಲಾಘವಂ ಪೃಚ್ಛಾಮಿ .

ಮೂಢಃ ಸ್ಯಾಮಹಮೇಷಾ ವಾ ವದೇನ್ಮಿಥ್ಯೇತಿ ಸಂಶಯೇ .

ದಾರತ್ಯಾಗೀ ಭವಾಮ್ಯಾಹೋ ಪರಸ್ತ್ರೀಸ್ವರ್ಶಪಾಂಸುಲಃ .. 29..

ಪುರೋಹಿತಃ - (ವಿಚಾರ್ಯ)

ಯದಿ ತಾವದೇವಂ ಕ್ರಿಯತಾಂ .

ರಾಜಾಃ - ಅನುಶಾಸ್ತು ಮಾಂ ಭವಾನ್ .

ಪುರೋಹಿತಃ - ಅತ್ರಭವತೀ ತಾವದಾಪ್ರಸವಾದಸ್ಮದ್ಗ್ಲಹೇ ತಿಷ್ಠತು . ಕುತ

ಇದಮುಚ್ಯತ ಇತಿ ಚೇತ್ . ತ್ವಂ ಸಾಧುಭಿರಾದಿಷ್ಟಪೂರ್ವಃ ಪ್ರಥಮಮೇವ

ಚಕ್ರವರ್ತಿನಂ ಪುತ್ರಂ ಜನಯಿಷ್ಯಸೀತಿ . ಸ ಚೇನ್ಮನಿದೌಹಿತ್ರಸ್ತಲ್ಲಕ್ಷಣೋಪಪನ್ನೋ

ಭವಿಷ್ಯತಿ ಅಭಿನಂದ್ಯ ಶುದ್ಧಾಂತಮೇನಾಂ ಪ್ರವೇಶಯಿಷ್ಯಸಿ . ವಿಪರ್ಯಯೇ ತು

ಪಿತುರಸ್ಯಾಃ ಸಮೀಪನಯನಮವಸ್ಥಿತಮೇವ .

ರಾಜಾಃ - ಯಥಾ ಗುರುಭ್ಯೋ ರೋಚತೇ .

ಪುರೋಹಿತಃ - ವತ್ಸೇ ಅನುಗಚ್ಛ ಮಾಂ .

ಶಕುಂತಲಾ - ಭಗವತಿ ವಸುಧೇ ದೇಹಿ ಮೇ ವಿವರಂ .

(ಇತಿ ರುದತೀ ಪ್ರಸ್ಥಿತಾ . ನಿಷ್ಪ್ರಾಂತಾ ಸಹ ಪುರೋಧಸಾ ತಪಸ್ವಿಭಿಶ್ಚ)

(ರಾಜಾ ಶಾಪವ್ಯವಹಿತಸ್ಮೃತಿಃ ಶಕುಂತಲಾಗತಮೇವ ಚಿಂತಯತಿ)

(ನೇಪಥ್ಯೇ)

ಆಶ್ಚರ್ಯಮಾಶ್ಚರ್ಯಂ .

ರಾಜಾಃ - (ಆಕರ್ಣ್ಯ)

ಕಿಂ ನು ಖಲು ಸ್ಯಾತ್ .

(ಪ್ರವಿಶ್ಯ)

ಪುರೋಹಿತಃ - (ಸವಿಸ್ಮಯಂ)

ದೇವ ಅದ್ಭುತಂ ಖಲು ಸಂವೃತ್ತಂ .

ರಾಜಾಃ - ಕಿಮಿವ .

ಪುರೋಹಿತಃ - ದೇವ ಪರಾವೃತ್ತೇಷು ಕಣ್ವಶಿಷ್ಯೇಷು -

ಸಾ ನಿಂದಂತೀ ಸ್ವಾನಿ ಭಾಗ್ಯಾನಿ ಬಾಲಾ ಬಾಹುತ್ಕ್ಲೇಪಂ ಕ್ರಂದಿತುಂ ಚ ಪ್ರವೃತ್ತಾ .

ರಾಜಾಃ - ಕಿಂ ಚ .

ಪುರೋಹಿತಃ -

ಸ್ತ್ರೀಸಂಸ್ಥಾನಂ ಚಾಪ್ಸರಸ್ತೀರ್ಥಮಾರಾದುತ್ಕ್ವಿಪ್ಸೈನಾಂ ಜ್ಯೋತಿರೇಕಂ ಜಗಾಮ ..

30..

(ಸರ್ವೇ ವಿಸ್ಮಯಂ ರೂಪಯಂತಿ)

ರಾಜಾಃ - ಭಗವನ್ ಪ್ರಾಗಪಿ ಸೋಽಸ್ಮಾಭಿರರ್ಥಃ ಪ್ರತ್ಯಾದಿಷ್ಟ ಏವ . ಕಿಂ

ವೃಥಾ ತರ್ಕೇಣಾನ್ವಿಷ್ಟತೇ . ವಿಶ್ರಾಮ್ಯತು ಭವಾನ್ .

ಪುರೋಹಿತ - (ವಿಲೋಕ್ಯ)

ವಿಜಯಸ್ವ .

(ಇತಿ ನಿಷ್ಕ್ರಾಂತಃ)

ರಾಜಾಃ - ವೇತ್ರವತಿ ಪರ್ಯಾಕುಲೋಽಸ್ಮಿ . ಶಯನಭೂಮಿಮಾರ್ಗಮಾದೇಶಯ .

ಪ್ರತೀಹಾರೀ - ಇತ ಇತೋ ದೇವಃ .

(ಇತಿ ಪ್ರಸ್ಥಿತಾ)

ರಾಜಾಃ -

ಕಾಮಂ ಪ್ರತ್ಯಾದಿಷ್ಟಾಂ ಸ್ಮರಾಮಿ ನ ಪರಿಗ್ರಹಂ ಮುನೇಸ್ತನಯಾಂ .

ಬಲವತ್ತು ದೂಯಮಾನಂ ಪ್ರತ್ಯಾಯಯತೀವ ಮಾಂ ಹೃದಯಂ .. 31..

(ಇತಿ ನಿಷ್ಕ್ರಾಂತಾಃ ಸರ್ವೇ)

(ಇತಿ ಪಂಚಮೋಽಚ್ಯುಃ .)

ಷಷ್ಠೋಽಚ್ಯುಃ .

(ತತಃ ಪ್ರವಿಶತಿ ನಾಗರಿಕಃ ಶ್ಯಾಲಃ ಪಶ್ಚಾದ್ಭದ್ರಂ ಪುರುಷಮಾದಾಯ

ರಕ್ಷಿಣೌ ಚ)

ರಕ್ಷಿಣೌ - (ಪುರುಷಂ ತಾಡಯಿತ್ವಾ)

ಅರೇ ಕುಂಭೀರಕ ಕಥಯ ಕುತ್ರ ತ್ವಯೇತನ್ಮಣಿಬಂಧನೋತ್ಕೀರ್ಣನಾಮಧೇಯಂ

ರಾಜಕೀಯಮಂಗುಲೀಯಕಂ ಸಮಾಸಾದಿತಂ .

ಪುರುಷಃ - (ಭೀತಿನಾಟಿತಕೇನ)

ಪ್ರಸೀದಂತು ಭಾವಮಿಶ್ರಾಃ . ನಾಹಮೀದೃಶಕರ್ಮಕಾರೀ .

ಪ್ರಥಮಃ - ಕಿಂ ಶೋಭನೋ ಬ್ರಾಹ್ಮಣ ಇತಿ ಕೃತ್ವಾ

(ಕಲಯಿತ್ವಾ)

ರಾಜ್ಞಾ ಪ್ರತಿಗ್ರಹೋ ದತ್ತಃ .

ಪುರುಷಃ - ಶೃಣುತೇದಾನೀಂ . ಅಹಂ ಶಕ್ರಾವತಾರಾಭ್ಯಂತರವಾಸೀ
ಧೀವರಃ .

ದ್ವಿತೀಯಃ - ಪಾಟಚ್ಚರ ಕಿಮಸ್ಮಾಭಿರ್ಜಾತಿಃ ಪೃಷ್ಟಾ .

ಶ್ಯಾಲಃ - ಸೂಚಕ ಕಥಯತು ಸರ್ವನನುಕ್ರಮೇಣ . ಮೈನಮಂತರಾ

ಪ್ರತಿಬದ್ಧೀತಂ .

ಉಭೌ - ಯದಾವೃತ್ತ ಆಜ್ಞಾಪಯತಿ . ಕಥಯ .

ಪುರುಷಃ - ಅಹಂ ಜಾಲೋದ್ಗಾಲಾದಿಭಿರ್ಮತ್ಸ್ಯ ಬಂಧನೋಪಾಯೈಃ ಕುಟುಂಬಭರಣಂ
ಕರೋಮಿ .

ಶ್ಯಾಲಃ - (ವಿಹಸ್ಯ)

ವಿಶುದ್ಧ ಇದಾನೀಮಾಜೀವಃ .

ಪುರುಷಃ - ಭರ್ತಃ ಮಾ ಏವಂ ಭಣ .

ಸಹಜಂ ಕಿಲ ಯದ್ವಿನಿಂದಿತಂ ನ ಖಲು ತತ್ಕರ್ಮ ವಿವರ್ಜನೀಯಂ .

ಪಶುಮಾರಣಕರ್ಮದಾರುಣೋಽನುಕಂಪಾಮೃದುರೇವ ಶ್ರೋತ್ರೀಯಃ .. 1..

ಶ್ಯಾಲಃ - ತತಸ್ತತಃ .

ಪುರುಷಃ - ಏಕಸ್ಮಿಂದಿವಸೇ ಖಂಡಶೋ ರೋಹಿತಮತ್ಸ್ಯೋ ಮಯಾ ಕಲ್ಪಿತಃ .

ಯಾವತ್ತಸ್ಯೋದರಾಭ್ಯಂತರೇ ಪ್ರೇಕ್ಷೇ ತಾವದಿದಂ ರತ್ನಭಾಸುರಮಂಗುಲೀಯಕಂ
ದೃಷ್ಟಂ . ಪಶ್ಚಾದಹಮಸ್ಯ ವಿಕ್ರಯಾಯ ದರ್ಶಯನ್ಮೈ ಹೀತೋ ಭಾವಮಿಶ್ರೈಃ .

ಮಾರಯತ ವಾ ಮುಂಚತ ವಾ . ಅಯಮಸ್ಯಾಗಮವೃತ್ತಾಂತಃ .

ಶ್ಯಾಲಃ - ಜಾನುಕ ವಿಸ್ರಗಂಧೀ ಗೋಧಾದೀ ಮತ್ಸ್ಯಬಂಧ ಏವ ನಿಸಂಶಯಂ .

ಅಂಗುಲೀಯಕದರ್ಶನಮಸ್ಯ ವಿಮರ್ಶಯಿತವ್ಯಂ . ರಾಜಕುಲಮೇವ ಗಚ್ಛಾಮಃ .

ರಕ್ಷಿಣೌ - ತಥಾ . ಗಚ್ಛ ಅರೇ ಗ್ರಂಥಿಭೇದಕ .

(ಸರ್ವೇ ಪರಿಕ್ರಾಮಂತಿ)

ಶ್ಯಾಲಃ - ಸೂಚಕ ಇಮಂ ಗೋಪುರದ್ವಾರೇಪ್ರಮತ್ತೌ ಪ್ರತಿಪಾಲಯತಂ

ಯಾವದಿದಮಂಗುಲೀಯಕಂ ಯಥಾಗಮನಂ ಭರ್ತೇ ನಿವೇದ್ಯ ತತಃ ಶಾಸನಂ
ಪ್ರತೀಷ್ಯ

ನಿಷ್ಠಾಮಾಮಿ .

ಉಭೌ - ಪ್ರವಿಶತ್ವಾವೃತ್ತಃ ಸ್ವಾಮಿಪ್ರಸಾದಾಯ .

(ಇತಿ ನಿಷ್ಠಾಂತಃ ಶ್ಯಾಲಃ)

ಪ್ರಥಮಃ - ಜಾನುಕ ಚಿರಾಯತೇ ಖಲ್ವಾವೃತ್ತಃ .

ದ್ವಿತೀಯಃ - ನನ್ವವಸರೋಪಸರ್ಪಣೀಯಾ ರಾಜಾನಃ .

ಪ್ರಥಮಃ - ಜಾನುಕ ಸ್ಫುರತೋ ಮಮ ಹಸ್ತಾವಸ್ಯ ವಧಸ್ಯ ಸುಮನಸಃ ಪಿನದ್ಧಂ

(ಇತಿ ಪುರುಷಂ ನಿರ್ದಿಶತಿ)

ಪುರುಷಃ - ನಾರ್ಹತಿ ಭಾವೋಽಕಾರಣಮಾರಣೋ ಭವಿತುಂ .

ದ್ವಿತೀಯಃ - (ವಿಲೋಕ್ಯ)

ಏಷ ನೌ ಸ್ವಾಮೀ ಪತ್ರಹಸ್ತೋ ರಾಜಶಾಸನಂ ಪ್ರತೀಷ್ಯತೋಮುಖೋ ದೃಶ್ಯತೇ .

ಗೃಧ್ರಬಲಿರ್ಭವಿಷ್ಯಸಿ ಶುನೋ ಮುಖಂ ವಾ ದ್ರಕ್ಷ್ಯಾಸಿ .

(ಪ್ರವಿಶ್ಯ)

ಶ್ಯಾಲಃ - ಸೂಚಕ ಮುಚ್ಯತಾಮೇಷ ಜಾಲೋಪಜೀವೀ ಉಪಪನ್ನಃ

ಖಲ್ವಸ್ಯಾಂಗುಲೀಯಕಸ್ಯಾಗಮಃ .

ಸೂಚಕಃ - ಯಥಾವುತ್ತೋ ಭಣತಿ . ಏಷ ಯಮಸದನಂ ಪ್ರವಿಶ್ಯ

ಪ್ರತಿನಿವೃತ್ತಃ .

(ಇತಿ ಪುರುಷಂ ಪರಿಮುಕ್ತಬಂಧನಂ ಕರೋತಿ)

ಪುರುಷಃ - (ಶ್ಯಾಲಂ ಪ್ರಣಮ್ಯ)

ಭರ್ತಃ ಅಥ ಕೀದೃಶೋ ಮ ಆಜೀವಃ .

ಶ್ಯಾಲಃ - ಏಷ ಭರ್ತ್ರಾಂಗುಲೀಯಕಮೂಲ್ಯಸಮ್ಮಿತಃ ಪ್ರಸಾದೋಽಪಿ ದಾಪಿತಃ .

(ಇತಿ ಪುರುಷಾಯ ಸ್ವಂ ಪ್ರಯಚ್ಛತಿ)

ಪುರುಷಃ - (ಸಪ್ರಣಾಮಂ ಪ್ರತಿಗೃಹ್ಯ)

ಭರ್ತಃ ಅನುಗೃಹೀತೋಽಸ್ಮಿ .

ಸೂಚಕಃ - ಏಷ ನಾಮಾನುಗ್ರಹೋ ಯಚ್ಛೂಲಾದವತಾರ್ಯ ಹಸ್ತಿಸ್ಕಂಧೇ

ಪ್ರತಿಷ್ಠಾಪಿತಃ .

ಜಾನುಕ - ಆವುತ್ ಪಾರಿತೋಷಿಕಂ ಕಥಯತಿ ತೇನಾಂಗುಲೀಯಕೇನ ಭರ್ತುಃ

ಸಮ್ಮತೇನ ಭವಿತವ್ಯಮಿತಿ .

ಶ್ಯಾಲಃ - ನ ತಸ್ಮಿನ್ಮಹಾರ್ಹಂ ರತ್ನಂ ಭರ್ತುರ್ಬಹುಮತಮಿತಿ ತರ್ಕಯಾಮಿ . ತಸ್ಯ

ದರ್ಶನೇನ ಭರ್ತ್ರಾಭಿಮತೋ ಜನಃ ಸ್ತುತಃ . ಮುಹೂರ್ತಂ ಪ್ರಕೃತಿಗಂಭೀರೋಽಪಿ

ಪರ್ಯಶ್ರುನಯನ ಆಸೀತ್ .

ಸೂಚಕಃ - ಸೇವಿತಂ ನಾಮಾವುತ್ಥೇನ .

ಜಾನುಕಃ - ನನು ಭಣ . ಅಸ್ಯ ಕೃತೇ ಮಾತ್ಸ್ಯಿಕಭರ್ತುರಿತಿ .

(ಇತಿ ಪುರುಷಮಸೂಯಯಾ ಪಶ್ಯತಿ)

ಪುರುಷಃ - ಭಟ್ಟಾರಕ ಇತೋಽರ್ಧಂ ಯುಷ್ಮಾಕಂ ಸುಮನೋಮೂಲ್ಯಂ ಭವತು .

ಜಾನುಕಃ - ಏತಾವದ್ಯುಜ್ಯತೇ .

ಶ್ಯಾಲಃ - ಧೀವರ ಮಹತ್ತರಸ್ವಂ ಪ್ರಿಯವಯಸ್ಯಕ ಇದಾನೀಂ ಮೇ ಸಂವೃತ್ತಃ .
ಕಾದಂಬರೀಸಾಕ್ಷಿಕಮಸ್ಮಾಕಂ ಪ್ರಥಮಸೌಹೃದಮಿಷ್ಯತೇ . ತಚ್ಛೃಂಢಿಕಾಪಣಮೇವ
ಗಚ್ಛಾಮಃ .

(ಇತಿ ನಿಷ್ಕ್ರಾಂತಾಃ ಸರ್ವೇ)

ಪ್ರವೇಶಕಃ .

(ತತಃ ಪ್ರವಿಶತ್ಯಾಕಾಶಯಾನೇನ ಸಾನುಮತೀ ನಾಮಾಪ್ಸರಾಃ)

ಸಾನುಮತೀ - ನಿರ್ವರ್ತಿತಂ ಮಯಾ

ಪರ್ಯಾಯನಿರ್ವರ್ತನೀಯಮಪ್ಸರಸ್ತೀರ್ಥಸಾಂನಿಧ್ಯಂ

ಯಾವತ್ಸಾಧುಜನಸ್ಯಭಿಷೇಕಕಾಲ ಇತಿ ಸಾಂಪ್ರತಮಸ್ಯ ರಾಜರ್ಷೀರುದಂತಂ

ಪ್ರತ್ಯಕ್ಷೀಕರಿಷ್ಯಾಮಿ . ಮೇನಕಾಸಂಬಂಧೇನ ಶರೀರಭೂತಾ ಮೇ ಶಕುಂತಲಾ .

ತಯಾ ಚ ದುಹಿತೈನಿಮಿತ್ತಮಾದಿಷ್ಟಪೂರ್ವಾಸ್ಮಿ .

(ಸಮಂತಾದವಲೋಕ್ಯ)

ಕಿಂ ನು ಖಲು ಋತೂತ್ಸವೇಽಪಿ ನಿರುತ್ಸವಾರಂಭಮಿವ ರಾಜಕುಲಂ ದೃಶ್ಯತೇ . ಅಸ್ತಿ

ಮೇ ವಿಭವಃ ಪ್ರಣಿಧಾನೇನ ಸರ್ವಂ ಪರಿಜ್ಞಾತುಂ . ಕಿಂ ತು ಸಖ್ಯಾ ಆದರೋ ಮಯಾ

ಮಾನಯಿತವ್ಯಃ . ಭವತು . ಅನಯೋರೇವೋದ್ಯಾನಪಾಲಿಕಯೋಸ್ತಿರಸ್ಯುರಿಣೀಪ್ರತಿಚ್ಛನ್ನಾ

ವಾರ್ಷವರ್ತಿನೀ ಭೂತೋಪಲಪ್ಸ್ಯೇ .

(ಇತಿ ನಾಟ್ಯೇನಾವತೀರ್ಯ ಸ್ಥಿತಾ)

(ತತಃ ಪ್ರವಿಶತಿ ಚೂತಾಂಕುರಮವಲೋಕಯಂತೀ ಚೇಟೀ . ಅಪರಾ ಚ

ಪೃಷ್ಠತಸ್ತನ್ಯಾಃ)

ಪ್ರಥಮಾ -

ಆತಾಮೃಹರಿತಪಾಂಡುರ ಜೀವಿತಸರ್ವಂ ವಸಂತಮಾಸಸ್ಯ (ಯೋಃ) .

ದೃಷ್ಟೋಽಸಿ ಚೂತಕೋರಕ ಋತುಮಂಗಲ ತ್ವಾಂ ಪ್ರಸಾದಯಾಮಿ ..2..

ದ್ವಿತೀಯಾ - ಪರಭೃತಿಕೇ ಕಿಮೇಕಾಕಿನೀ ಮಂತ್ರಯಸೇ .

ಪ್ರಥಮಾ - ಮಧುಕರಿಕೇ ಚೂತಕಲಿಕಾಂ ದೃಷ್ಟೋನ್ಮತ್ತಾ ಪರಭೃತಿಕಾ

ಭವತಿ .

ದ್ವಿತೀಯಾ - (ಸಹರ್ಷಂ ತ್ವರಯೋಪಗಮ್ಯ)

ಕಥಮುಪಸ್ಥಿತೋ ಮಧುಮಾಸಃ .

ಪ್ರಥಮಾ - ಮಧುಕರಿಕೇ ತವೇದಾನೀಂ ಕಾಲ ಏಷ ಮದವಿಭ್ರಮಗೀತಾನಾಂ .

ದ್ವಿತೀಯಾ - ಸಖಿ ಅವಲಂಬಸ್ವ ಮಾಂ ಯಾವದಗ್ರವಾದಸ್ಥಿತಾ ಭೂತ್ವಾ

ಚೂತಕಲಿಕಾಂ ಗೃಹೀತ್ವಾ ಕಾಮದೇವಾರ್ಚನಂ ಕರೋಮಿ .

ಪ್ರಥಮಾ - ಯದಿ ಮಮಾಪಿ ಖಲ್ವರ್ಥಮರ್ಚನಫಲಸ್ಯ .

ದ್ವಿತೀಯಾ - ಅಕಥಿತೇಽಪ್ಯೇತತ್ಸಂಪದ್ಯತೇ ಯತ ಏಕಮೇವ ನೌ ಜೀವೀತಂ

ದ್ವಿಧಾಸ್ಥಿತಂ ಶರೀರಂ .

(ಸಖೀಮವಲಂಬ್ಯ ಸ್ಥಿತಾ ಚೂತಾಂಕುರಂ ಗೃಹ್ಣಾತಿ)

ಅಯೇ ಅಪ್ರತಿಬುದ್ಧೋಽಪಿ ಚೂತಪ್ರಸವೋಽತ್ರ ಬಂಧನಭಂಗಸುರಭಿರ್ಭವತಿ .

(ಇತಿ ಕಪೋತಹಸ್ತಕಂ ಕೃತ್ವಾ)

ತ್ವಮಸಿ ಮಯಾ ಚೂತಾಂಕುರ ದತ್ತಃ ಕಾಮಾಯ ಗೃಹೀತಧನುಷೇ .

ಪಥಿಕಜನಯುವತಿಲಕ್ಷ್ಯಃ ಪಂಚಾಭ್ಯಧಿಕಃ ಶರೋ ಭವ .. 3..

(ಇತಿ ಚೂತಾಂಕುರಂ ಕ್ಷಿಪತಿ)

(ಪ್ರವಿಶ್ಯಾಪಟೀಕ್ಷೇಪೇಣ ಕುಪಿತಃ) .

ಕಂಚುಕೀ - ಮಾ ತಾವದನಾತ್ಮಜ್ಞೇ . ದೇವೇನ ಪ್ರತಿಷಿದ್ಧೇ ವಸಂತೋತ್ಸವೇ

ತ್ವಮಾಮೃಕಲಿಕಾಭಂಗಂ ಕಿಮಾರಭಸೇ .

ಉಭೇ - (ಭೀತೇ)

ಪ್ರಸೀದತ್ವಾಯಃ . ಅಗೃಹೀತಾರ್ಥೇ ಆವಾಂ .

ಕಂಚುಕೀ - ನ ಕಿಲ ಶ್ರುತಂ ಯುವಾಭ್ಯಾಂ ಯದ್ವಾಸಂತಿಕೈಸ್ತರುಭಿರಪಿ ದೇವಸ್ಯ

ಶಾಸನಂ ಪ್ರಮಾಣೀಕೃತಂ ತದಾಶ್ರಯಿಭಿಃ ಪತ್ರಿಭಿಶ್ಚ . ತಥಾ ಹಿ

ಚೂತಾನಾಂ ಚಿರನಿರ್ಗತಾಪಿ ಕಲಿಕಾ ಬಧ್ನಾತಿ ನ ಸ್ವಂ ರಜಃ

ಸನ್ನದ್ಧಂ ಯದಪಿ ಸ್ಥಿತಂ ಕುರಬಕಂ ತತ್ಕೋರಕಾವಸ್ಥಯಾ .

ಕಂಠೇಷು ಸ್ಥಲಿತಂ ಗತೇಽಪಿ ಶಿಶಿರೇ ಪುಂಸ್ಕೋಕಿಲಾನಾಂ ರುತಂ

ಶಂಕೇ ಸಂಹರತಿ ಸ್ಮರೋಽಪಿ ಚಕಿತಸ್ತೂಣಾರ್ಥಕೃಷ್ಣಂ ಶರಂ .. 4..

ಸನುಮತೀ - ನಾಸ್ತಿ ಸಂದೇಹಃ . ಮಹಾಪ್ರಭಾವೋ ರಾಜರ್ಷಿಃ .

ಪ್ರಥಮಾ - ಆರ್ಯ ಕತಿ ದಿವಸಾನ್ಯಾವಯೋರ್ಮಿತ್ರಾವಸುನಾ ರಾಷ್ಟ್ರಿಯೇಣ

ಭಟ್ಟಿನೀಪಾದಮೂಲಂ ಪ್ರೇಷಿತಯೋಃ . ಅತ್ರ ಚ ನೌ ಪ್ರಮದವನಸ್ಯ ಪಾಲನಕರ್ಮ

ಸಮರ್ಪಿತಂ . ತದಾಗಂತುಕತಯಾಽಶ್ರುತಪೂರ್ವ ಆವಾಭ್ಯಾಮೇಷ ವೃತ್ತಾಂತಃ .

ಕಂಚುಕೀ - ಭವತು . ನ ಪುನರೇವಂ ಪ್ರವರ್ತಿತವ್ಯಂ .

ಉಭೇ - ಆರ್ಯ ಕೌತೂಹಲಂ ನೌ . ಯದ್ಯನೇನ ಜನೇನ ಶ್ರೋತವ್ಯಂ

ಕಥಯತ್ವಾಯಃ

ಕಿನ್ನಿಮಿತ್ತಂ ಭರ್ತ್ವಾ ವಸಂತೋತ್ಸವಃ ಪ್ರತಿಷಿದ್ಧಃ .

ಸಾನುಮತೀ - ಉತ್ಸವಪ್ರಿಯಾಃ ಖಲು ಮನುಷ್ಯಾಃ . ಗುರುಣಾ ಕಾರಣೇನ

ಭವಿತವ್ಯಂ .

ಕಂಚುಕೀ - ಬಹುಲೀಭೂತಮೇತತ್ಕಿಂ ನ ಕಥ್ಯತೇ . ಕಿಮತ್ರಭವತ್ಯೋಃ ಕರ್ಣಪಥಂ

ನಾಯಾತಂ ಶಕುಂತಲಾಪ್ರತ್ಯಾದೇಶಕೌಲೀನಂ .

ಉಭೇ - ಶ್ರುತಂ ರಾಷ್ಟ್ರಿಯಮುಖಾದ್ಯಾವದಂಗುಲೀಯಕದರ್ಶನಂ .

ಕಂಚುಕೀ - ತೇನ ಹ್ಯಲ್ಪಂ ಕಥಯಿತವ್ಯಂ . ಯದೈವ ಖಲು

ಸ್ವಾಂಗುಲೀಯಕದರ್ಶನಾದನುಸ್ಮೃತಂ ದೇವೇನ ಸತ್ಯಮೂಢಪೂರ್ವಾ ಮೇ
ತತ್ರಭವತೀ

ರಹಸಿ ಶಕುಂತಲಾ ಮೋಹಾತ್ಪ್ರತ್ಯಾದಿಷ್ಟೇತಿ ತದಾಪ್ರಭೃತ್ಯೇವ

ಪಶ್ಚಾತ್ತಾಪಮುಪಗತೋ ದೇವಃ . ತಥಾ ಹಿ

ರಮ್ಯಂ ದ್ವೇಷ್ಟಿ ಯಥಾ ಪುರಾ ಪ್ರಕೃತಿಭಿರ್ನ ಪ್ರತ್ಯಹಂ ಸೇವ್ಯತೇ

ಶಯ್ಯಾಪ್ರಾಂತವಿವರ್ತನೈರ್ವಿಗಮಯತ್ಯುನ್ನಿದ್ರ ಏವ ಕ್ಷಪಾಃ .

ದಾಕ್ಷಿಣ್ಯೇನ ದದಾತಿ ವಾಚಮುಚಿತಾಮಂತಃಪುರೇಭ್ಯೋ ಯದಾ ಗೋತ್ರೇಷು

ಸ್ಥಲಿತಸ್ತದಾ ಭವತಿ ಚ ವ್ರೀಡಾವಿಲಕ್ಷಶ್ಚಿರಂ .. 5..

ಸಾನುಮತೀ - ಪ್ರಿಯಂ ಮೇ .

ಕಂಚುಕೀ - ಅಸ್ಮಾತ್ಪ್ರಭವತೋ ವೈಮನಸ್ಯಾದುತ್ಸವಃ ಪ್ರತ್ಯಾಖ್ಯಾತಃ .

ಉಭೇ - ಯುಜ್ಯತೇ .

(ನೇಪಥ್ಯೇ)

ಏತು ಏತು ಭವಾನ್ .

ಕಂಚುಕೀ - (ಕರ್ಣಂ ದತ್ತಾ)

ಅಯೇ . ಇತ ಏವಾಭಿವರ್ತತೇ ದೇವಃ . ಸ್ವಕರ್ಮಾನುಷ್ಠೀಯತಾಂ .

ಉಭೇ - ತಥಾ .

(ಇತಿ ನಿಷ್ಕ್ರಾಂತೇ)

(ತತಃ ಪ್ರವಿಶತಿ ಪಶ್ಚಾತ್ತಾಪಸದೃಶವೇಷೋ ರಾಜಾ ವಿದೂಷಕಃ

ಪ್ರತೀಹಾರೀ ಚ .)

ಕಂಚುಕೀ - (ರಾಜಾನಮವಲೋಕ್ಯ)

ಅಹೋ ಸರ್ವಾಸ್ವಪಸ್ಥಾಸು ರಮಣೀಯತ್ವಮಾಕೃತಿವಿಶೇಷಾಣಾಂ . ಏವಮುತ್ಸುಕೋಽಪಿ

ಪ್ರಿಯದರ್ಶನೋ ದೇವಃ . ತಥಾ ಹಿ

ಪ್ರತ್ಯಾದಿಷ್ಟವಿಶೇಷಮಂಡನವಿಧಿವಾರ್ತಮಪ್ರಕೋಷಾರ್ಪಿತಂ

ಬಿಭೃತ್ಕಾಂಚನಮೇಕಮೇವ ವಲಯಂ ಶ್ವಾಸೋಪರಕ್ತಾಧರಃ .

ಚಿಂತಾಜಾಗರಣಪ್ರತಾಂತನಯನಸ್ತೇಜೋಗುಣಾದಾತ್ಮನಃ

ಸಂಸ್ಕಾರೋಲ್ಲಿಖಿತೋ ಮಹಾಮಣಿರಿವ ಕ್ಷೀಣೋಽಪಿ ನಾಲಕ್ಷ್ಯತೇ .. 6..

ಸಾನುಮತೀ - (ರಾಜಾನಂ ದೃಷ್ಟ್ವಾ)

ಸ್ಥಾನೇ ಖಲು ಪ್ರತ್ಯಾದೇಶವಿಮಾನಿತಾಽಪ್ಯಸ್ಯ ಕೃತೇ ಶಕುಂತಲಾ ಕ್ಲಾಮ್ಯತಿ .

ರಾಜಾಃ - (ಧ್ಯಾನಮಂದಂ ಪರಿಕ್ರಮ್ಯ)

ಪ್ರಥಮಂ ಸಾರಂಗಾಕ್ಷ್ಯಾ ಪ್ರಿಯಯಾ ಪ್ರತಿಬೋಧ್ಯಮಾನಮಪಿ ಸುಪ್ತಂ .

ಅನುಶಯದುಃಖಾಯೇದಂ ಹತಹೃದಯಂ ಸಂಪ್ರತಿ ವಿಬುದ್ಧಂ .. 7..

ಸಾನುಮತೀ - ನನ್ವೀದೃಶಾನಿ ತಪಸ್ವಿನ್ಯಾ ಭಾಗಧೇಯಾನಿ .

ವಿದೂಷಕಃ - (ಅಪವಾಯ್)

ಲಂಘಿತ ಏಷ ಭೂಯೋಽಪಿ ಶಕುಂತಲಾವ್ಯಾಧಿನಾ . ನ ಜಾನೇ ಕಥಂ

ಚಿಕಿತ್ಸಿತವ್ಯೋ ಭವಿಷ್ಯತೀತಿ .

ಕಂಚುಕೀ - (ಉಪಗಮ್ಯ)

ಜಯತು ಜಯತು ದೇವಃ . ಮಹಾರಾಜ ಪ್ರತ್ಯವೇಕ್ಷಿತಾಃ ಪ್ರಮದವನಭೂಮಯಃ
ಯಥಾಕಾಮಮಧ್ಯಾಸ್ತಾಂ ವಿನೋದಸ್ಥಾನಾನಿ ಮಹಾರಾಜಃ .

ರಾಜಾಃ - ವೇತ್ರವತಿ ಮದ್ವಚನಾದಮಾತ್ಮಮಾರ್ಯಪಿಶುನಂ ಬ್ರೂಹಿ .

ಚಿರಪ್ರಬೋಧಾನ್ನ ಸಂಭಾವಿತಮಸ್ಮಾಭಿರದ್ಯ ಧರ್ಮಾಸನಮಧ್ಯಾಸಿತುಂ .

ಯತ್ರತ್ಯವೇಕ್ಷಿತಂ ಪೌರಕಾರ್ಯಮಾರ್ಯೇಣ ತತ್ರತ್ರಮಾರೋಪ್ಯ ದೀಯತಾಮಿತಿ .

ಪ್ರತೀಹಾರೀ - ಯದ್ದೇವ ಆಜ್ಞಾಪಯತಿ .

(ಇತಿ ನಿಷ್ಪಾಂತಾ)

ರಾಜಾಃ - ವಾತಾಯನ ತ್ವಮಪಿ ಸ್ವಂ ನಿಯೋಗಮಶೂನ್ಯಂ ಕುರು .

ಕಂಚುಕೀ - ಯದಾಜ್ಞಾಪಯತಿ ದೇವಃ .

(ಇತಿ ನಿಷ್ಪಾಂತಃ)

ವಿದೂಷಕಃ - ಕೃತಂ ಭವತಾ ನಿರ್ಮಕ್ಷಿಕಂ . ಸಾಂಪ್ರತಂ

ಶಿಶಿರಾತಪಚ್ಛೇದರಮಣೀಯೇಽಸ್ಮಿನ್ನಮದವನೋದ್ದೇಶ ಆತ್ಮಾನಂ ರಮಯಿಷ್ಯಸಿ .

ರಾಜಾಃ - ವಯಸ್ಯ ಯದುಚ್ಯತೇ ರಂಧ್ರೋಪನಿಪಾತಿನೋಽನರ್ಥಾ ಇತಿ

ತದ್ವ್ಯಭಿಚಾರಿ

ವಚಃ . ಕುತಃ

ಮುನಿಸುತಾಪ್ರಣಯಸ್ತೃತಿರೋಧಿನಾ ಮಮ ಚ ಮುಕ್ತಮಿದಂ ತಮಸಾ ಮನಃ .

ಮನಸಿಜೇನ ಸಖೇ ಪ್ರಹರಿಷ್ಯತಾ ಧನುಷಿ ಚೂತಶರಶ್ಚ ನಿವೇಶಿತಃ .. 8..

ವಿದೂಷಕಃ - ತಿಷ್ಠ ತಾವತ್ . ಅನೇನ ದಂಡಕಾಷ್ಠೇನ ಕಂದರ್ಪಬಾಣಂ

ನಾಶಯಿಷ್ಯಾಮಿ .

(ಇತಿ ದಂಡಕಾಷ್ಠಮುದ್ಯಮ್ಯ ಚೂತಾಂಕುರಂ ಪಾತಯಿತುಮಿಚ್ಛತಿ)

ರಾಜಾಃ - (ಸಸ್ಮಿತಂ)

ಭವತು . ದೃಷ್ಟಂ ಬ್ರಹ್ಮವರ್ಚಸಂ . ಸಖೇ ಕ್ಷೋಪವಿಷ್ಯಃ ಪ್ರಿಯಾಯಾಃ

ಕಿಂಚಿದನುಕಾರಿಣೇಷು ಲತಾಸು ದೃಷ್ಟಿಂ ವಿಲೋಭಯಾಮಿ .

ವಿಷೂಷಕ - ನನ್ವಾಸನ್ನಪರಿಚಾರಿಕಾ ಚತುರಿಕಾ ಭವತಾ ಸಂದಿಷ್ಟಾ .

ಮಾಧವೀಮಂಡಪ ಇಮಾಂ ವೇಲಾಮತಿವಾಹಯಿಷ್ಯೇ . ತತ್ರ ಮೇ ಚಿತ್ರಫಲಕಗತಾಂ

ಸ್ವಹಸ್ತಲಿಖಿತಾಂ ತತ್ರಭವತ್ಯಾಃ ಶಕುಂತಲಾಯಾಃ ಪ್ರತಿಕೃತಿಮಾನಯೇತಿ .

ರಾಜಾಃ - ಈದೃಶಂ ಹೃದಯವಿನೋದನಸ್ಥಾನಂ . ತತ್ತಮೇವ ಮಾರ್ಗಮಾದೇಶಯ

ವಿದೂಷಕಃ - ಇತ ಇತೋ ಭವಾನ್ .

(ಉಭೌ ಪರಿಕ್ರಮತಃ . ಸಾನುಮತ್ಯನುಗಚ್ಛತಿ)

ವಿದೂಷಕಃ - ಏಷ ಮಣಿಶಿಲಾಪಟ್ಟಕಸನಾಥೋ ಮಾಧವೀಮಂಡಪ
ಉಪಹಾರರಮಣೀಯತಯಾ ನೀಸಂಶಯಂ ಸ್ವಾಗತೇನೇವ ನೌ ಪ್ರತೀಚ್ಛತಿ .
ತತ್ರವಿಶ್ಯ ನಿಷೀದತು ಭವಾನ್ .

(ಉಭೌ ಪ್ರವೇಶಂ ಕೃತ್ವೋಪವಿಷ್ಟೌ)

ಸಾನುಮತೀ - ಲತಾಸಂಶ್ರಿತಾ ದ್ರಕ್ಷ್ಯಾಮಿ ತಾವತ್ಸಖ್ಯಾಃ ಪ್ರತಿಕೃತಂ .

ತತಸ್ತಸ್ಯೈ ಭರ್ತುರ್ಬಹುಮುಖಮನುರಾಗಂ ನಿವೇದಯಿಷ್ಯಾಮಿ .

(ಇತಿ ತಥಾ ಕೃತ್ವಾ ಸ್ಥಿತಾ)

ರಾಜಾಃ - ಸಖೇ ಸರ್ವಮಿದಾನೀಂ ಸ್ಮರಾಮಿ ಶಕುಂತಲಾಯಾಃ

ಪ್ರಥಮವೃತ್ತಾಂತಂ . ಕಥಿತವಾನಸ್ಮಿ ಭವತೇ ಚ . ಸ

ಭವಾನ್ಪ್ರತ್ಯಾದೇಶವೇಲಾಯಾಂ ಮತ್ಸಮೀಪಗತೋ ನಾಸೀತ್ . ಪೂರ್ವಮಪಿ ನ
ತ್ವಯಾ

ಕದಾಚಿತ್ಸಂಕೀರ್ತಿತಂ ತತ್ರಭವತ್ಯಾ ನಾಮ . ಕಚ್ಚಿದಹಮಿವ ವಿಸ್ಮೃತವಾನಸಿ
ತ್ವಂ .

ವಿದೂಷಕಃ - ನ ವಿಸ್ಮರಾಮಿ . ಕಿಂ ತು ಸರ್ವಂ ಕಥಯಿತ್ವಾವಸಾನೇ ಪುನಸ್ತ್ವಯಾ

ಪರಿಹಾಸವಿಜಲ್ಪ ಏಷ ನ ಭೂತಾರ್ಥ ಇತ್ಯಾಖ್ಯಾತಂ . ಮಯಾಪಿ
ಮೃತ್ಪಿಂಡಬುದ್ಧಿನಾ ತಥೈವ ಗೃಹೀತಂ . ಅಥವಾ ಭವಿತವ್ಯತಾ ಖಲು
ಬಲವತೀ .

ಸಾನುಮತೀ - ಏವಂ ನ್ವಿದಂ .

ರಾಜಾಃ - (ಧ್ಯಾತ್ವಾ)

ಸಖೇ ತ್ರಾಯಸ್ವ ಮಾಂ .

ವಿದೂಷಕಃ - ಭೋಃ ಕಿಮೇತತ್ . ಅನುಪಪನ್ನಂ ಖಲ್ವೀದೃಶಂ ತ್ವಯಿ . ಕದಾಪಿ

ಸತ್ತುರುಷಾಃ ಶೋಕವಾಸ್ತವ್ಯಾ ನ ಭವಂತಿ . ನನು ಪ್ರವಾತೇಽಪಿ ನಿಷ್ಕಂಪಾ

ಗಿರಯಃ .

ರಾಜಾಃ - ವಯಸ್ಯ ನಿರಾಕರಣವಿಕ್ಲವಾಯಾಃ ಪ್ರಿಯಾಯಾಃ ಸಮವಸ್ಥಾಮನುಸ್ಮೃತ್ಯ
ಬಲವದಶರಣೋಽಸ್ಮಿ . ಸಾ ಹಿ

ಇತಃ ಪ್ರತ್ಯಾದೇಶಾತ್ಸ್ವಜನಮನುಗಂತುಂ ವ್ಯವಸಿತಾ

ಸ್ಥಿತಾ ತಿಷ್ಠೇತ್ಯುಚ್ಛೈರ್ವದತಿ ಗುರುಶಿಷ್ಯೇ ಗುರುಸಮೇ .

ಪುನರ್ಧೃಷ್ಟಿಂ ಬಾಷ್ಟಪ್ರಸರಕಲುಷಾಮರ್ಪಿತವತೀ ಮಯಿ

ಕೂರೇ ಯತ್ತತ್ಸವಿಷಮಿವ ಶಲ್ಯಂ ದಹತಿ ಮಾಂ .. 9..

ಸಾನುಮತೀ - ಅಹೋ . ಈದೃಶೀ ಸ್ವಕಾರ್ಯಪರತಾ . ಅಸ್ಯ ಸಂತಾಪೇನಾಹಂ ರಮೇ .

ವಿದೂಷಕಃ - ಭೋಃ ಅಸ್ತಿ ಮೇ ತರ್ಕಃ ಕೇನಾಪಿ ತತ್ರಭವತ್ಯಾಕಾಶಚಾರಿಣಾ ನೀತೇತಿ .

ರಾಜಾಃ - ಕಃ ಪತಿದೇವತಾಮನ್ಯಃ ಪರಾಮರ್ಷ್ಯಮುತ್ಸಹೇತ . ಮೇನಕಾ ಕಿಲ ಸಖ್ಯಾಸ್ತೇ ಜನ್ಮಪ್ರತಿಷ್ಠೇತಿ ಶ್ರುತವಾನಸ್ಮಿ . ತತ್ಸಹಚಾರಿಣೇಭಿಃ ಸಖೀ ತೇ ಹೃತೇತಿ ಮೇ ಹೃದಯಮಾಶಂಕತೇ .

ಸಾನುಮತೀ - ಸಮೋಹಃ ಖಲು ವಿಸ್ಮಯನೀಯೋ ನ ಪ್ರತಿಬೋಧಃ .

ವಿದೂಷಕಃ - ಯದ್ಯೇವಮಸ್ತಿ ಖಲು ಸಮಾಗಮಃ ಕಾಲೇನ ತತ್ರಭವತ್ಯಾ .

ರಾಜಾಃ - ಕಥಮಿವ .

ವಿದೂಷಕಃ - ನ ಖಲು ಮಾತಾಪಿತೌ ಭರ್ತೃವಿಯೋಗದುಃಖಿತಾಂ ದುಹಿತರಂ ಚಿರಂ ದ್ರಷ್ಟುಂ ಪಾರಯತಃ .

ರಾಜಾಃ - ವಯಸ್ಯ .

ಸ್ವಪ್ನೋ ನು ಮಾಯಾ ನು ಮತಿಭ್ರಮೋ ನು ಕ್ಲಿಷ್ಟಂ ನು ತಾವತ್ಪಲಮೇವ ಪುಣ್ಯಂ .

ಅಸನ್ನಿವೃತ್ತೈ ತದತೀತಮೇತೇ ಮನೋರಥಾ ನಾಮ ತಟಪ್ರಪಾತಾಃ .. 10..

ವಿದೂಷಕಃ - ಮೈವಂ . ನನ್ವಂಗುಲೀಯಕಮೇವ ನಿರರ್ಶನಮವಶ್ಯಂ

ಭಾವ್ಯಚಿಂತನೀಯಃ ಸಮಾಗಮೋ ಭವತೀತಿ .

ರಾಜಾಃ - (ಅಂಗುಲೀಯಕಂ ವಿಲೋಕ್ಯ)

ಅಯೇ ಇದಂ ತಾವದಸುಲಭಸ್ಥಾನಭ್ರಂಶಿ ಶೋಚನೀಯಂ .

ತವ ಸುಚರಿತಮಂಗುಲೀಯ ನೂನಂ ಪ್ರತನು ಮಮೇವ ವಿಭಾವ್ಯತೇ ಫಲೇನ .

ಅರುಣನಖಮನೋಹರಾಸು ತಸ್ಯಾಶ್ಚ್ಯುತಮಸಿ ಲಬ್ಧಪದಂ ಯದಂಗುಲೀಷು .. 11..

ಸಾನುಮತೀ - ಯದ್ಯನ್ಯಹಸ್ತಗತಂ ಭವೇತ್ಸತ್ಯಮೇವ ಶೋಚನೀಯಂ ಭವೇತ್ .

ವಿದೂಷಕಃ - ಭೋಃ ಇಯಂ ನಾಮಮುದ್ರಾ ಕೇನೋಧ್ಧಾತೇನ ತತ್ರಭವತ್ಯಾ

ಹಸ್ತಾಭ್ಯಾಸಂ ಪ್ರಾಪಿತಾ .

ಸಾನುಮತೀ - ಮಮಾಪಿ ಕೌತೂಹಲೇನಾಕಾರಿತ ಏಷಃ .

ರಾಜಾಃ - ಶ್ರೂಯತಾಂ . ಸ್ವನಗರಾಯ ಪ್ರಸ್ಥಿತಂ ಮಾಂ ಪ್ರಿಯಾ

ಸಬಾಷ್ಪಮಾಹ ಕಿಯಚ್ಚಿರೇಣಾರ್ಯಪುತ್ರಃ ಪ್ರತಿಪತ್ತಿಂ ದಾಸ್ಯತೀತಿ .

ವಿದೂಷಕಃ - ತತಸ್ತತಃ .

ರಾಜಾಃ - ಪಶ್ಚಾದಿಮಾಂ ಮುದ್ರಾಂ ತದಂಗುಲೌ ನಿವೇಶಯತಾ ಮಯಾ

ಪ್ರತ್ಯಭಿಹಿತಾ .

ಏಕೈಕಮತ್ರ ದಿವಸೇ ದಿವಸೇ ಮದೀಯಂ ನಾಮಾಕ್ಷರಂ ಗಣಯ ಗಚ್ಛಸಿ

ಯಾವದಂತಂ

ತಾವತ್ತಿಯೇ ಮದವರೋಧಗೃಹಪ್ರವೇಶಂ ನೇತಾ ಜನಸ್ತವ ಸಮೀಪಮುಪೈಷ್ಯತೀತಿ
.. 12..

ತಚ್ಚ ದಾರುಣಾತ್ಮನಾ ಮಯಾ ಮೋಹಾನ್ನಾನುಷ್ಠಿತಂ .

ಸಾನುಮತೀ - ರಮಣೀಯಃ ಖಲ್ವವಧಿವಿಧಿನಾ ವಿಸಂವಾದಿತಃ .

ವಿದೂಷಕಃ - ಅಥ ಕಥಂ ಧೀವರಕಲ್ಪಿತಸ್ಯ ರೋಹಿತಮತ್ಸ್ಯಸ್ಯೋದರಾಭ್ಯಂತರ
ಆಸೀತ್ .

ರಾಜಾಃ - ಶಚೀತೀರ್ಥಂ ವಂದಮಾನಾಯಾಃ ಸಖ್ಯಾಸ್ತೇ

ಹಸ್ತಾದ್ಗಂಗಾಸ್ತೋತಸಿ ಪರಿಭ್ರಷ್ಟಂ .

ವಿದೂಷಕಃ - ಯುಜ್ಯತೇ .

ಸಾನುಮತೀ - ಅತ ಏವ ತಪಸ್ವಿನ್ಯಾಃ ಶಕುಂತಲಾಯಾ ಅಧರ್ಮಭೀರೋರಸ್ಯ

ರಾಜರ್ಷೇಃ ಪರಿಣಯೇ ಸಂದೇಹ ಆಸೀತ್ .

ಅಥ ವೇದ್ಯಶೋನುರಾಗೋಽಭಿಜ್ಞಾನಮಪೇಕ್ಷತೇ . ಕಥಮಿವೈತತ್ .

ರಾಜಾಃ - ಉಪಾಲಪ್ಸ್ಯೇ ತಾವದಿದಮಂಗುಲೀಯಕಂ .

ವಿದೂಷಕಃ - (ಆತ್ಮಗತಂ)

ಗೃಹೀತೋಽನೇನ ಪಂಥಾ ಉನ್ಮತ್ತಾನಾಂ .

ರಾಜಾಃ - ಕಥಂ ನು ತಂ ಬಂಧುರಕೋಮಲಾಂಗುಲಿಂ ಕರಂ ವಿಹಾಯಾಸಿ

ನಿಮಗ್ನಮಂಭಸಿ . ಅಥವಾ .

ಅಚೇತನಂ ನಾಮ ಗುಣಂ ನ ಲಕ್ಷಯೇನ್ಮಯೈವ ಕಸ್ಮಾದವಧೀರಿತಾ ಪ್ರಿಯಾ .. 13..

ವಿದೂಷಕಃ - (ಆತ್ಮಗತಂ)

ಕಥಂ ಬುಭುಕ್ಷಯಾ ಖಾದಿತವ್ಯೋಽಸ್ಮಿ .

ರಾಜಾಃ - ಪ್ರಿಯೇ

ಅಕಾರಣಪರಿತ್ಯಾಗಾನುಶಯತಪ್ತಹೃದಯಸ್ತಾವದನುಕಂಪ್ಯತಾಮಯಂ ಜನಃ

ಪುನರ್ದರ್ಶನೇನ .

(ಪ್ರವಿಶ್ಯಾಪಟೀಕ್ಷೇಪೇಣ ಚಿತ್ರಫಲಕಹಸ್ತಾ)

ಚತುರಿಕಾ - ಇಯಂ ಚಿತ್ರಗತಾ ಭಟ್ಟಿನೀ .

(ಇತಿ ಚಿತ್ರಫಲಕಂ ದರ್ಶಯತಿ)

ವಿದೂಷಕಃ - (ವಿಲೋಕ್ಯ)

ಸಾಧು ವಯಸ್ಯ . ಮಧುರಾವಸ್ಥಾನದರ್ಶನೀಯೋ ಭಾವಾನುಪ್ರವೇಶಃ . ಸ್ವಲತೀವ

ಮೇ ದೃಷ್ಟಿರ್ನಿಮ್ನೋನ್ನತಪ್ರದೇಶೇಷು .

ಸಾನುಮತೀ - ಅಹೋ ಏಷಾ ರಾಜರ್ಷೇರ್ನಿಪುಣತಾ . ಜಾನೇ ಸಖ್ಯಗೃತೋ ಮೇ

ವರ್ತತ

ಇತಿ .

ರಾಜಾಃ -

ಯದ್ಯತ್ನಾಧು ನ ಚಿತ್ರೇ ಸ್ಯಾತ್ಪ್ರಿಯತೇ ತತ್ತದನ್ಯಥಾ .

ತಥಾಪಿ ತಸ್ಯಾ ಲಾವಣ್ಯಂ ರೇಖಯಾ ಕಿಂಚಿದನ್ವಿತಂ .. 14..

ಸಾನುಮತೀ - ಸದೃಶಮೇತತ್ಪಶ್ಯತ್ಪಾಪಗುರೋಃ ಸ್ನೇಹಸ್ಯಾನವಲೇಪಸ್ಯ ಚ .

ವಿದೂಷಕಃ - ಭೋಃ ಇದಾನೀಂ ತಿಸ್ರಸ್ತತ್ರಭವತ್ಯೋ ದೃಶ್ಯಂತೇ . ಸರ್ವಾಶ್ಚ

ದರ್ಶನೀಯಾಃ . ಕತಮಾಽತ್ರ ತತ್ರಭವತೀ ಶಕುಂತಲಾ .

ಸಾನುಮತೀ - ಅನಭಿಜ್ಞಃ ಖಲ್ವೀದೃಶಸ್ಯ ರೂಪಸ್ಯ ಮೋಘಾದೃಷ್ಟಿರಯಂ ಜನಃ

ರಾಜಾಃ - ತ್ವಂ ತಾವತ್ಕತಮಾಂ ತರ್ಕಯಸಿ .

ವಿದೂಷಕಃ - ತರ್ಕಯಾಮಿ ಯೈಷಾ ಶಿಥಿಲಬಂಧನೋದ್ವಾಂತಕುಸುಮೇನ ಕೇಶಾಂತೇನೋದ್ಭಿನ್ನಸ್ವೇದಬಿಂದುನಾ ವದನೇನ ವಿಶೇಷತೋಽಪಸೃತಾಭ್ಯಾಂ

ಬಾಹುಭ್ಯಾಮವಸೇಕಸನ್ನಿಗ್ಧತರುಣಪಲ್ಲವಸ್ಯ ಚೂತಪಾದಪಸ್ಯ ಪಾರ್ಶ್ವ

ಇಷತ್ಪರಿಶ್ರಾಂತೇವಾಲಿಖಿತಾ ಸಾ ಶಕುಂತಲಾ . ಇತರೇ ಸಖ್ಯಾವಿತಿ .

ರಾಜಾಃ - ನಿಪುಣೋ ಭವಾನ್ . ಅಸ್ಯತ್ರ ಮೇ ಭಾವಚಿಹ್ನಂ .

ಸ್ವಿನ್ನಾಂಗುಲಿವಿನಿವೇಶೋ ರೇಖಾಪ್ರಾಂತೇಷು ದೃಶ್ಯತೇ ಮಲಿನಃ .

ಅಶ್ರು ಚ ಕಪೋಲಪತಿತಂ ದೃಶ್ಯಮಿದಂ ವರ್ಣಿಕೋಚ್ಛ್ವಾಸಾತ್ .. 15..

ಚತುರಿಕೇ ಅರ್ಧಲಿಖಿತಮೇತದ್ವಿನೋದಸ್ಥಾನಂ . ಗಚ್ಛ . ವರ್ತಿಕಾಂ ತಾವದಾನಯ

ಚತುರಿಕಾ - ಆರ್ಯ ಮಾಧವ್ಯ ಅವಲಂಬಸ್ವ ಚಿತ್ರಫಲಕಂ ಯಾವದಾಗಚ್ಛಾಮಿ

ರಾಜಾಃ - ಅಹಮೇವೈತದವಲಂಬೇ .

(ಇತಿ ಯಥೋಕ್ತಂ ಕರೋತಿ)

(ನಿಷ್ಪ್ರಾಂತಾ ಚೇಟಿ)

ರಾಜಾಃ - (ನೀಶ್ವಸ್ಯ)

ಸಾಕ್ಷಾತ್ಪ್ರಿಯಾಮುಪಗತಾಮುಪಹಾಯ ಪೂರ್ವಂ ಚಿತ್ರಾರ್ಪಿತಾಂ ಪುನರಿಮಾಂ ಬಹು

ಮನ್ಯಮಾನಃ .

ಸ್ತೋತೋವಹಾಂ ಪಥಿ ನಿಕಾಮಜಲಾಮತೀತ್ಯ ಜಾತಃ ಸಖೇ

ಪ್ರಣಯವಾನ್ಮೃಗತೃಷ್ಟಿಕಾಯಾಂ .. 16..

ವಿದೂಷಕಃ - (ಆತ್ಮಗತಂ)

ಏಷೋಽತ್ರಭವಾನ್ನದೀಮತಿಕ್ರಮ್ಯ ಮೃಗತೃಷ್ಟಿಕಾಂ ಸಂಕ್ರಾಂತಃ .

(ಪ್ರಕಾಶಂ)

ಭೋಃ ಅಪರಂ ಕಿಮತ್ರ ಲೇಖಿತವ್ಯಂ .

ಸಾನುಮತಿ - ಯೋ ಯಃ ಪ್ರದೇಶಃ ಸಖ್ಯಾ ಮೇಽಭಿರೂಪಸ್ತಂ ತಮಾಲೇಖಿತುಕಾಮೋ ಭವೇತ್ .

ರಾಜಾಃ - ಶ್ರುಯತಾಂ .

ಕಾರ್ಯಾ ಸೈಕತಲೀನಹಂಸಮಿಧುನಾ ಸ್ತೋತೋವಹಾ ಮಾಲಿನೀ ಪಾದಾಸ್ತಾಮಭಿತೋ ನಿಷಣ್ಣಹರಿಣಾ ಗೌರೀಗುರೋಃ ಪಾವನಾಃ .

ಶಾಖಾಲಂಬಿತವಲ್ಕಲಸ್ಯ ಚ ತರೋನಿರ್ಮಾತುಮಿಚ್ಛಾಮ್ಯಧಃ ಶೃಂಗೇ ಕೃಷ್ಣಮೃಗಸ್ಯ ವಾಮನಯನಂ ಕಂಡೂಯಮಾನಾಂ ಮೃಗೀಂ .. 17..

ವಿದೂಷಕಃ - (ಆತ್ಮಗತಂ)

ಯಥಾಹಂ ಪಶ್ಯಾಮಿ ಪೂರಿತವ್ಯಮನೇನ ಚಿತ್ರಫಲಕಂ ಲಂಬಕೂರ್ಚಾನಾಂ ತಾಪಸಾನಾಂ ಕದಂಬೈಃ .

ರಾಜಾಃ - ವಯಸ್ಯ ಅನ್ಯಶ್ಚ . ಶಕುಂತಲಾಯಾಃ ಪ್ರಸಾಧನಮಭಿಪ್ರೇತಮತ್ರ ವಿಸ್ತೃತಮಸ್ಮಾಭಿಃ .

ವಿದೂಷಕಃ - ಕಿಮಿವ .

ಸಾನುಮತೀ - ವನವಾಸಸ್ಯ ಸೌಕುಮಾರ್ಯಸ್ಯ ವಿನಯಸ್ಯ ಚ ಯತ್ಸದೃಶಂ ಭವಿಷ್ಯತಿ .

ರಾಜಾಃ -

ಕೃತಂ ನ ಕರ್ಣಾರ್ಪಿತಬಂಧನಂ ಸಖೇ ಶಿರೀಷಮಾಗಂಡವಿಲಂಬಿಕೇಸರಂ .

ನ ವಾ ಶರಚ್ಚಂದ್ರಮರೀಚಿಕೋಮಲಂ ಮೃಣಾಲಸೂತ್ರಂ ರಚಿತ ಸ್ತನಾಂತರೇ ..

18 ..

ವಿದೂಷಕಃ - ಭೋಃ ಕಿಂ ನು ತತ್ರಭವತೀ

ರಕ್ತಕುವಲಯಪಲ್ಲವಶೋಭಿನಾಸಗ್ರಹಸ್ತೇನ ಮುಖಮಾವಾರ್ಯ ಚಕಿತಚಕಿತೇವ ಸ್ಥಿತಾ .

(ಸಾವಧಾನಂ ನಿರೂಪ್ಯ ದೃಷ್ಟ್ವಾ)

ಆಃ ಏಷ ದಾಸ್ಯಾಃಪುತ್ರಃ ಕುಸುಮರಸಪಾಟಚ್ಚರಸ್ತತ್ರಭವತ್ಯಾ

ವದನಕಮಲಮಭಿಲಂಘತೇ ಮಧುಕರಃ .

ರಾಜಾಃ - ನನು ವಾರ್ಯತಾಮೇಷ ದೃಷ್ಟಃ .

ವಿದೂಷಕಃ - ಭವಾನೇವಾವಿನೀತಾನಾಂ ಶಾಸಿತಾಸ್ಯ ವಾರಣೇ ಪ್ರಭವಿಷ್ಯತಿ .

ರಾಜಾಃ - ಯುಜ್ಯತೇ . ಅಯಿ ಭೋಃ ಕುಸುಮಲತಾಪ್ರಿಯಾತಿಥೇ ಕಿಮತ್ರ ಪರಿಪತನಖೇದಮನುಭವಸಿ .

ಏಷಾ ಕುಸುಮನಿಷಣ್ಣಾ ತೃಷಿತಾಪಿ ಸತೀ ಭವಂತಮನುರಕ್ತಾ
 ಪ್ರತಿಪಾಲಯತಿ ಮಧುಕರೀ ನ ಖಲು ಮಧು ವಿನಾ ತ್ವಯಾ ಪಿಬತಿ .. 19..
 ಸಾನುಮತೀ - ಅದ್ಯಾಭಿಜಾತಂ ಖಲ್ವೇಷ ವಾರಿತಃ .
 ವಿದೂಷಕಃ - ಪ್ರತಿಷಿದ್ಧಾಪಿ ವಾಮೈಷಾ ಜಾತಿಃ .
 ರಾಜಾಃ - ಏವಂ ಭೋ ನ ಮೇ ಶಾಸನೇ ತಿಷ್ಠಸಿ . ಶ್ರೂಯತಾಂ ತರ್ಹಿ ಸಂಪ್ರತಿ .
 ಅಕ್ಲಿಷ್ಟಬಾಲತರುಪಲ್ಲವಲೋಭನೀಯಂ ಪೀತಂ ಮಯಾ ಸದಯಮೇವ
 ರತೋತ್ಸವೇಷು .
 ಬಿಂಬಾಧರಂ ಸ್ವೃಶಸಿ ಚೇದ್ಭ್ರಮರ ಪ್ರಿಯಾಯಾಸ್ತ್ವಾಂ ಕಾರಯಾಮಿ
 ಕಮಲೋದರಬಂಧನಸ್ಥಂ .. 20..
 ವಿದೂಷಕಃ - ಏವಂ ತೀಕ್ಷ್ಣದಂಡಸ್ಯ ಕಿಂ ನ ಭೇಷ್ಯತಿ .
 (ಪ್ರಹಸ್ಯ . ಆತ್ಮಗತಂ)
 ಏಷ ತಾವದುನ್ಮತ್ತಃ . ಅಹಮಪ್ಯೇತಸ್ಯ ಸಂಗೇನೇದೃಶವರ್ಣ ಇವ ಸಂವೃತ್ತಃ .
 (ಪ್ರಕಾಶಂ)
 ಭೋಃ ಚಿತ್ರಂ ಖಲ್ವೇತತ್ .
 ರಾಜಾಃ - ಕಥಂ ಚಿತ್ರಂ .
 ಸಾನುಮತೀ - ಅಹಮಪೀದಾನೀಮವಗತಾರ್ಥಾ . ಕಿಂ
 ಪುನರ್ಯಥಾಲಿಖಿತಾನುಭಾವ್ಯೇಷಃ .
 ರಾಜಾಃ - ವಯಸ್ಯ ಕಿಮಿದಮನುಷ್ಠಿತಂ ಪೌರೋಭಾಗ್ಯಂ .
 ದರ್ಶನಸುಖಮನುಭವತಃ ಸಾಕ್ಷಾದಿವ ತನ್ಮಯೇನ ಹೃದಯೇನ .
 ಸ್ಮೃತಿಕಾರಿಣಾ ತ್ವಯಾ ಮೇ ಪುನರಪಿ ಚಿತ್ರೀಕೃತಾ ಕಾಂತಾ .. 21..
 (ಇತಿ ಬಾಷ್ಪಂ ವಿಹರತಿ)
 ಸಾನುಮತೀ - ಪೂರ್ವಾಪರವಿರೋಧ್ಯಪೂರ್ವ ಏಷ ವಿರಹಮಾರ್ಗಃ .
 ರಾಜಾಃ - ವಯಸ್ಯ ಕಥಮೇವಮವಿಶ್ರಾಂತದುಃಖಮನುಭವಾಮಿ .
 ಪ್ರಜಾಗರಾತ್ಪಿಲೀಭೂತಸ್ತಸ್ಯಾಃ ಸ್ವಪ್ನೇ ಸಮಾಗಮಃ .
 ಬಾಷ್ಪಸ್ತು ನ ದದಾತ್ಯೇನಾಂ ದ್ರಷ್ಟುಂ ಚಿತ್ರಗತಾಮಪಿ .. 22..
 ಸಾನುಮತೀ - ಸರ್ವಥಾ ಪ್ರಮಾರ್ಜಿತಂ ತ್ವಯಾ ಪ್ರತ್ಯಾದೇಶದುಃಖಂ
 ಶಕುಂತಲಾಯಾಃ .
 (ಪ್ರವಿಶ್ಯ)
 ಚತುರಿಕಾ - ಜಯತು ಭರ್ತಾ . ವರ್ತಿಕಾಕರಂಡಕಂ ಗೃಹೀತ್ವೇತೋಮುಖಂ
 ಪ್ರಸ್ಥಿತಾಸ್ಥಿ .
 ರಾಜಾಃ - ಕಿಂ ಚ .
 ಚತುರಿಕಾ - ಸ ಮೇ ಹಸ್ತಾದಂತರಾ ತರಲಿಕಾದ್ವಿತೀಯಯಾ ದೇವ್ಯಾ

ವಸುಮತ್ಯಾಹಮೇವಾಯುಪುತ್ರಸ್ಯೋಪನೇಷ್ಯಾಮೀತಿ ಸಬಲಾತ್ಕಾರಂ ಗೃಹೀತಃ .

ವಿದೂಷಕಃ - ದಿಷ್ಟ್ಯಾ ತ್ವಂ ಮುಕ್ತಾ .

ಚತುರಿಕಾ - ಯಾವದ್ವೇವ್ಯಾ ವಿಟಪಲಗ್ನುಮುತ್ತರೀಯಂ ತರಲಿಕಾ ಮೋಚಯತಿ
ತಾವನ್ಮಯಾ ನಿರ್ವಾಹಿತ ಆತ್ಮಾ .

ರಾಜಾಃ - ವಯಸ್ಯ ಉಪಸ್ಥಿತಾ ದೇವೀ ಬಹುಮಾನಗರ್ವಿತಾ ಚ . ಭವಾನಿಮಾಂ
ಪ್ರತಿಕೃತಿಂ ರಕ್ಷತು .

ವಿದೂಷಕಃ - ಆತ್ಮಾನಮಿತಿ ಭಣ .

(ಚಿತ್ರಫಲಕಮಾದಾಯೋತ್ಥಾಯ ಚ)

ಯದಿ ಭವಾನಂತಃಪುರಕೂಟವಾಗುರಾತೋ ಮೋಕ್ಷ್ಯತೇ ತದಾ ಮಾಂ
ಮೇಘಪ್ರತಿಚ್ಛಂದೇ

ಪ್ರಾಸಾದೇ ಶಬ್ದಾಯಯ .

(ಇತಿ ದ್ರುತಪದಂ ನಿಷ್ಕಾಂತಃ)

ಸಾನುಮತೀ - ಅನ್ಯಸಂಕ್ರಾಂತಹೃದಯೋಽಪಿ ಪ್ರಥಮಸಂಭಾವನಾಮಪೇಕ್ಷತೇ .

ಅತಿಶಿಥಿಲಸೌಹಾರ್ದ ಇದಾನೀಮೇಷಃ .

(ಪ್ರವಿಶ್ಯ ಪತ್ರಹಸ್ತಾ)

ಪ್ರತೀಹಾರೀ - ಜಯತು ಜಯತು ದೇವಃ .

ರಾಜಾಃ - ವೇತ್ರವತಿ ನ ಖಲ್ವಂತರಾ ದೃಷ್ಟಾ ತ್ವಯಾ ದೇವೀ .

ಪ್ರತೀಹಾರೀ - ಅಥ ಕಿಂ . ಪತ್ರಹಸ್ತಾಂ ಮಾಂ ಪ್ರೇಕ್ಷ್ಯ ಪ್ರತಿನಿವೃತ್ತಾ .

ರಾಜಾಃ - ಕಾರ್ಯಜ್ಞಾ ಕಾರ್ಯೋಪರೋಧಂ ಮೇ ಪರಿಹರತಿ .

ಪ್ರತೀಹಾರೀ - ದೇವ ಅಮಾತ್ಯೋ ವಿಜ್ಞಾಪಯತಿ .

ಅರ್ಥಜಾತಸ್ಯ ಗಣನಾಬಹುಲತಯೈಕಮೇವ ಪೌರಕಾರ್ಯಮವೇಕ್ಷಿತಂ ತದ್ದೇವಃ

ಪತ್ರಾರೂಢಂ ಪ್ರತ್ಯಕ್ಷೀಕರೋತ್ತಿತಿ .

ರಾಜಾಃ - ಇತಃ ಪತ್ರಂ ದರ್ಶಯ .

(ಪ್ರತಿಹಾರ್ಯುಪನಯತಿ)

ರಾಜಾಃ - (ಅನುವಾಚ್ಯ)

ಕಥಂ . ಸಮುದ್ರವ್ಯವಹಾರೀ ಸಾರ್ಥವಾಹೋ ಧನಮಿತ್ರೋ ನಾಮ ನೌವ್ಯಸನೇ
ವಿಪನ್ನಃ

. ಅನಪತ್ಯಶ್ಚ ಕಿಲ ತಪಸ್ವೀ . ರಾಜಗಾಮೀ ತಸ್ಯಾರ್ಥಸಂಚಯ

ಇತ್ಯೇತದಮಾತ್ಯೇನ ಲಿಖಿತಂ . ಕಷ್ಟಂ ಖಲ್ವನಪತ್ಯತಾ . ವೇತ್ರವತಿ

ಬಹುಧನತ್ವಾದ್ಬಹುಪತ್ನೀಕೇನ ತತ್ರಭವತಾ ಭವಿತವ್ಯಂ . ವಿಚಾರ್ಯತಾಂ ಯದಿ

ಕಾಚಿದಾಪನ್ನಸತ್ತ್ವಾ ತಸ್ಯ ಭಾರ್ಯಾಸು ಸ್ಯಾತ್ .

ಪ್ರತೀಹಾರೀ - ದೇವ ಇದಾನೀಮೇವ ಸಾಕೇತಕಸ್ಯ ಶ್ರೇಷ್ಠಿನೋ ದುಹಿತಾ
ನಿವೃತ್ತಪುಂಸವನಾ ಜಾಯಾಸ್ಯ ಶ್ರೂಯತೇ .

ರಾಜಾಃ - ನನು ಗರ್ಭಃ ಪಿತ್ರೈಃ ರಿಕ್ವಮರ್ಹತಿ . ಗಚ್ಛ . ಏವಮಮಾತ್ಮಂ
ಬ್ರೂಹಿ .

ಪ್ರತೀಹಾರೀ - ಯದ್ದೇವ ಅಜ್ಞಾಪಯತಿ .

(ಇತಿ ಪ್ರಸ್ಥಿತಾ)

ರಾಜಾಃ - ಏಹಿ ತಾವತ್ .

ಪ್ರತೀಹಾರೀ - ಇಯಮಸ್ಮಿ .

ರಾಜಾಃ - ಕಿಮನೇನ ಸಂತತಿರಸ್ತಿ ನಾಸ್ತೀತಿ .

ಯೇನ ಯೇನ ವಿಯುಜ್ಯಂತೇ ಪ್ರಜಾಃ ಸ್ನಿಗ್ಧೇನ ಬಂಧುನಾ .

ಸ ಸ ಪಾಪಾದೃತೇ ತಾನಾಂ ದುಷ್ಯಂತ ಇತಿ ಘುಷ್ಯತಾಂ .. 23..

ಪ್ರತೀಹಾರೀ - ಏವಂ ನಾಮ ಘೋಷಯಿತವ್ಯಂ .

(ನಿಷ್ಕ್ರಮ್ಯ . ಪುನಃ ಪ್ರವಿಷ್ಯ)

ಕಾಲೇ ಪ್ರವೃಷ್ಟಮಿವಾಭಿನಂದಿತಂ ದೇವಸ್ಯ ಶಾಸನಂ .

ರಾಜಾಃ - (ದೀರ್ಘಮುಷ್ಣಂ ಚ ನಿಶ್ಚಸ್ಯ)

ಏವಂ ಭೋಃ ಸಂತತಿಛೇದನಿರವಲಂಬಾನಾಂ ಕುಲಾನಾಂ ಮೂಲಪುರುಷಾವಸಾನೇ

ಸಂಪದಃ ಪರಮುಪತಿಷ್ಠಂತೇ . ಮಮಾಪ್ಯಂತೇ ಪುರುವಂಶಶ್ರಿಯ ಏಷ ಏವ

ವೃತ್ತಾಂತಃ .

ಪ್ರತೀಹಾರೀ - ಪ್ರತಿಹತಮಮಂಗಲಂ .

ರಾಜಾಃ - ಧಿಜ್ಞಾಮುಪಸ್ಥಿತಶ್ರೇಯೋವಮಾನಿನಂ .

ಸಾನುಮತೀ - ಅಸಂಶಯಂ ಸಖೀಮೇವ ಹೃದಯೇ ಕೃತ್ವಾ ನಿಂದಿತೋಽನೇನಾತ್ಮಾ

.

ರಾಜಾಃ -

ಸಂರೋಪಿತೇಽಪ್ಯಾತ್ಮನಿ ಧರ್ಮಪತ್ನೀ ತ್ಯಕ್ತಾ ಮಯಾ ನಾಮ ಕುಲಪ್ರತಿಷ್ಠಾ .

ಕಲ್ಪಿಷ್ಯಮಾಣಾ ಮಹತೇ ಫಲಾಯ ವಸುಂಧರಾ ಕಾಲ ಇವೋಪ್ತಬೀಜಾ .. 24..

ಸಾನುಮತೀ - ಅಪರಿಚ್ಛಿನ್ನೇದಾನೀಂ ತೇ ಸಂತತಿರ್ಭವಿಷ್ಯತಿ .

ಚತುರಿಕಾ - (ಜನಾಂತಿಕಂ)

ಅಯೇ ಅನೇನ ಸಾರ್ಥವಾಹವೃತ್ತಾಂತೇನ ದ್ವಿಗುಣೋದ್ದೇಗೋ ಭರ್ತಾ .

ಏನಮಾಶ್ವಾಸಯಿತುಂ

ಮೇಘಪ್ರತಿಚ್ಛಂದಾದಾರ್ಯಂ ಮಾಧವ್ಯಂ ಗೃಹೀತ್ವಾಗಚ್ಛ .

ಪ್ರತೀಹಾರೀ - ಸುಷ್ಕು ಭಣಸಿ .

(ಇತಿ ನಿಷ್ಕ್ರಾಂತಾ)

ರಾಜಾಃ - ಅಹೋ ದುಷ್ಯಂತಸ್ಯ ಸಂಶಯಮಾರೂಢಾಃ ಪಿಂಡಭಾಜಃ . ಕುತಃ .
ಅಸ್ಮಾತ್ಪರಂ ಬತ ಯಥಾಶ್ರುತಿ ಸಂಭೃತಾನಿ ಕೋ ನಃ ಕುಲೇ ನಿವಪನಾನಿ
ನಿಯಚ್ಛತೀತಿ .

ನೂನಂ ಪ್ರಸೂತಿವಿಕಲೇನ ಮಯಾ ಪ್ರಸಿಕ್ತಂ ಧೌತಾಶ್ರುಶೇಷಮುದಕಂ ಪಿತರಃ
ಪಿಬಂತಿ .. 25..

(ಇತಿ ಮೋಹಮುಪಗತಃ)

ಚತುರಿಕಾ - (ಸಸಂಭ್ರಮಮವಲೋಕ್ಯ)

ಸಮಾಶ್ವಸಿತು ಸಮಾಶ್ವಸಿತು ಭರ್ತಾ .

ಸಾನುಮತೀ - ಹಾ ಧಿಕ್ ಹಾ ಧಿಕ್ . ಸತಿ ಖಲು ದೀಪೇ

ವ್ಯವಧಾನದೋಷೇಣೈಷೋಽನ್ಧಕಾರದೋಷಮನುಭವತಿ . ಅಹಮಿದಾನೀಮೇವ
ನಿವೃತಂ ಕರೋಮಿ .

ಅಥ ವಾ ಶ್ರುತಂ ಮಯಾ ಶಕುಂತಲಾಂ ಸಮಾಶ್ವಾಸಯಂತ್ಯಾ ಮಹೇಂದ್ರಜನನ್ಯಾ
ಮುಖಾದ್ಯಜ್ಞಭಾಗೋತ್ಸುಕಾ ದೇವಾ ಏವ ತಥಾನುಷ್ಠಾಸ್ಯಂತಿ ಯಥಾಚಿರೇಣ
ಧರ್ಮಪತ್ನೀಂ ಭರ್ತಾಭಿನಂದಿಷ್ಯತೀತಿ . ತದ್ಯುಕ್ತಮೇತಂ ಕಾಲಂ
ಪ್ರತಿಪಾಲಯಿತುಂ . ಯಾವದನೇನ ವೃತ್ತಾಂತೇನ ಪ್ರಿಯಸಖೀಂ ಸಮಾಶ್ವಾಸಯಾಮಿ

(ಇತ್ಯುದ್ಭಾಂತಕೇನ ನಿಷ್ಕ್ರಾಂತಾ)

(ನೇಪಥ್ಯೇ)

ಅಬ್ರಹ್ಮಣ್ಯಂ .

ರಾಜಾಃ - (ಪ್ರತ್ಯಾಗತಃ . ಕರ್ಣಂ ದತ್ವಾ)

ಅಯೇ ಮಾಧವ್ಯಸ್ಯೇವಾರ್ತಸ್ವರಃ . ಕಃ ಕೋಽತ್ರ ಭೋಃ .

(ಪ್ರವಿಶ್ಯ)

ಪ್ರತೀಹಾರೀ - (ಸಸಂಭ್ರಮಂ)

ಪರಿತ್ರಾಯತಾಂ ದೇವಃ ಸಂಶಯಗತಂ ವಯಸ್ಯಂ .

ರಾಜಾಃ - ಕೇನಾತ್ತಗಂಧೋ ಮಾಣವಕಃ .

ಪ್ರತೀಹಾರೀ - ಅದೃಷ್ಟರೂಪೇಣ ಕೇನಾಪಿ ಸತ್ತ್ವೇನಾತಿಕ್ರಮ್ಯ

ಮೇಘಪ್ರತಿಚ್ಛಂದಸ್ಯ ಪ್ರಾಸಾದಸ್ಯಾಗ್ರಭೂಮಿಮಾರೋಪಿತಃ .

ರಾಜಾಃ - (ಉತ್ಥಾಯ)

ಮಾ ತಾವತ್ . ಮಮಾಪಿ ಸತ್ತ್ವೈರಭಿಭೂಯಂತೇ ಗೃಹಾಃ . ಅಥ ವಾ .

ಅಹನ್ಯಹನ್ಯಾತ್ಮನ ಏವ ತಾವಜ್ಞಾತುಂ ಪ್ರಮಾದಸ್ವಲಿತಂ ನ ಶಕ್ಯಂ .

ಪ್ರಜಾಸು ಕಃ ಕೇ ಪಥಾ ಪ್ರಯಾತೀತ್ಯಶೇಷತೋ ವೇದಿತುಮಸ್ತಿ ಶಕ್ತಿಃ .. 26..

(ನೇಪಥ್ಯೇ)

ಭೋ ವಯಸ್ಯ ಅವಿಹಾ ಅವಿಹಾ .

ರಾಜಾಃ - (ಗತಿಭೇದೇನ ಪರಿಕ್ರಾಮನ್)

ಸಖೇ ನ ಭೇತವ್ಯಂ .

(ನೇಪಥ್ಯೇ)

(ಪುನಸ್ತದೇವ ಪರಿತ್ವಾ)

ಕಥಂ ನ ಭೇಷ್ಯಾಮಿ . ಏಷ ಮಾಂ ಕೋಽಪಿ ಪ್ರತ್ಯವನತಶಿರೋಧರಮಿಕ್ಷುಮಿವ
ತ್ರಿಭಂಗಂ ಕರೋತಿ .

ರಾಜಾಃ - (ಸದೃಷ್ಟಿಕ್ಷೇಪಂ)

ಧನುಸ್ತಾವತ್ .

(ಪ್ರವಿಶ್ಯ ಶಾರ್ಙ್ಗಹಸ್ತಾ)

ಯವನೀ - ಭರ್ತಃ ಏತಧ್ವಸ್ತಾವಾಪಸಹಿತಂ ಶರಾಸನಂ .

(ರಾಜಾ ಸಶರಂ ಧನುರಾದತ್ತೇ)

(ನೇಪಥ್ಯೇ)

ಏಷ ತ್ವಾಮಭಿನವಕಂಠಶೋಣಿತಾರ್ಥೀ ಶಾರ್ದೂಲಃ ಪಶುಮಿವ ಹನ್ನಿ
ಚೇಷ್ಟಮಾನಂ .

ಆರ್ತಾನಾಂ ಭಯಮಪನೇತುಮಾತ್ತಧನ್ವಾ ದುಷ್ಯಂತಸ್ತವ ಶರಣಂ

ಭವತ್ವಿದಾನೀಂ .. 27..

ರಾಜಾಃ - (ಸರೋಷಂ)

ಕಥಂ ಮಾಮೇವೋದ್ದಿಶತಿ . ತಿಷ್ಠ ಕುಣಪಾಶನ . ತ್ವಮಿದಾನೀಂ ನ ಭವಿಷ್ಯಸಿ .

(ಶಾರ್ಙ್ಗಮಾರೋಪ್ಯ)

ವೇತ್ರವತಿ ಸೋಪಾನಮಾರ್ಗಮಾದೇಶಯ .

ಪ್ರತಿಹಾರೀ - ಇತ ಇತೋ ದೇವಃ .

(ಸರ್ವೇ ಸತ್ವರಮುಪಸರ್ಪಂತಿ)

ರಾಜಾಃ - (ಸಮಂತಾದ್ವಿಲೋಕ್ಯ)

ಶೂನ್ಯಂ ಖಲ್ವಿದಂ .

(ನೇಪಥ್ಯೇ)

ಅವಿಹಾ . ಅವಿಹಾ . ಅಹಂ ಅತ್ರಭವಂತಂ ಪಶ್ಯಾಮಿ . ತ್ವಂ ಮಾಂ ನ ಪಶ್ಯಸಿ .

ಬಿಡಾಲಗೃಹೀತೋ ಮೂಷಕ ಇವ ನಿರಾಶೋಽಸ್ಮಿ ಜೀವಿತೇ ಸಂವೃತ್ತಃ .

ರಾಜಾಃ - ಭೋಸ್ತಿರಸ್ಮರಿಣೀರ್ಗರ್ವಿತ ಮದೀಯಮಸ್ತಂ ತ್ವಾಂ ದ್ರಕ್ಷ್ಯತಿ . ಏಷ
ತಮಿಷುಂ ಸಂದಧೇ .

ಯೋ ಹನಿಷ್ಯತಿ ವಧ್ಯಂ ತ್ವಾಂ ರಕ್ಷ್ಯಂ ರಕ್ಷಿಷ್ಯತಿ ದ್ವಿಜಂ .

ಹಂಸೋ ಹಿ ಕ್ಷೀರಮಾದತ್ತೇ ತನ್ನಿಶ್ರಾ ವರ್ಜಯತ್ಯಪಃ .. 28..

(ಇತ್ಯಸ್ತಂ ಸಂಧತ್ತೇ)

(ತತಃ ಪ್ರವಿಶತಿ ವಿದೂಷಕಮುತ್ಸೃಜ್ಯ ಮಾತಲಿಃ)

ಮಾತಲಿಃ -

ಕೃತಾ ಶರವ್ಯಂ ಹರಿಣಾ ತವಾಸುರಾಃ ಶರಾಸನಂ ತೇಷು ವಿಕೃಷ್ಯತಾಮಿದಂ

ಪ್ರಸಾದಸೌಮ್ಯಾನಿ ಸತಾಂ ಸುಹೃಜ್ಜನೇ ಪತಂತಿ ಚಕ್ಷೂಂಷಿ ನ ದಾರುಣಾಃ ಶರಾಃ

.. 29..

ರಾಜಾಃ - (ಸಸಂಭ್ರಮಮಸ್ತಮುಪಸಂಹರನ್)

ಅಯೇ ಮಾತಲಿಃ . ಸ್ವಾಗತಂ ಮಹೇಂದ್ರಸಾರಥೇ .

(ಪ್ರವಿಶ್ಯ)

ವಿದೂಷಕಃ - ಅಹಂ ಯೇನೇಷ್ಟಿಪಶುಮಾರಂ ಮಾರಿತಃ ಸೋಽನೇನ

ಸ್ವಾಗತೇನಾಭಿನದ್ಯತೇ .

ಮಾತಲಿಃ - (ಸಸ್ಮಿತಂ)

ಆಯುಷ್ಮನ್ಮೃಯತಾಂ ಯದರ್ಥಮಸ್ಮಿ ಹರಿಣಾ ಭವತ್ಸಕಾಶಂ ಪ್ರೇಷಿತಃ .

ರಾಜಾಃ - ಅವಹಿತೋಽಸ್ಮಿ .

ಮಾತಲಿಃ - ಅಸ್ಮಿ ಕಾಲನೇಮಿಪ್ರಸೂತಿರ್ದುರ್ಜಯೋ ನಾಮ ದಾನವಗಣಃ .

ರಾಜಾಃ - ಅಸ್ಮಿ . ಶ್ರುತಪೂರ್ವಂ ಮಯಾ ನಾರದಾತ್ .

ಮಾತಲಿಃ -

ಸಖ್ಯುಸ್ತೇ ಸ ಕಿಲ ಶತಕ್ರತೋರಜಯ್ಯ ಸ್ತಸ್ಯ ತ್ವಂ ರಣಶಿರಸಿ ಸ್ಮೃತೋ ನಿಹಂತಾ .

ಉಚ್ಛೇತ್ತುಂ ಪ್ರಭವತಿ ಯನ್ನ ಸಪ್ತಸಪ್ತಿಸ್ತನ್ನೈಶಂ ತಿಮಿರಮಪಾಕರೋತಿ ಚಂದ್ರಃ

.. 30..

ಸ ಭವಾನಾತ್ತಶಸ್ತ್ರ ಏವ ಇದಾನೀಮೈಂದ್ರರಥಮಾರುಹ್ಯ ವಿಜಯಾಯ

ಪ್ರತಿಷ್ಠತಾಂ .

ರಾಜಾಃ - ಅನುಗೃಹೀತೋಽಹಮನಯಾ ಮಘವತಃ ಸಂಭಾವನಯಾ . ಅಥ

ಮಾಧವ್ಯಂ ಪ್ರತಿ ಭವತಾ ಕಿಮೇವಂ ಪ್ರಯುಕ್ತಂ .

ಮಾತಲಿಃ - ತದಪಿ ಕಥ್ಯತೇ . ಕಿಂಚಿನ್ನಿಮಿತ್ತಾದಪಿ

ಮನಃಸಂತಾಪಾದಾಯುಷ್ಮಾನ್ಮಯಾ ವಿಕ್ಲವೋ ದೃಷ್ಟಃ .

ಪಶ್ಚಾತ್ಕೋಪಯಿತುಮಾಯುಷ್ಮಂತಂ ತಥಾ ಕೃತವಾನಸ್ಮಿ . ಕುತಃ .

ಜ್ವಲತಿ ಚಲಿತೇಂಧನೋಽಗ್ನಿರ್ವಿಪ್ರಕೃತಃ ಪನ್ನಗಃ ಫಣಾಂ ಕುರುತೇ .

ಪ್ರಾಯಃ ಸ್ವಂ ಮಹಿಮಾನಂ ಕ್ಷೋಭಾತ್ಪ್ರತಿಪದ್ಯತೇ ಹಿ ಜನಃ .. 31..

ರಾಜಾಃ - (ಜನಾಂತಿಕಂ)

ವಯಸ್ಯ ಅನತಿಕ್ರಮಣೀಯಾ ದಿವಸ್ಪತೇರಾಜ್ಞಾ . ತದತ್ರ ಪರಿಗತಾರ್ಥಂ ಕೃತ್ವಾ

ಮದ್ವಚನಾದಮಾತ್ಯಪಿಶುನಂ ಬ್ರೂಹಿ .

ತ್ವನ್ಮತಿಃ ಕೇವಲಾ ತಾವತ್ ಪರಿಪಾಲಯತು ಪ್ರಜಾಃ .

ಅಧಿಜ್ಯಮಿದಮನ್ಯಸ್ಮಿನ್ಯಮಣಿ ವ್ಯಾಪೃತಂ ಧನುಃ .. 32..

ಇತಿ .

ವಿದೂಷಕಃ - ಯದ್ಭವಾನಾಜ್ಞಾಪಯತಿ .

(ಇತಿ ನಿಷ್ಠಾಂತಃ)

ಮಾತಲಿಃ - ಆಯುಷ್ಮಾನ್ಪ್ರಥಮಾರೋಹತು .

(ರಾಜಾ ರಥಾರೋಹಣಂ ನಾಟ್ಯತಿ)

(ನಿಷ್ಠಾಂತಾಃ ಸರ್ವೇ)

(ಇತಿ ಷಷ್ಠೋ ಅಂಕಃ .)

ಸಪ್ತಮೋಽಜ್ಯಃ .

(ತತಃ ಪ್ರವಿಶತ್ಯಾಕಾಶಯಾನೇನ ರಥಾಧಿರೂಢೋ ರಾಜಾ ಮಾತಲಿಶ್ಚ)

ರಾಜಾಃ - ಮಾತಲೇ ಅನುಷ್ಠಿತನಿದೇಶೋಽಪಿ ಮಘವತಃ

ಸತ್ತ್ವಿಯಾವಿಶೇಷಾದನುಪಯುಕ್ತಮಿವಾತ್ಮಾನಂ ಸಮರ್ಥಯೇ .

ಮಾತಲಿಃ - (ಸಸ್ಮಿತಂ)

ಆಯುಷ್ಮನ್ ಉಭಯಮಪ್ಯಪರಿತೋಷಂ ಸಮರ್ಥಯೇ .

ಪ್ರಥಮೋಪಕೃತಂ ಮರುತ್ತತಃ ಪ್ರತಿಪತ್ಯಾ ಲಘು ಮನ್ಯತೇ ಭವಾನ್ .

ಗಣಯತ್ಯವದಾನವಿಸ್ಮಿತೋ ಭವತಃ ಸೋಽಪಿ ನ ಸತ್ತ್ವಿಯಾಗುಣಾನ್ .. 1..

ರಾಜಾಃ - ಮಾತಲೇ ಮಾ ಮೈವಂ . ಸ ಖಲು

ಮನೋರಥಾನಾಮಪ್ಯಭೂಮಿರ್ವಿಸರ್ಜನಾವಸರಸತ್ಕಾರಃ . ಮಮ ಹಿ

ದಿವೌಕಸಾಂ

ಸಮಕ್ಷಮರ್ಥಸನೋಪವೇಶಿತಸ್ಯ .

ಅಂತರ್ಗತಪ್ರಾರ್ಥನಮಂತಿಕಸ್ಥಂ ಜಯಂತಮುದ್ವೀಕ್ಷ್ಯ ಕೃತಸ್ಮಿತೇನ .

ಆಮೃಷ್ಟವಕ್ಷೋಹರಿಚಂದನಾಂಕಾ ಮಂದಾರಮಾಲಾ ಹರಿಣಾ ಪಿನದ್ಧಾ .. 2..

ಮಾತಲಿಃ - ಕಿಮಿವ ನಾಮಾಯುಷ್ಮಾನಮರೇಶ್ವರಾನ್ನಾರ್ಹತಿ . ಪಶ್ಯ .

ಸುಖಪರಸ್ಯ ಹರೇರುಭಯೈಃ ಕೃತಂ ತ್ರಿದಿವಮುದ್ಧೃತದಾನವಕಂಟಕಂ .

ತವ ಶರೈರಧುನಾ ನತಪರ್ವಭಿಃ ಪುರುಷಕೇಸರಿಣಶ್ಚ ಪುರಾ ನಖೈಃ .. 3..

ರಾಜಾಃ - ಅತ್ರ ಖಲು ಶತಕೃತೋರೇವ ಮಹಿಮಾ ಸ್ತುತ್ಯಃ .

ಸಿದ್ಧಂತಿ ಕರ್ಮಸು ಮಹತ್ಸ್ವಪಿ ಯನ್ನಿಯೋಜ್ಯಾಃ .

ಸಂಭಾವನಾಗುಣಮವೇಹಿ ತಮೀಶ್ವರಾಣಾಂ .

ಕಿಂ ವಾಽಭವಿಷ್ಯದರುಣಸ್ತಮಸಾಂ ವಿಭೇತ್ತಾ

ತಂ ಚೇತ್ಸಹಸ್ರಕಿರಣೋ ಧುರಿ ನಾಕರಿಷ್ಯತ್ .. 4..

ಮಾತಲಿಃ - ಸದೃಶಂ ತವೈತತ್ .

(ಸ್ತೋಕಮಂತರಮತೀತ್ಯ)

ಆಯುಷ್ಮನ್ ಇತಃ ಪಶ್ಯ ನಾಕಪೃಷ್ಠಪ್ರತಿಷ್ಠಿತಸ್ಯ ಸೌಭಾಗ್ಯಮಾತ್ಮಯಶಸಃ

ವಿಚ್ಛಿತ್ತಿಶೇಷೈಃ ಸುರಸುಂದರೀಣಾಂ ವರ್ಣೈರಮೀ ಕಲ್ಪಲತಾಂಶುಕೇಷು .

ವಿಚಿಂತ್ಯ ಗೀತಕ್ಷಮಮರ್ಥಜಾತಂ ದಿವೌಕಸಸ್ತ್ವ ಚ್ಚರಿತಂ ಲಿಖಂತಿ .. 5..

ರಾಜಾಃ - ಮಾತಲೇ ಅಸುರಸಂಪ್ರಹಾರೋತ್ಸುಕೇನ ಪೂರ್ವೇದ್ಯುರ್ಧಿವಮಧಿರೋಹತಾ
ಮಯಾ

ನ ಲಕ್ಷಿತಃ ಸ್ವರ್ಗಮಾರ್ಗಃ . ಕತಮಸ್ಮಿನ್ಮರುತಾಂ ಪಥಿ ವರ್ತಾಮಹೇ .

ಮಾತಲಿಃ -

ತ್ರಿಸ್ತೋತಸಂ ವಹತಿ ಯೋ ಗಗನಪ್ರತಿಷ್ಠಾಂ ಜ್ಯೋತೀಂಷಿ ವರ್ತಯತಿ ಚ
ಪ್ರವಿಭಕ್ತರಶ್ಮಿಃ .

ತಸ್ಯ ದ್ವಿತೀಯಹರಿವಿಕ್ರಮನಿಸ್ತಮಸ್ಕಂ ವಾಯೋರಿಮಂ ಪರಿವಹಸ್ಯ ವದಂತಿ
ಮಾರ್ಗಂ

.. 6..

ರಾಜಾಃ - ಮಾತಲೇ ಅತಃ ಖಲು ಸಬಾಹ್ಯಾಂತಃಕರಣೋ ಮಮಾಂತರಾತ್ಮಾ
ಪ್ರಸೀದತಿ

(ರಥಾಂಗಮವಲೋಕ್ಯ)

ಮೇಘಪದವೀಮವತೀರ್ಣೌ ಸ್ವಃ .

ಮಾತಲಿಃ - ಕಥಮವಗಮ್ಯತೇ .

ರಾಜಾಃ - ಅಯಮರವಿವರೇಭ್ಯಶ್ಚಾತಕೈರ್ನಿಷ್ಪತದ್ಭಿರ್ಹರಿಭಿರಚಿರಭಾಸಾಂ
ತೇಜಸಾ ಚಾನುಲಿಪ್ತೈಃ .

ಗತಮುಪರಿ ಘನಾನಾಂ ವಾರಿಗಭೋದರಾಣಾಂ

ಪಿಶುನಯತಿ ರಥಸ್ತೇ ಶೀಕರಕ್ಲಿನ್ನನೇಮಿಃ .. 7..

ಮಾತಲಿಃ - ಕ್ಷಣಾದಾಯುಷ್ಮಾನ್ಸ್ವಾಧಿಕಾರಭೂಮೌ ವರ್ತಿಷ್ಯತೇ .

ರಾಜಾಃ - (ಅಧೋಽವಲೋಕ್ಯ)

ಮಾತಲೇ ವೇಗಾವತರಣಾದಾಶ್ಚರ್ಯದರ್ಶನಃ ಸಂಲಕ್ಷ್ಯತೇ ಮನುಷ್ಯಲೋಕಃ .
ತಥಾ

ಹಿ .

ಶೈಲಾನಾಮವರೋಹತೀವ ಶಿಖರಾದುನ್ಮಜ್ಜತಾಂ ಮೇದಿನೀ .

ಪರ್ಣಾಭ್ಯಂತರಲೀನತಾಂ ವಿಜಹತಿ ಸ್ಯಂಧೋದಯಾತ್ಪಾದಪಾಃ .
 ಸಂತಾನೈಸ್ತನುಭಾವನಷ್ಟಸಲಿಲಾ ವ್ಯಕ್ತಿಂ ಭಜಂತ್ಯಾಪಗಾಃ .
 ಕೇನಾಪ್ಯುತ್ಕಿಷ್ಣ ಪತೇವ ಪಶ್ಯ ಭುವನಂ ಮತ್ಪಾರ್ಶ್ವಮಾನೀಯತೇ .. 8..
 ಮಾತಲಿಃ - ಸಾಧು ದೃಷ್ಟಂ .

(ಸಬಹುಮಾನಮವಲೋಕ್ಯ)

ಅಹೋ ಉದಾರರಮಣೀಯಾ ಪೃಥಿವೀ .

ರಾಜಾಃ - ಮಾತಲೇ ಕತಮೋಽಯಂ ಪೂರ್ವಾಪರಸಮುದ್ರಾವಗಾಢಃ
 ಕನಕರಸನಿಸ್ಯಂದೀ ಸಾಂಧ್ಯ ಇವ ಮೇಘಪರಿಘಃ ಸಾನುಮಾನಾಲೋಕ್ಯತೇ .
 ಮಾತಲಿ - ಆಯುಷ್ಮನ್ ಏಷ ಖಲು ಹೇಮಕೂಟೋ ನಾಮ
 ಕಿಂಪುರುಷಪರ್ವತಸ್ತಪಃಸಂಸಿದ್ಧಿಕ್ಷೇತ್ರಂ . ಪಶ್ಯ .

ಸ್ವಾಯಂಭುವಾನ್ಮರೀಚೀರ್ಯಃ ಪ್ರಬಭೂವ ಪ್ರಜಾಪತಿಃ .

ಸುರಾಸುರಗುರುಃ ಸೋಽತ್ರ ಸಪತ್ನೀಕಸ್ತಪಸ್ಯತಿ .. 9..

ರಾಜಾಃ - ತೇನ ಹ್ಯನತಿಕ್ರಮಣೀಯಾನಿ ಶ್ರೇಯಾಂಸಿ . ಪ್ರದಕ್ಷಿಣೀಕೃತ್ಯ
 ಭಗವಂತಂ ಗಂತುಮಿಚ್ಛಾಮಿ .

ಮಾತಲಿಃ - ಪ್ರಥಮಃ ಕಲ್ಮಃ .

(ನಾಟ್ಯೇನಾವತೀರ್ಣೌ)

ರಾಜಾಃ - (ಸವಿಸ್ಮಯಂ)

ಉಪೋಢಶಬ್ದಾ ನ ರಥಾಂಗನೇಮಯಃ ಪ್ರವರ್ತಮಾನಂ ನ ಚ ದೃಶ್ಯತೇ ರಜಃ .
 ಅಭೂತಲಸ್ವರ್ಣನತಯಾಸನಿರುದ್ಧತಸ್ತವಾವತೀರ್ಣೋಽಪಿ ರಥೋ ನ ಲಕ್ಷ್ಯತೇ ..
 10..

ಮಾತಲಿಃ - ಏತಾವಾನೇವ ಶತಕ್ರತೋರಾಯುಷ್ಮತಶ್ಚ ವಿಶೇಷಃ .

ರಾಜಾಃ - ಮಾತಲೇ ಕತಮಸ್ಮಿನ್ಪದೇಶೇ ಮಾರೀಚಾಶ್ರಮಃ .

ಮಾತಲಿಃ - (ಹಸ್ತೇನ ದರ್ಶಯನ್)

ವಲ್ಮೀಕಾರ್ಥನಿಮಗ್ನಮೂರ್ತಿರುರಸಾ ಸಂದಷ್ಟಸರ್ಪತ್ವಚಾ

ಕಂಠೇ ಜೀರ್ಣಲತಾಪ್ರತಾನವಲಯೇನಾತ್ಯರ್ಥಸಂಪೀಡಿತಃ .

ಅಂಸವ್ಯಾಪಿ ಶಕುಂತನೀಡನಿಚಿತಂ ಬಿಭ್ರಜ್ಜಟಾಮಂಡಲಂ

ಯತ್ರ ಸ್ಥಾಣುರಿವಾಚಲೋ ಮುನಿರಸಾವಭ್ಯರ್ಕಬಿಂಬಂ ಸ್ಥಿತಃ .. 11..

ರಾಜಾಃ - ನಮಸ್ತೇ ಕಷ್ಟತಪಸೇ .

ಮಾತಲಿಃ - (ಸಂಯತಪ್ರಗ್ರಹಂ ರಥಂ ಕೃತ್ವಾ)

ಏತೌ ಅದಿತಿಪರಿವರ್ಧಿತಮಂದಾರವೃಕ್ಷಂ ಪ್ರಜಾಪತೇರಾಶ್ರಮಂ ಪ್ರವಿಷ್ಟೌ ಸ್ವಃ .

ರಾಜಾಃ - ಸ್ವರ್ಗಾದಧಿಕತರಂ ನಿರ್ವೃತಿಸ್ಥಾನಂ

ಅಮೃತಹೃದಮಿವಾವಗಾಢೋಽಸ್ಮಿ .

ಮಾತಲಿಃ - (ರಥಂ ಸ್ಥಾಪಯಿತ್ವಾ)

ಅವತರತ್ವಾಯುಷ್ಮಾನ್ .

ರಾಜಾಃ - (ಅವತೀರ್ಯ)

ಮಾತಲೇ ಭವಾನ್ಕಥಮಿದಾನೀಂ .

ಮಾತಲಿಃ - ಸಂಯಂತ್ರಿತೋ ಮಯಾ ರಥಃ . ವಯಮಪ್ಯವತರಾಮಃ .

(ತಥಾ ಕೃತ್ವಾ)

ಇತ ಆಯುಷ್ಮಾನ್ .

(ಪರಿಕ್ರಮ್ಯ)

ದೃಶ್ಯಂತಾಮತ್ರಭವತಾಮೃಷೀಣಾಂ ತಪೋವನಭೂಮಯಃ .

ರಾಜಾಃ - ನನು ವಿಸ್ಮಯಾದವಲೋಕಯಾಮಿ .

ಪ್ರಾಣಾನಾಮನಿಲೇನ ವೃತ್ತಿರುಚಿತಾ ಸತ್ಕಲ್ಪವೃಕ್ಷೇ ವನೇ

ತೋಯೇ ಕಾಂಚನಪದ್ಮರೇಣುಕಪಿಶೇ ಧರ್ಮಾಭಿಷೇಕಕ್ರಿಯಾ .

ಧ್ಯಾನಂ ರತ್ನಶಿಲಾತಲೇಷು ವಿಬುಧಸ್ತ್ರೀಸನ್ನಿಧೌ ಸಂಯಮೋ

ಯತ್ಕಾಂಕ್ಷಂತಿ ತಪೋಭಿರನ್ಯಮುನಯಸ್ತಸ್ಮಿಂಸ್ತಪಸ್ಯಂತ್ಯಮೀ .. 12..

ಮಾತಲಿಃ - ಉತ್ಸರ್ಪಿಣೀ ಖಲು ಮಹತಾಂ ಪ್ರಾರ್ಥನಾ .

(ಪರಿಕ್ರಮ್ಯ . ಆಕಾಶೇ)

ಅಯೇ ವೃದ್ಧಶಾಕಲ್ಯ ಕಿಮನುತಿಷ್ಠತಿ ಭಗವಾನ್ಮಾರೀಚಃ . ಕಿಂ ಬ್ರವೀಷಿ .

ದಾಕ್ಷಾಯಣ್ಯಾ ಪ್ರತಿವ್ರತಾರ್ಥಮಧಿಕೃತ್ಯ ಪೃಷ್ಠಸ್ತಸ್ಯೈ

ಮಹರ್ಷಿಪತ್ನೀಸಹಿತಾಯೈ ಕಥಯತೀತಿ .

ರಾಜಾಃ - (ಕರ್ಣಂ ದತ್ತ್ವಾ)

ಅಯೇ ಪ್ರತಿಪಾಲ್ಯಾವಸರಃ ಖಲು ಪ್ರಸ್ತಾವಃ .

ಮಾತಲಿಃ - (ರಾಜಾನಮವಲೋಕ್ಯ)

ಅಸ್ಮಿನ್ನಶೋಕವೃಕ್ಷಮೂಲೇ ತಾವದಾಸ್ತಾಮಾಯುಷ್ಮಾನ್ ಯಾವತ್ತ್ವಾಮಿಂದ್ರಗುರವೇ

ನಿವೇದಯಿತುಮಂತರಾನ್ವೇಷೀ ಭವಾಮಿ .

ರಾಜಾಃ - ಯಥಾ ಭವಾನ್ಮನ್ಯತೇ .

(ಇತಿ ಸ್ಥಿತಃ)

ಮಾತಲಿಃ - ಆಯುಷ್ಮಾನ್ ಸಾಧಯಾಮ್ಯಹಂ .

(ಇತಿ ನಿಷ್ಕ್ರಾಂತಃ)

ರಾಜಾಃ - (ನಿಮಿತ್ತಂ ಸೂಚಯಿತ್ವಾ)

ಮನೋರಥಾಯ ನಾಶಂಸೇ ಕಿಂ ಬಾಹೋ ಸ್ವಂದಸೇ ವೃಥಾ .

ಪೂರ್ವಾವಧೀರಿತಂ ಶ್ರೇಯೋ ದುಃಖಂ ಹಿ ಪರಿವರ್ತತೇ .. 13..

(ನೇಪಥ್ಯೇ)

ಮಾ ಖಲು ಚಾಪಲಂ ಕುರು . ಕಥಂ ಗತ ಏವಾತ್ಮನಃ ಪ್ರಕೃತಿಂ .

ರಾಜಾಃ - (ಕರ್ಣಂ ದತ್ತ್ವಾ)

ಅಭೂಮಿರಿಯಮವಿನಯಸ್ಯ . ಕೋ ನು ಖಲ್ವೇಷ ನಿಷಿದ್ಯತೇ .

(ಶಬ್ದಾನುಸಾರೇಣಾವಲೋಕ್ಯ . ಸವಿಸ್ಮಯಂ)

ಅಯೇ ಕೋ ನು ಖಲ್ವಯಮನುಬದ್ಯಮಾನಸ್ತಪಸ್ವಿನೀಭ್ಯಾಮಬಾಲಸತ್ತ್ವೋ
ಬಾಲಃ .

ಅರ್ಧಪೀತಸ್ತನಂ ಮಾತುರಾಮರ್ದಕ್ಲಿಷ್ಟಕೇಸರಂ .

ಪ್ರಕ್ರೀಡಿತುಂ ಸಿಂಹಶಿತುಂ ಬಲಾತ್ಕಾರೇಣ ಕರ್ಷತಿ .. 14..

(ತತಃ ಪ್ರವಿಶತಿ ಯಥಾನಿದಿಷ್ಟಕರ್ಮಾ ತಪಸ್ವಿನೀಭ್ಯಾಂ ಬಾಲಃ)

ಬಾಲಃ - ಜ್ಯಂಭಸ್ವ ಸಿಂಹ ದಂತಾಂಸ್ತೇ ಗಣಯಿಷ್ಯೇ .

ಪ್ರಥಮಾ - ಅವಿನೀತ ಕಿಂ ನೋಽಪತ್ಯನಿರ್ವಿಶೇಷಾಣಿ ಸತ್ತ್ವಾ ನಿ ವಿಪ್ರಕರೋಷಿ .

ಹಂತ ವರ್ಧತೇ ತೇ ಸಂರಂಭಃ . ಸ್ಥಾನೇ ಖಲು ಋಷಿಜನೇನ ಸರ್ವದಮನ ಇತಿ
ಕೃತನಾಮಧೇಯೋಽಸಿ .

ರಾಜಾಃ - ಕಿಂ ನು ಖಲು ಬಾಲೇಽಸ್ಮಿನ್ನಾರಸ ಇವ ಪುತ್ರೇ ಸ್ನಿಹ್ಯತಿ ಮೇ ಮನಃ .

ನೂನಮನಪತ್ಯತಾ ಮಾಂ ವತ್ಸಲಯತಿ .

ದ್ವಿತೀಯಾ - ಏಷಾ ಖಲು ಕೇಸರಿಣೀ ತ್ವಾಂ ಲಂಘಯತಿ ಯದ್ಯಸ್ಯಾಃ ಪುತ್ರಕಂ ನ
ಮುಂಚಸಿ .

ಬಾಲಃ - (ಸಸ್ಮಿತಂ)

ಅಹೋ ಬಲೀಯಃ ಖಲು ಭೀತೋಽಸ್ಮಿ .

(ಇತ್ಯಧರಂ ದರ್ಶಯತಿ)

ರಾಜಾಃ -

ಮಹತಸ್ತೇಜಸೋ ಬೀಜಂ ಬಾಲೋಽಯಂ ಪ್ರತಿಭಾತಿ ಮೇ .

ಸ್ಫುಲಿಂಗಾವಸ್ಥಯಾ ವಕ್ಷಿರೇಧಾಪೇಕ್ಷ ಇವ ಸ್ಥಿತಃ .. 15..

ಪ್ರಥಮಾ - ವತ್ಸ ಏನಂ ಬಾಲಮೃಗೇಂದ್ರಂ ಮುಂಚ . ಅಪರಂ ತೇ ಕ್ರೀಡನಕಂ
ದಾಸ್ಯಾಮಿ .

ಬಾಲಃ - ಕುತ್ರ . ದೇಹ್ಯೇತತ್ .

(ಇತಿ ಹಸ್ತಂ ಪ್ರಸಾರಯತಿ)

ರಾಜಾಃ - ಕಥಂ ಚಕ್ರವರ್ತಿಲಕ್ಷಣಮಪ್ಯನೇನ ಧಾರ್ಯತೇ . ತಥಾ ಹ್ಯಸ್ಯ .

ಪ್ರಲೋಭ್ಯವಸ್ತುಪ್ರಣಯಪ್ರಸಾರಿತೋ ವಿಭಾತಿ ಜಾಲಗ್ರಥಿತಾಂಗುಲಿಃ ಕರಃ .

ಅಲಕ್ಷ್ಯಪತ್ರಾಂತರಮಿದ್ಧರಾಗಯಾ ನವೋಷಸಾ ಭಿನ್ನಮಿವೈಕಪಂಕಜಂ .. 16..

ದ್ವಿತೀಯಾ - ಸುವ್ರತೇ ನ ಶಕ್ಯ ಏಷ ವಾಚಾಮಾತ್ರೇಣ ವಿರಮಯಿತುಂ . ಗಚ್ಛ
ತ್ವಂ . ಮದೀಯ ಉಟಜೇ ಮಾರ್ಕಂಡೇಯಸ್ಯರ್ಷಿಕುಮಾರಸ್ಯ ವರ್ಣಚಿತ್ರಿತೋ

ಮೃತ್ತಿಕಾಮಯೂರಸ್ತಿಷ್ಠತಿ . ತಮಸ್ಯೋಪಹರ .

ಪ್ರಥಮಾ - ತಥಾ .

(ಇತಿ ನಿಷ್ಪಾಂತಾ)

ಬಾಲಃ - ಅನೇನೈವ ತಾವತ್ಕ್ರೀಡಿಷ್ಯಾಮಿ .

(ಇತಿ ತಾಪಸೀಂ ವಿಲೋಕ್ಯ ಹಸತಿ)

ರಾಜಾಃ - ಸ್ವಹಯಾಮಿ ಖಲು ದುರ್ಲಿತಾಯಸ್ಮೈ .

ಆಲಕ್ಷ್ಯದಂತಮುಕುಲಾನನಿಮಿತ್ತಹಾಸೈರವ್ಯಕ್ತವರ್ಣರಮಣೀಯವಚಃಪ್ರವೃತ್ತೀನಾಂ

ಅಂಕಾಶ್ರಯಪ್ರಣಯಿನಸ್ತನಯಾನ್ವಹಂತೋ ಧನ್ಯಾಸ್ತದಂಗರಜಸಾ ಮಲಿನೀಭವಂತಿ

..

17 ..

ತಾಪಸೀ - ಭವತು . ನ ಮಾಮಯಂ ಗಣಯತಿ .

(ಪಾರ್ಶ್ವಮವಲೋಕ್ಯ)

ಕೋಽತ್ರ ಋಷಿಕುಮಾರಾಣಾಂ .

(ರಾಜಾನಮವಲೋಕ್ಯ)

ಭದ್ರಮುಖ ಏಹಿ ತಾವತ್ . ಮೋಚಯಾನೇನ ದುರ್ಮೋಚಹಸ್ತಗ್ರಹೇಣ
ಡಿಂಭಲೀಲಯಾ

ಬಾಧ್ಯಮಾನಂ ಬಾಲಮೃಗೇಂದ್ರಂ . (-ದುರ್ಮೋಕ-)

ರಾಜಾಃ - (ಉಪಗಮ್ಯ . ಸಸ್ಮಿತಂ)

ಅಯಿ ಭೋ ಮಹರ್ಷಿಪುತ್ರ .

ಏವಮಾಶ್ರಮವಿರುದ್ಧವೃತ್ತಿನಾ ಸಂಯಮಃ ಕಿಮಿತಿ ಜನ್ಮತಸ್ತ್ವಯಾ .

ಸತ್ತ್ವಸಂಶ್ರಯ ಸುಖೋಽಪಿ ದೂಷ್ಯತೇ ಕೃಷ್ಣಸರ್ಪಶಿಶುನೇವ ಚಂದನಃ .. 18

..

ತಾಪಸೀ - ಭದ್ರಮುಖ ನ ಖಲ್ವಯಮೃಷಿಕುಮಾರಃ .

ರಾಜಾಃ - ಆಕಾರಸದೃಶಂ ಚೇಷ್ಟಿತಮೇವಾಸ್ಯ ಕಥಯತಿ .

ಸ್ಥಾನಪ್ರತ್ಯಯಾತ್ಮ ವಯಮೇವಂತರ್ಕಿಣಃ .

(ಯಥಾಭ್ಯರ್ಥಿತಮನುತಿಷ್ಠನ್ನಾಲಸ್ಪರ್ಶಮುಪಲಭ್ಯ . ಆತ್ಮಗತಂ)

ಅನೇನ ಕಸ್ಯಾಪಿ ಕುಲಾಂಕುರೇಣ ಸ್ಪೃಷ್ಟಸ್ಯ ಗಾತ್ರೇಷು ಸುಖಂ ಮಮೈವಂ .

ಕಾಂ ನಿರ್ವೃತ್ತಿಂ ಚೇತಸಿ ತಸ್ಯ ಕುರ್ಯಾದ್ಯಸ್ಯಾಯಮಂಕಾತ್ಮೃತ್ತಿನಃ ಪ್ರರೂಢಃ .. 19

..

ತಾಪಸೀ - (ಉಭೌ ನಿರ್ವರ್ಣ್ಯ)

ಆಶ್ಚರ್ಯಮಾಶ್ಚರ್ಯಂ .

ರಾಜಾಃ - ಆರ್ಯೇ ಕಿಮಿವ .

ತಾಪಸೀ - ಅಸ್ಯ ಬಾಲಕಸ್ಯ ತೇಽಪಿ ಸಂವಾದಿನ್ಯಾಕೃತಿರಿತಿ ವಿಸ್ಮಿತಾಽಸ್ಮಿ .

ಅಪರಿಚಿತಸ್ಯಾಪಿ ತೇಽಪ್ರತಿಲೋಮಃ ಸಂವೃತ್ತ ಇತಿ .

ರಾಜಾಃ - (ಬಾಲಕಮುಪಲಾಲಯನ್)

ನ ಚೇನ್ಮನಿಕುಮಾರೋಽಯಮಥ ಕೋ ಸ್ಯ ವ್ಯಪದೇಶಃ .

ತಾಪಸೀ - ಪುರುವಂಶಃ .

ರಾಜಾಃ - (ಆತ್ಮಗತಂ)

ಕಥಮೇಕಾನ್ವಯೋ ಮಮ . ಅತಃ ಖಲು ಮದನುಕಾರಿಣಮೇನಮತ್ರಭವತೀ ಮನ್ಯತೇ .

ಅನ್ಯೇತತ್ಪ್ರವಾಣಾಮಂತ್ಯಂ ಕುಲವ್ರತಂ .

ಭವನೇಷು ರಸಾಧಿಕೇಷು ಪೂರ್ವಂ ಕ್ಷಿತಿರಕ್ಷಾರ್ಥಮುಶಂತಿ ಯೇ ನಿವಾಸಂ .

ನಿಯತೈಕವ್ರತಿಯತಾನಿ ಪಶ್ಚಾತ್ತರುಮೂಲಾನಿ ಗೃಹೀಭವಂತಿ ತೇಷಾಂ .. 20..

(ಪ್ರಕಾಶಂ)

ನ ಪುನರಾತ್ಮಗತ್ಯಾ ಮಾನುಷಾಣಾಮೇಷ ವಿಷಯಃ .

ತಾಪಸೀ - ಯಥಾ ಭದ್ರಮುಖೋ ಭಣತಿ . ಅಪ್ಪರಃಸಂಬಂಧೇನಾಸ್ಯ ಜನನ್ಯತ್ರ ದೇವಗುರೋಸ್ತಪೋವನೇ ಪ್ರಸೂತಾ .

ರಾಜಾಃ - (ಅಪವಾಯ್)

ಹಂತ ದ್ವಿತೀಯಮಿದಮಾಶಾಜನನಂ .

(ಪ್ರಕಾಶಂ)

ಅಥ ಸಾ ತತ್ರಭವತೀ ಕಿಮಾಖ್ಯಸ್ಯ ರಾಜರ್ಷೇಃ ಪತ್ನೀ .

ತಾಪಸೀ - ಕಸ್ತಸ್ಯ ಧರ್ಮದಾರಪರಿತ್ಯಾಗಿನೋ ನಾಮ ಸಂಕೀರ್ತಯಿತುಂ

ಚಿಂತಯಿಷ್ಯತಿ .

ರಾಜಾಃ - (ಸ್ವಗತಂ)

ಇಯಂ ಖಲು ಕಥಾ ಮಾಮೇವ ಲಕ್ಷ್ಮೀಕರೋತಿ . ಯದಿ ತಾವದಸ್ಯ ಶಿಶೋರ್ಮಾರ್ತರಂ

ನಾಮತಃ ಪೃಚ್ಛಾಮಿ . ಅಥ ವಾಽನಾರ್ಯಃ ಪರದಾರವ್ಯವಹಾರಃ .

(ಪ್ರವಿಷ್ಯ ಮೃನ್ಮಯೂರಹಸ್ತಾ)

ತಾಪಸೀ - ಸರ್ವದಮನ ಶಕುಂತಲಾವಣ್ಯಂ ಪ್ರೇಕ್ಷಸ್ವ .

ಬಾಲಃ - (ಸದೃಷ್ಟಿಕ್ಷೇಪಂ)

ಕುತ್ರ ವಾ ಮಮ ಮಾತಾ .

ಉಭೇ - ನಾಮಸಾದೃಶ್ಯೇನ ವಂಚಿತೋ ಮಾತೃವತ್ಸಲಃ .

ದ್ವಿತೀಯಾ - ವತ್ಸ ಅಸ್ಯ ಮೃತ್ತಿಕಾಮಯೂರಸ್ಯ ರಮ್ಯತ್ವಂ ಪಶ್ಯೇತಿ ಭಣಿತೋಽಸಿ .

ರಾಜಾಃ - (ಆತ್ಮಗತಂ)

ಕಿಂ ವಾ ಶಕುಂತಲೇತ್ಯಸ್ಯಾ ಮಾತುರಾಖ್ಯಾ . ಸಂತಿ ಪುನರ್ನಾಮಧೇಯಸಾದೃಶ್ಯಾನಿ

ಅಪಿ ನಾಮ ಮೃಗತೃಷ್ಟಿಕೇವ

ನಾಮಮಾತ್ರಪ್ರಸ್ತಾವೋ ಮೇ ವಿಷಾದಾಯ ಕಲ್ಪತೇ .

ಬಾಲಾಃ - ಮಾತಃ ರೋಚತೇ ಮ ಏಷ ಭದ್ರಮಯೂರಃ .

(ಇತಿ ಕ್ರೀಡನಕಮಾದತ್ತೇ)

ಪ್ರಥಮಾ - (ವಿಲೋಕ್ಯ . ಸೋದ್ವೇಗಂ)

ಅಹೋ ರಕ್ಷಾಕರಂಡಕಮಸ್ಯ ಮಣಿಬಂಧೇ ನ ದೃಶ್ಯತೇ .

ರಾಜಾಃ - ಅಲಮಾವೇಗೇನ . ನನ್ನಿದಮಸ್ಯ ಸಿಂಹಶಾವವಿಮದಾರ್ತೃರಿಭ್ರಷ್ಟಂ .

(ಇತ್ಯಾದಾತುಮಿಚ್ಛತಿ)

ಉಭೇ - ಮಾ ಖಲ್ವೇತದವಲಂಬ್ಯ ಕಥಂ . ಗೃಹೀತಮನೇನ .

(ಇತಿ ವಿಸ್ಮಯಾದುರೋನಿಹಿತಹಸ್ತೇ ಪರಸ್ಪರಮವಲೋಕಯತಃ)

ರಾಜಾಃ - ಕಿಮರ್ಥಂ ಪ್ರತಿಷಿದ್ಧಾಃ ಸ್ಮಃ .

ಪ್ರಥಮಾ - ಶೃಣೋತು ಮಹಾರಾಜಃ . ಏಷಾಪರಾಜಿತಾ ನಾಮೌಷಧಿರಸ್ಯ

ಜಾತಕರ್ಮಸಮಯೇ ಭಗವತಾ ಮಾರೀಚೇನ ದತ್ತಾ . ಏತಾಂ ಕಿಲ

ಮಾತಾಪಿತರಾವಾತ್ಮಾನಂ ಚ ವರ್ಜಯಿತ್ವಾಪರೋ ಭೂಮಿಪತಿತಾಂ ನ ಗೃಹ್ಣಾತಿ .

ರಾಜಾಃ - ಅಥ ಗೃಹ್ಣಾತಿ .

ಪ್ರಥಮಾ - ತತಸ್ತಂ ಸರ್ಪೋ ಭೂತ್ವಾ ದಶತಿ .

ರಾಜಾಃ - ಭವತೀಭ್ಯಾಂ ಕದಾಚಿದಸ್ಯಾಃ ಪ್ರತ್ಯಕ್ಷೀಕೃತಾ ವಿಕ್ರಿಯಾ .

ಉಭೇ - ಅನೇಕಶಃ .

ರಾಜಾಃ - (ಸಹರ್ಷಂ . ಆತ್ಮಗತಂ)

ಕಥಮಿವ ಸಂಪೂರ್ಣಮಪಿ ಮೇ ಮನೋರಥಂ ನಾಭಿನಂದಾಮಿ .

(ಇತಿ ಬಾಲಂ ಪರಿಷ್ಪಜತೇ)

ದ್ವಿತೀಯಾ - ಸುವ್ರತೇ ಏಹಿ . ಇಮಂ ವೃತ್ತಾಂತಂ ನಿಯಮವ್ಯಾಪೃತಾಯೈ

ಶಕುಂತಲಾಯೈ ನಿವೇದಯಾವಃ .

(ಇತಿ ನಿಷ್ಪಾಂತೇ)

ಬಾಲಾಃ - ಮುಂಚ ಮಾಂ . ಯಾವನ್ಮಾತುಃ ಸಕಾಶಂ ಗಮಿಷ್ಯಾಮಿ .

ರಾಜಾಃ - ಪುತ್ರಕ ಮಯಾ ಸಹೈವ ಮಾತರಮಭಿನಂದಿಷ್ಯಸಿ .

ಬಾಲಾಃ - ಮಮ ಖಲು ತಾತೋ ದುಷ್ಯಂತಃ . ನ ತ್ವಂ .

ರಾಜಾಃ - (ಸಸ್ಮಿತಂ)

ಏಷ ವಿವಾದ ಏವ ಪ್ರತ್ಯಾಯಯತಿ .

(ತತಃ ಪ್ರವಿಶತ್ಯೇಕವೇಣೀಧರಾ ಶಕುಂತಲಾ)

ಶಕುಂತಲಾ - ವಿಹಾರಕಾಲೇಽಪಿ ಪ್ರಕೃತಿಸ್ಥಾಂ ಸರ್ವದಮನಸ್ಯೌಷಧಿಂ
ಶ್ರುತ್ವಾ ನ ಮೇ ಆಶಾಃಸೀದಾತ್ಮನೋ ಭಾಗಧೇಯೇಷು . ಅಥ ವಾ ಯಥಾ
ಸಾನುಮತ್ಯಾಃಸಖ್ಯಾತಂ ತಥಾ ಸಂಭಾವ್ಯತ ಏತತ್ .

ರಾಜಾಃ - (ಶಕುಂತಲಾಂ ವಿಲೋಕ್ಯ)

ಅಯೇ ಸೇಯಮತ್ರಭವತೀ ಶಕುಂತಲಾ ಯೈಷಾ

ವಸನೇ ಪರಿಧೂಸರೇ ವಸಾನಾ ನಿಯಮಕ್ಷಾಮಮುಖೀ ದೃಶ್ಯೈಕವೇಣೀಃ .

ಅತಿನಿಷ್ಕರುಣಸ್ಯ ಶುದ್ಧಶೀಲಾ ಮಮ ದೀರ್ಘಂ ವಿರಹವ್ರತಂ ಬಿಭರ್ತಿ .. 21..

ಶಕುಂತಲಾ - (ಪಶ್ಯತ್ಪಾಪವಿವರ್ಣಂ ರಾಜಾನಂ ದೃಷ್ಟ್ವಾ)

ನ ಖಲ್ವಾರ್ಯಪುತ್ರ ಇವ . ತತಃ ಕ ಏಷ ಇದಾನೀಂ ಕೃತರಕ್ಷಾಮಂಗಲಂ
ದಾರಕಂ ಮೇ ಗಾತ್ರಸಂಸರ್ಗೇಣ ದೂಷಯತಿ .

ಬಾಲಃ - (ಮಾತರಮುಪೇತ್ಯ)

ಮಾತಃ ಏಷ ಕೋಽಪಿ ಪುರುಷೋ ಮಾಂ ಪುತ್ರ ಇತ್ಯಾಲಿಂಗತಿ .

ರಾಜಾಃ - ಪ್ರಿಯೇ ಕ್ರೌರ್ಯಮಪಿ ಮೇ ತ್ವಯಿ ಪ್ರಯುಕ್ತಮನುಕೂಲಪರಿಣಾಮಂ
ಸಂವೃತ್ತಂ

ಯದಹಮಿದಾನೀಂ ತ್ವಯಾ ಪ್ರತ್ಯಭಿಜ್ಞಾತಮಾತ್ಮಾನಂ ಪಶ್ಯಾಮಿ .

ಶಕುಂತಲಾ - (ಆತ್ಮಗತಂ)

ಹೃದಯ ಸಮಾಶ್ವಸಿಹಿ ಸಮಾಶ್ವಸಿಹಿ .

ಪರಿತ್ಯಕ್ತಮತ್ಸರೇಣಾನುಕಂಪಿತಾಸ್ಮಿ ದೈವೇನ . ಆರ್ಯಪುತ್ರಃ ಖಲ್ವೇಷಃ .

ರಾಜಾಃ - ಪ್ರಿಯೇ .

ಸ್ಮೃತಿಭಿನ್ನಮೋಹತಮಸೋ ದಿಷ್ಟ್ಯಾ ಪ್ರಮುಖೇ ಸ್ಥಿತಾಸಿ ಮೇ ಸುಮುಖಿ .

ಉಪರಾಗಾಂತೇ ಶಶಿನಃ ಸಮುಪಗತಾ ರೋಹಿಣೀ ಯೋಗಂ .. 22..

ಶಕುಂತಲಾ - ಜಯತು ಜಯತ್ವಾರ್ಯಪುತ್ರಃ .

(ಇತ್ಯರ್ಥೋಕ್ತೇ ಬಾಷ್ಪಕಂಠೀ ವಿರಮತಿ)

ರಾಜಾಃ - ಸುಂದರಿ .

ಬಾಷ್ಪೇಣ ಪ್ರತಿಷಿದ್ಧೇಽಪಿ ಜಯಶಬ್ದೇ ಜಿತಂ ಮಯಾ .

ಯತ್ತೇ ದೃಷ್ಟಮಸಂಸ್ಕಾರಪಾಟಲೋಷ್ಠಪುಟಂ ಮುಖಂ .. 23..

ಬಾಲಃ - ಮಾತಃ ಕ ಏಷಃ .

ಶಕುಂತಲಾ - ವತ್ಸ ತೇ ಭಾಗಧೇಯಾನಿ ಪೃಚ್ಛ .

ರಾಜಾಃ - (ಶಕುಂತಲಾಯಾಃ ಪಾದಯೋಃ ಪ್ರಣಿಪತ್ಯ)

ಸುತನು ಹೃದಯಾತ್ಪ್ರತ್ಯಾದೇಶವ್ಯಲೀಕಮಪೈತು ತೇ

ಕಿಮಪಿ ಮನಸಃ ಸಮೋಹೋ ಮೇ ತದಾ ಬಲವಾನಭೂತ್ .

ಪ್ರಬಲತಮಸಾಮೇವಂಪ್ರಾಯಾಃ ಶುಭೇಷು ಹಿ ವೃತ್ತಯಃ

ಸೃಜಮಪಿ ಶಿರಸ್ಯಂಧಃ ಕ್ಷಿಪ್ತಾಂ ಧುನೋತ್ಯಹಿಶಂಕಯಾ .. 24..

ಶಕುಂತಲಾ - ಉತ್ತಿಷ್ಠತ್ವಾರ್ಯಪುತ್ರಃ . ನೂನಂ ಮೇ ಸುಚರಿತಪ್ರತಿಬಂಧಕಂ

ಪುರಾಕೃತಂ ತೇಷು ದಿವಸೇಷು ಪರಿಣಾಮಾಭಿಮುಖಮಾಸೀದ್ಯೇನ

ಸಾನುಕ್ರೋಶೋಽಪ್ಯಾರ್ಯಪುತ್ರೋ ಮಯಿ ವಿರಸಃ ಸಂವೃತ್ತಃ .

(ರಾಜೋತ್ತಿಷ್ಠತಿ)

ಶಕುಂತಲಾ - ಅಥ ಕಥಮಾರ್ಯಪುತ್ರೇಣ ಸ್ಮೃತೋ ದುಃಖಭಾಗ್ಯಯಂ ಜನಃ .

ರಾಜಾಃ - ಉದ್ಧೃತವಿಷಾದಶಲ್ಯಃ ಕಥಯಿಷ್ಯಾಮಿ .

ಮೋಹಾನ್ಮಯಾ ಸುತನು ಪೂರ್ವಮುಪೇಕ್ಷಿತಸ್ತೇ

ಯೋ ಬದ್ಧಬಿಂದುರಧರಂ ಪರಿಬಾಧಮಾನಃ .

ತಂ ತಾವದಾಕುಟಿಲಪಕ್ಷ್ಮವಿಲಗ್ನಮದ್ಯ

ಬಾಷ್ಪಂ ಪ್ರಮೃಜ್ಯ ವಿಗತಾನುಶಯೋ ಭವೇಯಂ .. 25..

(ಇತಿ ಯಥೋಕ್ತಮನುತಿಷ್ಠತಿ)

ಶಕುಂತಲಾ - (ನಾಮಮುದ್ರಾಂ ದೃಷ್ಟ್ವಾ)

ಆರ್ಯಪುತ್ರ ಇದಂ ತದಂಗುಲೀಯಕಂ .

ರಾಜಾಃ - ಅಸ್ಮಾದಂಗುಲೀಯೋಪಲಂಭಾತ್ಪಲು ಸ್ಮೃತಿರುಪಲಬ್ಧಾ .

ಶಕುಂತಲಾ - ವಿಷಮಂ ಕೃತಮನೇನ ಯತ್ತದಾಽಽರ್ಯಪುತ್ರಸ್ಯ ಪ್ರತ್ಯಯಕಾಲೇ

ದುರ್ಲಭಮಾಸೀತ್ .

ರಾಜಾಃ - ತೇನ ಹಿ ಋತುಸಮವಾಯಚಿಹ್ನಂ ಪ್ರತಿಪದ್ಯತಾಂ ಲತಾ ಕುಸುಮಂ .

ಶಕುಂತಲಾ - ನಾಸ್ಯ ವಿಶ್ವಸಿಮಿ . ಆರ್ಯಪುತ್ರ ಏವೈತದ್ಧಾರಯತು .

(ತತಃ ಪ್ರವಿಶತಿ ಮಾತಲಿಃ)

ಮಾತಲಿಃ - ದಿಷ್ಟ್ವಾ ಧರ್ಮಪತ್ನೀಸಮಾಗಮೇನ ಪುತ್ರಮುಖದರ್ಶನೇನ

ಚಾಯುಷ್ಮಾನ್ವರ್ಧತೇ .

ರಾಜಾಃ - ಅಭೂತ್ಸಂಪಾದಿತಸ್ವಾದುಫಲೋ ಮೇ ಮನೋರಥಃ . ಮಾತಲೇ ನ ಖಲು

ವಿದಿತೋಽಯಮಾಖಂಡಲೇನ ವೃತ್ತಾಂತಃ ಸ್ಯಾತ್ .

ಮಾತಲಿಃ - (ಸಸ್ಮಿತಂ)

ಕಿಮೀಶ್ವರಾಣಾಂ ಪರೋಕ್ಷಂ . ಏತ್ವಾಯುಷ್ಮಾನ್ . ಭಗವಾನ್ಮಾರೀಚಸ್ತೇ ದರ್ಶನಂ

ವಿತರತಿ .

ರಾಜಾಃ - ಶಕುಂತಲೇ ಅವಲಂಬ್ಯತಾಂ ಪುತ್ರಃ . ತ್ವಾಂ ಪುರಸ್ಕೃತ್ಯ ಭಗವಂತಂ

ದ್ರಷ್ಟುಮಿಚ್ಛಾಮಿ .

ಶಕುಂತಲಾ - ಜಿಹ್ರೇಮ್ಯಾರ್ಯಪುತ್ರೇಣ ಸಹ ಗುರುಸಮೀಪಂ ಗಂತುಂ .

ರಾಜಾಃ - ಅಪ್ಯಾಚರಿತವ್ಯಮಭ್ಯುದಯಕಾಲೇಷು . ಏಹ್ಯೇಹಿ .

(ಸರ್ವೇ ಪರಿಕ್ರಾಮಂತಿ)

(ತತಃ ಪ್ರವಿಶತ್ಯದಿತ್ಯಾ ಸಾರ್ಥಮಾಸನಸ್ಥೋ ಮಾರೀಚಃ)

ಮಾರೀಚಃ - (ರಾಜಾನಮವಲೋಕ್ಯ)

ದಾಕ್ಷಾಯಣಿ .

ಪುತ್ರಸ್ಯ ತೇ ರಣಶಿರಸ್ಯಯಮಗ್ರಯಾಯೀ

ದುಷ್ಯಂತ ಇತ್ಯಭಿಹಿತೋ ಭುವನಸ್ಯ ಭರ್ತಾ .

ಚಾಪೇನ ಯಸ್ಯ ವಿನಿವರ್ತಿತಕರ್ಮ ಜಾತಂ

ತತ್ಕೋಟಿಮತ್ಕುಲಿಶಮಾಭರಣಂ ಮಘೋನಃ .. 26..

ಅದಿತಿಃ - ಸಂಭಾವನೀಯಾನುಭಾವಾಸ್ಸ್ಯಾಕೃತಿಃ .

ಮಾತಲಿಃ - ಆಯುಷ್ಮನ್ ಏತೌ ಪುತ್ರಪ್ರೀತಿಪಿಶುನೇನ ಚಕ್ಷುಷಾ ದಿವೌಕಸಾಂ

ಪಿತರಾವಾಯುಷ್ಮಂತಮವಲೋಕಯತಃ . ತಾವುಪಸರ್ಪ .

ರಾಜಾಃ - ಮಾತಲೇ .

ಪ್ರಾಹುದ್ವಾದಶಧಾ ಸ್ಥಿತಸ್ಯ ಮುನಯೋ ಯತ್ತೇಜಸಃ ಕಾರಣಂ

ಭರ್ತಾರಂ ಭುವನತ್ರಯಸ್ಯ ಸುಷುವೇ ಯದ್ಯಜ್ಞಭಾಗೇಶ್ವರಂ .

ಯಸ್ಮಿನ್ನಾತ್ಮಭವಃ ಪರೋಽಪಿ ಪುರುಷಶ್ಚಕ್ರೇ ಭವಾಯಾಸ್ವದಂ

ದ್ವಂದ್ವಂ ದಕ್ಷಮರೀಚಿಸಂಭವಮಿದಂ ತತ್ರಷ್ಟುರೇಕಾಂತರಂ .. 27..

ಮಾತಲಿಃ - ಅಥ ಕಿಂ .

ರಾಜಾಃ - (ಉಪಗಮ್ಯ)

ಉಭಾಭ್ಯಾಮಪಿ ವಾಸವನಿಯೋಜ್ಯೋ ದುಷ್ಯಂತಃ ಪ್ರಣಮತಿ .

ಮಾರೀಚ - ವತ್ಸ ಚಿರಂ ಜೀವ . ಪೃಥಿವೀಂ ಪಾಲಯ .

ಅದಿತಿಃ - ವತ್ಸ ಅಪ್ರತಿರಥೋ ಭವ .

ಶಕುಂತಲಾ - ದಾರಕಸಹಿತಾ ವಾಂ ಪಾದವದನಂ ಕರೋಮಿ .

ಮಾರೀಚಃ - ವತ್ಸೇ .

ಆಖಂಡಲಸಮೋ ಭರ್ತಾ ಜಯಂತಪ್ರತಿಮಃ ಸುತಃ .

ಆಶೀರನ್ಯಾ ನ ತೇ ಯೋಗ್ಯಾ ಪೌಲೋಮೀಸದೃಶೀ ಭವ .. 28..

ಅದಿತಿಃ - ಜಾತೇ ಭರ್ತುರ್ಬಹುಮತಾ ಭವ . ಅಯಂ ಚ ದೀರ್ಘಾಯುರ್ವತ್ಸಕ

ಉಭಯಕುಲನಂದನೋ ಭವತು . ಉಪವಿಶತ .

(ಸರ್ವೇ ಪ್ರಜಾಪತಿಮಭಿತ ಉಪವಿಶಂತಿ)

ಮಾರೀಚಃ - (ಏಕೈಕಂ ನಿರ್ದಿಂಶನ್)

ದಿಷ್ಟ್ಯಾ ಶಕುಂತಲಾ ಸಾಧ್ವೀ ಸದಪತ್ಯಮಿದಂ ಭವಾನ್ .

ಶ್ರದ್ಧಾ ವಿತ್ತಂ ವಿಧಿಶ್ಚೇತಿ ತ್ರಿತಯಂ ತತ್ಸಮಾಗತಂ .. 29..

ರಾಜಾಃ - ಭಗವನ್ . ಪ್ರಾಗಭಿಪ್ರೇತಸಿದ್ಧಿಃ . ಪಶ್ಚಾದ್ಧರ್ಶನಂ .

ಅತೋಽಪೂರ್ವಃ ಖಲು ವೋಽನುಗ್ರಹಃ . ಕುತಃ .

ಉದೇತಿ ಪೂರ್ವಂ ಕುಸುಮಂ ತತಃ ಫಲಂ ಘನೋದಯಃ ಪ್ರಾಕ್ತದನಂತರಂ ಪಯಃ .

ನಿಮಿತ್ತನೈಮಿತ್ತಿಕಯೋರಯಂ ಕ್ರಮಸ್ತವ ಪ್ರಸಾದಸ್ಯ ಪುರಸ್ತು ಸಂಪದಃ .. 30..

ಮಾತಲಿಃ - ಏವಂ ವಿಧಾತಾರಃ ಪ್ರಸೀದಂತಿ .

ರಾಜಾಃ - ಭಗವನ್ ಇಮಾಮಾಜ್ಞಾಕರೀಂ ವೋ ಗಾಂಧರ್ವೇಣ ವಿವಾಹವಿಧಿನೋಪಯಮ್ಯು
ಕಸ್ಯಚಿತ್ಕಾಲಸ್ಯ ಬಂಧುಭಿರಾನೀತಾಂ

ಸ್ಮೃತಿಶೈಥಿಲ್ಯಾತ್ಪ್ರತ್ಯಾದಿಶನ್ನಪರಾದ್ಯೋಽಸ್ಮಿ ತತ್ರಭವತೋ

ಯುಷ್ಮತ್ಸಗೋತ್ರಸ್ಯ ಕಣ್ವಸ್ಯ . ಪಶ್ಚಾದಂಗುಲೀಯಕದರ್ಶನಾದೂಢಪೂರ್ವಾಂ

ತದ್ಗುಹಿತರಮವಗತೋಽಹಂ . ತಚ್ಚಿತ್ರಮಿವ ಮೇ ಪ್ರತಿಭಾತಿ .

ಯಥಾ ಗಜೋ ನೇತಿ ಸಮಕ್ಷರೂಪೇ ತಸ್ಮಿನ್ನಪಕ್ರಾಮತಿ ಸಂಶಯಃ ಸ್ಯಾತ್ .

ಪದಾನಿ ದೃಷ್ಟ್ವಾ ತು ಭವೇತ್ಪ್ರತೀತಿಸ್ತಥಾವಿಧೋ ಮೇ ಮನಸೋ ವಿಕಾರಃ .. 31..

ಮಾರೀಚಃ - ವತ್ಸ ಅಲಮಾತ್ಮಾಪರಾಧಶಂಕಯಾ . ಸಮೋಹೋಽಪಿ

ತ್ವಯ್ಯನುಪಪನ್ನಃ . ಶ್ರೂಯತಾಂ .

ರಾಜಾಃ - ಅವಹಿತೋಽಸ್ಮಿ .

ಮಾರೀಚಃ - ಯದೈವಾಪ್ಪರಸ್ತೀರ್ಥಾವತರಣಾತ್ಪ್ರತ್ಯಕ್ಷವೈಕ್ಲವ್ಯಾಂ

ಶಕುಂತಲಾಮಾದಾಯ ಮೇನಕಾ ದಾಕ್ಷಾಯಣೀಮುಪಗತಾ ತದೈವ

ಧ್ಯಾನಾದವಗತೋಽಸ್ಮಿ ದುರ್ವಾಸಸಃ ಶಾಪಾದಿಯಂ ತಪಸ್ವಿನೀ

ಸಹಧರ್ಮಚಾರಿಣೀತ್ವಯಾ ಪ್ರತ್ಯಾದಿಷ್ಟಾ ನಾನ್ಯಥೇತಿ . ಸ

ಚಾಯಮಂಗುಲೀಯಕದರ್ಶನಾವಸಾನಃ .

ರಾಜಾಃ - (ಸೋಚ್ಛಾಸಂ)

ಏಷ ವಚನೀಯಾನ್ಮುಕ್ತೋಽಸ್ಮಿ .

ಶಕುಂತಲಾ - (ಸ್ವಗತಂ)

ದಿಷ್ಟ್ವಾ ಸಕಾರಣಪ್ರತ್ಯಾದೇಶೀ ನಾರ್ಯಪುತ್ರಃ . ನ ಪುನಃ ಶಪ್ತಮಾತ್ಮಾನಂ

ಸ್ಮರಾಮಿ . ಅಥ ವಾ ಪ್ರಾಪ್ತೋ ಮಯಾ ಸ ಹಿ ಶಾಪೋ ವಿರಹಶೂನ್ಯಹೃದಯಯಾ

ನ

ವಿದಿತಃ . ಅತಃ ಸಖೀಭ್ಯಾಂ ಸಂದಿಷ್ಟಾಸ್ಮಿ ಭರ್ತುರಂಗುಲೀಯಕಂ

ದರ್ಶಯಿತವ್ಯಮಿತಿ .

ಮಾರೀಚಃ - ವತ್ಸೇ ಚರಿತಾರ್ಥಾಸಿ . ತದಿದಾನೀಂ ಸಹಧರ್ಮಚಾರಿಣಂ ಪ್ರತಿ

ನ ತ್ವಯಾ ಮನ್ಯುಃ ಕಾರ್ಯಃ . ಪಶ್ಯ .

ಶಾಪಾದಸಿ ಪ್ರತಿಹತಾ ಸ್ಮೃತಿರೋಧರೂಕ್ಷೇ
ಭರ್ತರ್ಯಪೇತತಮಸಿ ಪ್ರಭುತಾ ತವೈವ .
ಛಾಯಾ ನ ಮೂರ್ಛತಿ ಮಲೋಪಹತಪ್ರಸಾದೇ
ಶುದ್ಧೇ ತು ದರ್ಪಣತಲೇ ಸುಲಭಾವಕಾಶಾ .. 32..

ರಾಜಾಃ - ಯಥಾಹ ಭಗವಾನ್ .

ಮಾರೀಚಃ - ವತ್ಸ ಕಚ್ಚಿದಭಿನಂದಿತಸ್ತ್ವ ಯಾ
ವಿಧಿವದಸ್ಮಾಭಿರನುಷ್ಠಿತಜಾತಕರ್ಮಾ ಪುತ್ರ ಏಷ ಶಾಕುಂತಲೇಯಃ .

ರಾಜಾಃ - ಭಗವನ್ ಅತ್ರ ಖಲು ಮೇ ವಂಶಪ್ರತಿಷ್ಠಾ .

(ಇತಿ ಬಾಲಂ ಹಸ್ತೇನ ಗೃಹ್ಣಾತಿ)

ಮಾರೀಚಃ - ತಥಾಭಾವಿನಮೇನಂ ಚಕ್ರವರ್ತಿನಮವಗಚ್ಛತು ಭವಾನ್ .
ಪಶ್ಯ .

ರಥೇನಾನುದ್ಧಾತಸ್ತಿಮಿತಗತಿನಾ ತೀರ್ಣಜಲಧಿಃ

ಪುರಾ ಸಪ್ತದ್ವೀಪಾಂ ಜಯತಿ ವಸುಧಾಮಪ್ರತಿರಥಃ .

ಇಹಾಯಂ ಸತ್ತ್ವಾನಾಂ ಪ್ರಸಭದಮನಾತ್ಸರ್ವದಮನಃ

ಪುನರ್ಯಾಸ್ಯತ್ಯಾಖ್ಯಾಂ ಭರತ ಇತಿ ಲೋಕಸ್ಯ ಭರಣಾತ್ .. 33..

ರಾಜಾಃ - ಭಗವತಾ ಕೃತಸಂಸ್ಕಾರೇ ಸರ್ವಮಸ್ಮಿನ್ವಯಮಾಶಾಸ್ಮಹೇ .

ಅದಿತಿಃ - ಭಗವನ್ ಅಸ್ಯಾ ದುಹಿತೃಮನೋರಥಸಂಪತ್ತೇಃ ಕಣ್ವೋಽಪಿ

ತಾವತ್ಪ್ಲುತವಿಸ್ತಾರಃ ಕ್ರಿಯತಾಂ . ದುಹಿತೃವತ್ಸಲಾ ಮೇನಕೇಹೈವೋಪಚರಂತೀ
ತಿಷ್ಠತಿ .

ಶಕುಂತಲಾ - (ಆತ್ಮಗತಂ)

ಮನೋರಥಃ ಖಲು ಮೇ ಭಣಿತೋ ಭಗವತ್ಯಾ .

ಮಾರೀಚಃ - ತಪಃಪ್ರಭವಾತ್ಪ್ರತ್ಯಕ್ಷಂ ಸರ್ವಮೇವ ತತ್ರಭವತಃ .

ರಾಜಾಃ - ಅತಃ ಖಲು ಮಮ ನಾತಿಕ್ರುದ್ಧೋ ಮುನಿಃ .

ಮಾರೀಚಃ - ತಥಾಪ್ಯಸೌ ಪ್ರಿಯಮಸ್ಮಾಭಿಃ ಪ್ರಷ್ಟವ್ಯಃ . ಕಃ ಕೋಽತ್ರ ಭೋಃ .

(ಪ್ರವಿಶ್ಯ)

ಶಿಷ್ಯಃ - ಭಗವನ್ ಅಯಮಸ್ಮಿ .

ಮಾರೀಚಃ - ಗಾಲವ ಇದಾನೀಮೇವ ವಿಹಾಯಸಾ ಗತ್ವಾ ಮಮ

ವಚನಾತ್ತತ್ರಭವತೇ ಕಣ್ವಾಯ ಪ್ರಿಯಮಾವೇದಯ ಯಥಾ ಪುತ್ರವತೀ ಶಕುಂತಲಾ

ತಚ್ಛಾಪನಿವೃತ್ತೌ ಸ್ಮೃತಿಮತಾ ದುಷ್ಯಂತೇನ ಪ್ರತಿಗೃಹೀತೇತಿ .

ಶಿಷ್ಯಃ - ಯದಾಜ್ಞಾಪಯತಿ ಭಗವಾನ್ .

(ಇತಿ ನಿಷ್ಕ್ರಾಂತಃ)

ಮಾರೀಚಃ - ವತ್ಸ ತ್ವಮಪಿ ಸ್ವಾಪತ್ಯದಾರಸಹಿತಃ ಸಖ್ಯುರಾಖಂಡಲಸ್ಯ

ರಥಮಾರುಹ್ಯ ತೇ ರಾಜಧಾನೀಂ ಪ್ರತಿಷ್ಠಸ್ವ .

ರಾಜಾಃ - ಯದಾಜ್ಞಾಪಯತಿ ಭಗವಾನ್ .

ಮಾರೀಚಃ - ಅಪಿ ಚ .

ತವ ಭವತು ಬಿಡೌಜಾಃ ಪ್ರಾಜ್ಯವೃಷ್ಟಿಃ ಪ್ರಜಾಸು

ತ್ವಮಪಿ ವಿತತಯಜ್ಞೋ ವಜ್ರಿಣಂ ಪ್ರೀಣಯಸ್ವ .

ಯುಗಶತಪರಿವರ್ತಾನೇವಮನ್ಯೋನ್ಯಕೃತ್ಯೈರ್ನಯತಮು-

ಭಯಲೋಕಾನುಗ್ರಹಶ್ಲಾಘನೀಯೈಃ .. 34..

ರಾಜಾಃ - ಭಗವಾನ್ ಯಥಾಶಕ್ತಿ ಶ್ರೇಯಸೇ ಯತಿಷ್ಯೇ .

ಮಾರೀಚಃ - ವತ್ಸ ಕಿಂ ತೇ ಭೂಯಃ ಪ್ರಿಯಮುಪಕರೋಮಿ .

ರಾಜಾಃ - ಅತಃ ಪರಮಪಿ ಪ್ರಿಯಮಸ್ತಿ . ಯದೀಹ ಭಗವಾನ್ಪ್ರಿಯಂ ಕರ್ತುಮಿಚ್ಛತಿ

ತರ್ಹೀದಮಸ್ತು .

(ಭರತವಾಕ್ಯಂ)

ಪ್ರವರ್ತತಾಂ ಪ್ರಕೃತಿಹಿತಾಯ ಪಾರ್ಥಿವಃ

ಸರಸ್ವತೀ ಶ್ರುತಮಹತಾಂ ಮಹೀಯತಾಂ .

ಮಮಾಪಿ ಚ ಕ್ಷಪಯತು ನೀಲಲೋಹಿತಃ

ಪುನರ್ಭವಂ ಪರಿಗತಶಕ್ತಿರಾತ್ಮಭೂಃ .. 35..

(ನಿಷ್ಪ್ರಾಂತಾಃ ಸರ್ವೇ)

(ಇತಿ ಸಪ್ತಮೋಽಂಕಃ .)

ಸಮಾಪ್ತಮಿದಮಭಿಜ್ಞಾನಶಾಕುಂತಲಂ ನಾಮ ನಾಟಕಂ .

The AbhijnAnazAkuntalam of KAlidAsa

ed. by M.R. Kale

Bombay 1898 (ninth ed. 1961)

Input by Muneo Tokunaga


Input finished on July 26N 1999.

From Kyoto University's Sanskrit ftp archives at

ftp://ccftp.kyoto-su.ac.jp/pub/doc/sanskrit/

Proofread by Shirang Nene snene at lds.com

pdf was typeset on March 24, 2024

——
Please send corrections to sanskrit@cheerful.com

